

Acc No. 002352

~~270~~ ~~1436~~ ~~1423~~ 1400 Rate

ಶೇಷ ರೇಲೇಟ್ ವ್ಯವಸ್ಥಾಪನೆ
ಸಂಪ್ರತಿ.



ಶೇಷ ರೇಲೇಟ್ ವ್ಯವಸ್ಥಾಪನೆ

ಪರಾಮರ್ಶನ ಗ್ರಂಥ
ಶೇಷ ಸಂ: 002352
ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ
ವಿದ್ಯಾರಣ್ಯ.

1985



ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.

ಅಹಂದೆಯಗಾದರೆ ಹೋಗು ಕುಸುಮಾಜಿ ನೀನೆಲ್ಲ
ಮಹಿಳೆಯರೊಡನೆಂದಿನಂತೆ
ಸಹಜದಿ ಕುಳ್ಳಿರೆಂದರಸ ಬೀಳ್ಕೊಡಲಾಕೆ
ಮಹಿಲದಿಂದೈದಿ ಕೇಳಿತಳು

೨೦

ಇನ್ನೋದು ಕಾವ್ಯವನೆಂದನಾ ಪಾಡುವ
ಕನ್ನೆಯಾ ಹೊತ್ತಗೆವಿಡಿದು
ಕನ್ನೆಗೋಗಿಲೆ ತಾನೆ ಬಾಯ್ತೆರೆದುದೊಯೆಂಬ
ಬಿನ್ನಣವೆಸೆಯಲೋದಿದಳು

೨೧

ಪಡಲಿಗೆಗಿಟ್ಟು ಹೊತ್ತಗೆಯಂ ದಾರವನೊತ್ತಿ
ಸಡಿಲಿಸಿ ಕಿರಿದೋಲೆಗಳನು
ಎಡಗೈಯೊಳಾಂತೋದಿದಳು ಬಲಗೈಯಿಂದ
ಮಿಡುವುತ ಭಾರಿ ದಂಡಿಗೆಯಂ

೨೨

ಹೂವ ಸೋಕದೆ ಗಗನದೊಳೊಪ್ಪುವೆಮ್ಮಯ
ಮಾವಾಜಿಯಡಿಗಳ ನೆನೆದು
ಭಾವಾಜಿಗೆಮ್ಮಕ್ಕನಮರಾಜಿಯಾಜ್ಞೆಯಿಂ
ದೋವಿ ಪೇಳುವೆನೊಂದಂ ಕೃತಿಯಂ

೨೩

ಶೃಂಗಾರ ಹಾರನ ಸೊಬಗನ ನುಡಿಯ ಬೆ
ಡಂಗನ ಗಿಳಿಯೊಡನೆನ್ನ
ತಂಗಿಯೊಲಿದು ಕುಸುಮಾಜಿ ಬಣ್ಣಿಸಿದಂದ
ಸಂಗತಿವಾಡಿ ಪೇಳುವೆನು

೨೪

ಅವ್ಯುತವಾಚಕ ಕೇಳು ಭರತ ಚಕ್ರೇಶ್ವರ

ರಮಣಿಯರೆಲ್ಲರ ಮನವ

ಭ್ರಮೆಗೊಳಿಸುವ ರೂಪನಾವ ನೋಂಪಿಯ ಮುನ್ನ

ಕ್ರಮದಲ್ಲಿ ನೋಂತು ಪಡೆದನೊ

೨೫

ರೂಪ ಪಡೆಯಲಿ ರೂಪಿಗೆ ತಕ್ಕ ಶೃಂಗಾರ

ಚಾಪಲ ವಿನಯ ವಿಡಾಯ

ಭೂಪತಿಗೇತರಿಂದಾದವಿಂತಿವರ ಸ್ವ

ರೂಪ ಹೇಳೆನಗರಗಿಳಿಯೆ

೨೬

ಅಂಬರದೊಳಗಿದ್ದ ಸೂರ್ಯನೊಬ್ಬನು ಜಲ

ತುಂಬಿದ ಹಲವು ಕುಂಭದೊಳು

ಬಿಂಬಿಸುವಂತೆಲ್ಲ ಪೆಂಗಳೆದೆಯೊಳೀತ

ನಿಂಬುಗೊಂಡಿಹ ಪರಿಯೊನು

೨೭

ಸಾರತಾಪಸನಿದ್ದ ವನದಲ್ಲಿ ಹುಲಿ ಹುಲ್ಲೆ

ವೈರವಿಲ್ಲದೆ ಸುಳಿವಂತೆ

ನಾರಿಯರೆಲ್ಲರು ಸವತಿಮತ್ಸರವಿಲ್ಲ

ದೀ ರಾಯಗೊಲಿದಂದವೇನು

೨೮

ತವರೂರ ಮರೆಯಿಸಿ ನಿದ್ರೆಯ ತೊರೆಯಿಸಿ

ಸವಿಗಳನರಿಯಿಸಿ ನಮ್ಮ

ದಿವರಾತ್ರಿಯೆನ್ನದೆ ಸುಖದೊಳೊಲಾಡಿಸು

ವವಗಡ ಯಾತರಿಂದಾಯ್ತು

೨೯

ಧರೆಯೊಳೊಬ್ಬರನೊಮ್ಮೆ ಕಂಡು ವತ್ತೊಮ್ಮೆ ಕಂ
ಡರೆ ಮೊದಲನಿತೊಪ್ಪವಿಲ್ಲ
ಭರತೇಶ ದಿನ ದಿನಕೆಮ್ಮ ನೋಟಕೆ ಹೊಸ
ಪುರುಷನಾಗಿಹ ಪರಿಯೇನು

೩೦

ನಗೆಯೆ ಚೆಲ್ವಿಕೆಯ ಮೋಹನಕಾಂತಿ ರಸವನು
ಮೊಗವೆತ್ತಲೆದುದತ್ತತ್ತ
ಮೊಗೆದೊ ಮೊಗೆದೊ ಚೆಲ್ಲುವಂತೆ ರಾಯನ ಮುದ್ದು
ಮೊಗವೊಪ್ಪುತಿಹುದರಗಳಿಯೆ

೩೧

ಪೆರೆಮೊಸಲಹುದಾದರಾ ಪೆರೆಯೊಳಗಣ
ಕರೆಯಸ್ತವ್ಯಸ್ತದೆಂದದನು
ಜರೆವಂತೆ ಕಸ್ತೂರಿ ತಿಲಕವೊಪ್ಪದೊಳೆಸೆ
ವೆರೆಯನ ಪಣೆ ಗೆಲ್ಲದೆನ್ನಾ

೩೨

ಕಬ್ಬುವಿಲ್ಲಿಗೆ ಕಣೆದೊಟ್ಟು ಹೆಂಗಳನೆಸು
ವುಬ್ಬಸವೇಕೆಂದೊ ಕರೆದೊ
ಕಬ್ಬುವಿಲ್ಲಿಗೆ ಹೇಳು ಭರತರಾಜನ ನಿಡು
ಹುಬ್ಬನೋಲೈಸೆಂದು ಗಿಳಿಯೆ

೩೩

ತಿಂಗಳ ಬೆಳಗು ಸೋಂಕಲು ಕೂಡೆ ಶಶಿಕಾಂತ
ರಂಗಿಸುವಂತೆಮ್ಮ ನೃಪನ
ಕಂಗಳ ಪ್ರಭೆ ತಾಗಲೊಡನೆ ಕಾಂತೆಯಂರಂತ
ರಂಗವೊಸರುವುದು ಪಕ್ಕಿ

೩೪

ಕಂಪಿನುಸಂರಿಗೆ ಕವಿದ ತಂಬಿಗಳ ಸುಖ
 ದಿಂಪಾದ ನೃಪನ ನಾಸಿಕಕೆ
 ಕಂಪಿಗೆ ಸೋತೆರಗಿದ ಭೃಂಗಗಳ ಕೊಲ್ವ
 ಸಂಪಗೆ ಪಾಟಿಯೆ ಕೀರಾ

೩೫

ಮಿರುಗುವ ಕನ್ನಡಿಯೊಳು ಹರಹಿದ ಸಣ್ಣ
 ಹರುವೆಯು ಬಿತ್ತುಗಳಂತೆ
 ತುರುಗಿದ ಬವರಿಯಿಂದೆಸೆವ ಗಲ್ಲಗಳೊಂದಂ
 ಮೆರಹು ಸಾಲದೆ ಚಕ್ರಧರನ

೩೬

ಚಿತ್ತದಿಚ್ಛೆಯ ಕರ್ಣದೊಳು ಪೆಂಗಳೊರೆವಾಗ
 ಪತ್ತಿದ ಬೆಳುನಗೆಯಂತೆ
 ಚಿತ್ತಜರೂಪನ ಕಿವಿಗಳೊಸೆವುವು
 ಮುತ್ತಿನ ಚೌಕುಳಿ ಗಿಳಿಯೆ

೩೭

ಮೇಕರಂದ ತಂಬಿದ ತಾವರೆ ರವಿಯುದ
 ಯಕೆ ಮೆಲ್ಲನರೆನೆರೆವಂತೆ
 ಶುಕರಾಜ ಸೊಗಯಿಪುದಲ್ತಿ ಕರ್ಪೂರವೀ
 ಟಿಕೆಯ ಕೆಂಬಾಯ್ದರೆ ದೊರೆಯ

೩೮

ಮುತ್ತಿನಮಣಿಗಲತೆಗೆ ಮೂಡಿ ಕಂಬಳ
 ಬಿತ್ತಿನಂದದಿ ಕೊರೆಕೊರೆದು
 ತೆತ್ತಿಸಿದಂತೆಸೆವವನ ಕೆಂಬಲ್ಲಳ
 ಬಿತ್ತರವಾದ ಸೋಲಿಸದು

೩೯

ಮಂರಿಗಿಳಿ ಕೇಳಿಮ್ಮ ನೃಪನೊಮ್ಮೆ ನುಡಿಗೆ ಬಾ
ಯ್ದರೆಯೆ ಚೆಂದುಟಿ ಜಿಹ್ವೆಯಣಟ
ನೆರೆಕಲ್ಪವೃಕ್ಷದ ತಳಿರು ನೇರಿಲಹಣ್ಣ
ಮರೆಯೊಳಿಹಂತದೆ ಚಿತ್ರ

೪೦

ಬಿಂಗದ ಕುಪ್ಪಿಗಿಳಿವ ಕುಂಕುವಂದ ನಿ
ರಂಗದಿ ತಾಂಬೂಲರಸವ
ನುಂಗುವಾಗಿದಿರಿಗೆ ತೋರುವುದರಸನ
ನುಂಗೊರಳೇನ ಬಣ್ಣ ಪೆನು

೪೧

ಮೋಹಿನಿಯರ ಮೋಹಪಾಶ ಹೊಂಬಣ್ಣದ
ರಾಹುಗಳೆನೆ ವೈರಿಶಶಿಗೆ
ರೂಹಿಸಿ ಶೃಂಗಾರ ವೀರದೊಳಾಜಾನು
ಬಾಹುಗಳೆಸೆದುವಾ ನೃಪನ

೪೨

ಅರಲಂಬಗರಸನಿಮ್ಮಡಿ ಚೆಲ್ವನವನೈದುಂ
ಸರಲನಾಂತೊಡೆ ಹತ್ತು ಸರಲಾ
ದೊರೆ ಪಿಡಿವುದು ಮೋಡಿಯನೆ ಕರಗಳ ಹತ್ತು
ಬೆರಳೆಸೆದುವು ಸರಲದೊಳುಂ

೪೩

ಕರತಲಗಳ ಕೆಂಪು ನಖಗಳ ಧಾಳ ವುಂ
ಗುರಗಳ ರಶ್ಮಿ ಬಿಂಬಿಸಲುಂ
ಬೆರಕೆ ವರ್ಣದ ತಾವರೆಯು ನಾಳಗಳಂತೆ
ದೊರೆಯು ಭುಜಗಳೊಪ್ಪುತಿಹವು

೪೪

ಭೂವರನಿಕ್ಕಿದ ಹಾರಪದಕದ ರ
 ತ್ನಾವಳಿ ನೆರೆದ ಪೇರರವು
 ಲಾವಣ್ಯಜಲಧಿಯ ನಡುವಿದ್ದ ರತ್ನದ
 ದೀವಿಯೊ ಯೆನಲೊಪ್ಪುತಿಹುದು

೪೫

ಮರೆಯೇಕೆ ಕೇಳೊಮ್ಮೆ ನೃಪನ ತೆಳ್ಳಸಿರಿನ
 ಕಿರುರೋಮರಾಜಿಯ ಕಂಡು
 ಇರುಹಿನ ಸಾಲೆಂದು ತೊಡೆದನದಕೆ ರಾಯ
 ನುರೆ ನಕ್ಕ ನಾನು ನಾಣ್ಣಿದೆನು

೪೬

ನೋಟ ಬೇಟದ ನಗೆ ನುಡಿ ಸಿಂಗರದ ರ
 ಘಾಟಿಯೊಳಗೆಮ್ಮ ನೃಪಗೆ
 ಸಾಟಿಯೆ ಅವೃತವಾಚಕ ಹೇಳು ಹೇಳ್ವಿಮ್ಮ
 ಮೋಟುಗಬ್ಬಿನ ಬಿಲ್ಲಿನವನು

೪೭

ಅಗಜನಲಗುದೋರುವನೆಮ್ಮ ರಾಯ ತ
 ನ್ನಂಗಕಾಂತಿಯ ತೋರಿ ಗೆಲುವ
 ಇಂಗಿತಕುಶಲನಾರವನೋ ನಮ್ಮರಸೋ ವಿ
 ಹಂಗ ಹೇಳೆನಗಿದ ನೀನು

೪೮

ಅಂಗಸೌಂದರದಿಂದ ಹೇಗಳ ಗೆಲಬೇಕು
 ಸಂಗರದೊಳು ಖಡ್ಗ ಬೇಕು
 ಹೇಗಳ ಸಮರಕೆ ಖಡ್ಗವೆ ಹೂವಿನ
 ಭಂಗಾರಕನ್ನಿಯ ಕಾಹೆ

೪೯

ಮೈಯೊಳು ಚುಂಬನಕಧರವೆ ಸಿಹಿಯೆಂಬ
ಹುಯ್ಯಲಂತಿರಲಿ ಕೇಳವನ
ಮೈಯೆಲ್ಲ ಸಿಹಿಯೆಂದರೇನ ಹೇಳಲಿ ನನ್ನ
ಬೈಯದಿರೆಲೆ ಪಚ್ಚೆವರ್ಣ

೫೦

ಪೃಥಿವೀಪತಿಯ ಕಂಡು ಹೆಬ್ಬೆಬ್ಬಗೊಂಡಿಂತು
ಕಥಿಸಿದಳೆನದಿರು ಖಗವೆ
ಪ್ರಥಮ ತೀರ್ಥೇಶನ ಹಿರಿಯಕುವಾರನ
ಕಥನವ ಪೇಳ್ವಳು ನಾನೆ

೫೧

ಅವನ ಗುಣವನವನೊಪ್ಪವ ಕಡೆಗಂಡು
ವಿವರಿಸಲೆನ್ನಳವಲ್ಲ
ಇವು ಸೂಚನಾರ್ಥ ವರ್ಣನೆಗಳೆಂದೆಂದಿಂ ನೀ
ನವಧರಿಸವೃತ್ತ ವಾಚಾಂಕ

೫೨

ನಿನ್ನೊಳಗಿರಲಿ ನಾ ನುಡಿದ ನುಡಿಗಳಿವ
ನನ್ನಿಗರಿಗೆ ಹೇಳಬೇಡ
ನನ್ನವನೆಂದು ನಿನ್ನೊಡನೆ ಹೇಳಿದೆನಲ್ಲ
ದಿನ್ನೊಬ್ಬರಿಗೆ ಹೇಳ್ವಳಲ್ಲ

೫೩

ಅಹಂದಲ್ಲವೆನ್ನದೆ ಸಂವೃತ್ತಿನಿರ್ದೇಶನೆಯೆಲೆ
ವಿಹಗ ಪೇಳ್ವಿನ್ನಯ ಮನಕೆ
ಬಹವೊ ಬಾರವೊ ನನ್ನ ನುಡಿಗಳೆಂದಸಿಯಳಾ
ಗ್ರಹಿಸಿ ಕೇಳಿದಳದರೊಡನೆ

೫೪

ಅಕ್ಕ ನಿನ್ನೀ ನುಡಿ ನನ್ನ ಚಿತ್ತಕ್ಕೆ ಬಾರ
 ದಕ್ಕಟ ಬಂದರೂಸುರೆನೆ
 ಪಕ್ಕಿಗೇತಕೆ ಬಹುದೀ ಜಾಣ್ಮೆಯೆಂದಂದಂ
 ಚೊಕ್ಕಮಾತಿನ ರಾಜಕೀರ

೫೫

ಅದರಿಂದ ಸುವ್ಮನಾಲಿಸುತಿದ್ದೆ ನಕ್ಕ ನೀ
 ನೊದವಿಪೇಳೆಂದ ಮೇಲೆನ್ನ
 ಎದೆಯರಿದನಿತ ಸೊಲ್ಲಿಪೆನು ಕೇಳೆಂದುದಿಂ
 ತಿದು ರಾಜಲಾವಣ್ಯಸಂಧಿ

೫೬

ಅರಗಿಳಿಯಾಳಾಸ ಸಂಧಿ

ಕೇಳಕ್ಕ ಕಂಸುವಾಜಿ ನಿನ್ನ ಮುಂದಿಂತೆಂದಂ
ಹೇಳುವ ದಕ್ಷನಾನಲ್ಲ
ಹೇಳೆಂದು ನೀನೆಂದಮೇಲೆ ನಿನ್ನಾಜ್ಞೆಯ
ತಾಳಿ ನುಡಿದೆನು ಬಲ್ಲನಿತ

೧

ಅಕ್ಕ ನೀನಾಡಿದ ನುಡಿಯೆಲ್ಲ ನೃಪತಿಗೆ
ತಕ್ಕವಲ್ಲದೆ ಟೌಳಿಯುಂಟೆ
ಮುಕ್ಕೊಡೆಯೊಡೆಯನ ಹಿರಿಯ ಪುತ್ರಗೆ ದಶ
ದಿಕ್ಕಿನೊಳೆನೆಯಹರಾರಂ

೨

ಅವನಿಗೆ ರಾಜನಾದವನಿಗೆ ಸಾಟಿಯಿಂ
ಲ್ಲವನಿಗೆ ರಾಣಿಯರಾದ
ನಿವಗೆಣೆಯಿಲ್ಲ ನಿಮ್ಮೊಡನಾಡಿ ಪಾಡಿದ
ನವಗಾರಂ ಸರಿಯೆಂದೊಡನೆ

೩

ಭೂವಳಯಾಂಬಿಕೆಯೆಲ್ಲ ಯಶಸ್ವತಿ
ದೇವಿ ಪಡೆದಳಾ ನೃಪನ
ನೀವೆಲ್ಲರಾವ ನೋಂಪಿಯ ಫಲದಿಂದ ಮಾ
ದೇವಿಯರಾದಿರೊಂದರಿಯೆ

೪

ರಾಜಪುರುಷನೊಳಂ ರಾಜೀವ ವದನದ
 ರಾಜಾಂಗನೆಯೊಪ್ಪಿರಲಂ
 ಜಾಜಿಯೆ ಲತೆಗಳು ವನದೊಳಶೋಕಿಯೆ
 ಭೂಜವನಪ್ಪಿದಂತಿಹುದು

೫

ಪುರುಷರೊಳವ ರತ್ನ ಸ್ತ್ರೀಯರೊಳಗೆ ನೀವು
 ಸುರುಚಿರ ರತ್ನಗಳಕ್ಕ
 ಬೆರಸಿದ ಬಗೆಯಿದಂ ರತ್ನ ರತ್ನವ ಕೂಡಿ
 ಸರ ವಠಾಡಿದಂತೆ ತೋರುತ್ತಿದೆ

೬

ಪತಿ ಹೊಲ್ಲ ಸತಿ ಲೇಸು ಸತಿ ಹೊಲ್ಲ ಪತಿ ಲೇಸೆಂ
 ಬತಿ ವಿಕೃತಿಗಳುಂಟು ಪರಗ್ಗೆ
 ಪತಿ ಲೇಸು ಸತಿಯರು ಲೇಸು ಲೇಸೆಂಬಂತೆ
 ನಂತಿವೆತ್ತರಾರಂ ನಿಮ್ಮಂತೆ

೭

ಜಾಣೆ ಜಾಣನು ಕೂಡಲದು ತಂತಿಗೂಡಿದ
 ವೀಣೆಯೆ ನುಡಿಸಿದಂತಿಹುದು
 ಜಾಣೆ ಹೆಡ್ಡನು ಕೂಡಲಿಹುದದು ವೀಣೆಗೆ
 ನೇಣು ಬಿಗಿದು ಮಿಡಿದಂತೆ

೮

ಸಮರೂಪ ಸಮಪ್ರಾಯ ಸಮಗುಣಗಣ ನಿಮ್ಮ
 ರಮಣಗಂ ನಿವೇಗಂ ಚೆನ್ನಾಗಿ
 ಸಮನಿಸಿತದರಿಂದ ನಿವಂಗನೋನ್ಮ ಸಂ
 ಭ್ರಮ ವೋಹ ದೊರೆಕೊಂಡುದಕ್ಕ

೯

ಮನಮೆಚ್ಚಿದಡೆಯಲ್ಲಿ ತನುಮೆಚ್ಚುವುದು ನುಡಿ
ಯನುಕೂಲವಹುದದರಿಂದ
ಮನದಿಚ್ಛೆಯರಸನ ಪೊಗಳಿದೆ ಲೇಸು ಸ
ಜ್ಞನಸತಿಯರ ತಲೆವಣಿಯೆ

೧೦

ನೀನೇನ ನುಡಿವೆ ನಿನ್ನಿನಿಯನ ಲಾಲನೆ
ತಾನೇ ನುಡಿಸಿತಕ್ಕ ನಿನ್ನ
ಆನಂದರಸವ ತನ್ನದೆಗಿತ್ತ ಪುರುಷನ
ಮಾನಿನಿ ಒಣ್ಣೆ ಸದಿಹಳೆ

೧೧

ಕೇಳುತ್ತಿದ್ದಳು ಕುಸುಮಾಜಿಯಾ ಗಿಳಿಯ ವಾ
ಗ್ವಾಲದ ಮರ್ವಕಲೆಗಳಾ
ಈ ಲೇಸು ಹೊಸತಿದು ಗಿಳಿಯಲ್ಲವೆಂದಾಗ
ಳಾಲೋಚನೆಯ ಮಾಡಿದಳು

೧೨

ಕಲಿಸಿದಷ್ಟನೆ ನುಡಿವುದು ಪಕ್ಕಿಗುಳ್ಳುದೀ
ಗಿಳಿ ಹೊಸ ಕಲೆಯ ತಾನೆನಗೆ
ಕಲಿಸುತ್ತಿದ್ದಪುದಿದು ಗಿಳಿಯಲ್ಲವೆಂದೂ ತ
ನ್ನೊಳಗೆ ತಾ ನೆನೆದಳಾ ಜಾಣೆ

೧೩

ವ್ಯಂತರನಾಗಲಿ ಸುರನಾಗಲಿದರ ದೇ
ಹಾಂತರಾಳದೊಳೆಡೆಗೊಂಡು
ಇಂತು ನುಡಿವನಾಗಬೇಕೆಂದು ನೆನೆದಳಾ
ಕಾಂತೆ ತಾನೇನು ಕೋವಿದೆಯೊ

೧೪

ಅವರೊಳು ಪುರುಷರ ನಡಿಯಲ್ಲವೀ ನುಡಿ
ಯುವತಿಯ ನಡಿಯಂದರಿಂದ
ಇವಳಾವಳೆಂಬುದನರಿವೆ ನಾನೆಂದಾಕೆ
ಸವಿನುಡಿಯಿಂದ ಕೇಳಿದಳು

೧೫

ಪಕ್ಕಿ ನಿನ್ನೀ ನುಡಿ ಸತ್ಯ ನಿನ್ನಯ ವೇಷ
ಠಕ್ಕಾಗಿ ನನಗೆ ತೋರುತ್ತಿದೆ
ಚಿಕ್ಕ ವೇಷವ ಬಿಟ್ಟು ದೊಡ್ಡ ವೇಷವ ತೋರಿ
ಚಕ್ಕನೆನ್ನೊಡನೆ ಮಾತಾಡು

೧೬

ಚದುರರ ಕೂಡತಿ ಚಾತುರ್ಯ ಸಲ್ಲದು
ಸುದತಿಯಲ್ಲವೆ ನೀನು ನಿನ್ನ
ಸದಮಲಾಕಾರವ ತೋರೆಂದು ನಡಿದಳು
ಚದುರರ ದೇವನರ್ಥಾಂಗಿ

೧೭

ಭೋಂಕನೆ ಗಿಳಿಯ ಕೆಲದೊಳನುಪಮರತ್ನ
ಸಂಕುಲಭೂಷಣವೆಸೆಯೆ
ಕುಂಕುಮವರ್ಣದ ಕೋರಿಜವ್ವನದೊರ್ವ
ಪಂಕಜಾನನೆ ನಿಂದಳಾಗ

೧೮

ಅಬಲೆ ನೀನಾರಿಲ್ಲಿಗೇತಕಿ ಬಂದೆಯೆಂ
ದಬುಜಾಕ್ಷಿ ಬೆಸಗೊಂಡಳವಳ
ಸೊಬಗೆ ಕೇಳಾನು ವ್ಯಂತರಕನ್ನೆ ದಿರಿವನ
ಶಿಬಿರದೊಳಿಹನೆಂದಳಾಕಿ

೧೯

ಲೀಲಾರ್ಥ ಗಗನದೊಳಗೆ ಹೋಗುತಿರ್ದೆನು
ಬಾಲೆ ನೀನೀ ಗಿಳಿಯೊಡನೆ
ಸೂಳು ನುಡಿವುತಿರೆ ಬಂದೆನಾ ನುಡಿಗಳ
ಕೇಳಲೆನಗೆ ಪ್ರೀತಿಯಾಗಿ

೨೦

ಕನ್ನಡಹಕ್ಕಿಯಂಗವ ಹೊಕ್ಕು ನಿಜರೂಪ
ನಿನ್ನಲ್ಲಿ ಕುಸುಮಾಜಿ ವಹಾಜಿ
ನಿನ್ನೊಡನುಸುರುತಿದ್ದೆನು ನೀನು ತಿಳಿದುದು
ಚೆನ್ನಾಯ್ತು ಜಾಣನರ್ಥಾಂಗಿ

೨೧

ರೂಪು ಯೌವನ ಜಾಣ್ಮೆ ಸಿರಿಯ ಪಡೆಯಬಹು
ದೀ ಪತಿಭಕ್ತಿಸಂಪದವ
ಆ ಪುರುಷೋತ್ತಮನರ್ಥಾಂಗಿಯಿರ ನೀ
ವೇ ಪಡೆದಿರಿ ಪರಗುಂಟೆ

೨೨

ಆ ರಾಯ ನವಗೆರವಲ್ಲವೆಂತನೆ ಪರ
ನಾರಿಸಹೋದರನೆಂಬ
ಪಾರತೆಯುಂಟದರಿಂದೆವುಗಣ್ಣುನು
ನಾರಿ ಕೇಳೆಂದಳಾ ದಿವಿಜೆ

೨೩

ಅಕ್ಕ ಕೇಳೆಂದಿಷ್ಟು ಹೊತ್ತು ಗಿಳಿಯ ಮೈಯ
ಹೊಕ್ಕು ಪೇಳ್ವುದು ಗಿಳಿಗಿರಲಿ
ಚೊಕ್ಕ ನೀನತ್ತಿಗೆ ನಾದನಿಯೆಂದೆಂಬ
ಲೆಕ್ಕವಿರಲಿ ನಿನಗೆನಗೆ

೨೪

ಅತ್ತಿಗೆ ಕೇಳು ನನ್ನಣ್ಣಾಜಿಯೊಳು ನೀನು
 ಚಿತ್ತವಿತ್ತೊದ ಕಂಡು ನನ್ನ
 ಚಿತ್ತ ಮೆಚ್ಚಿತು ಮೆಚ್ಚಿ ನಿನಗೆ ನಾನೀವುದೇ
 ನುತ್ತುವಂಗಣಭೂಷಣಾಂಗಿ

೨೫

ಉಡಿಗೆ ತೊಡಿಗೆಯೊಂದ ಕೊಡುವೆನಿಡುವೆನೆಂಬ
 ನುಡಿ ಸಾಕು ನಿನಗೊಂದಂ ಚಿಂತೆ
 ಎಡೆಗೊಂಡ ವೇಳೆಯೊಳೆನ್ನ ನೆನೆವುದೆಂದಂ
 ನುಡಿದಳು ಬಯಲಾದಳೊಡನೆ

೨೬

ಬೆಕ್ಕಸಬಟ್ಟಳು ಕುಸುವೂಜಿ ಕೆಲಬಲ
 ದಿಕ್ಕ ನೋಡಿದಳು ಮತ್ತಿನಿಸು
 ನಕ್ಕಳು ಜಿನಸಿದ್ದಯಿಂದಳಷ್ಟರೊಳು ಹೆ
 ಮ್ನೊಕ್ಕಳಾಟಕೆ ಬಂದರೊಸೆದಂ

೨೭

ಬಂದಕ್ಕ ತಂಗಿಯರಿಗೆ ವಿನಯವ ಮಾಡಿ
 ಹಿಂದಾದ ಚೋದ್ಯವಾರ್ತೆಯನು
 ಒಂದು ನುಡಿಯದೆ ಕುಸುವೂಜಿ ಮಾಡಿಕೊಂ
 ಡಂದಿನಂತಿದ್ದಳಾಟದೊಳು

೨೮

ತಪ್ಪುಳ್ಳರೀ ಕೃತಿಯೊಳು ತಪ್ಪು ತಿದ್ದುವು
 ದೊಪ್ಪವಾದರೆ ಕೇಳ್ವದೆಮಗೆ
 ತಪ್ಪಿಲ್ಲ ತಾಗಿಲ್ಲ ಜಿನ ಶರಣೇ ಕಾವ್ಯ
 ಪೊಪ್ಪುತಿರಲಿ ಸರ್ವಕಾಲ

೨೯

ಎಂದೂ ನಾಂದಿಯನೋದಿ ಮುಂಗಿದು ಗಾಯಕಿ ನಲ
ವಿಂದ ಹೊತ್ತಗೆಯಕಟ್ಟಿದಳು
ಮಂದಸ್ಥಿತಮುಖನಾಗಿ ರಾಜೇಂದ್ರನಾ
ನಂದಿಸಂತಿದ್ದ ನೇನೆಂಬೆ

೩೦

ಮುನ್ನಣೆ ಸಂಧಿ

ತನ್ನದೆಯೊಳಗೆ ತಾನಾ ಕಾವ್ಯರಚನೆಯ
ಮುನ್ನ ಭಾವಿಸಿ ನೋಡಿ ಮೆಚ್ಚಿ
ಚೆನ್ನಾದುದೀ ಕೃತಿಯಿಂದಕೆ ವಿಚಾರವುಂ
ಟೆನ್ನೆಂದು ನುಡಿದನಾ ರಾಯಂ

೧

ಇದಂ ಸುಮನಾಜಿಯ ಕವಿತೆಯಲ್ಲವಂರಾಜಿ
ಪದೆದಂ ಪೇಳಿದ ಕೃತಿಯೆಂದ
ಅದ ಕೇಳಂತಿವರು ನಕ್ಕರೊಬ್ಬೊಬ್ಬರ
ವದನವ ನೋಡಿ ತಮ್ಮೊಳಗೆ

೨

ಆಗಳೆ ಪೇಳ್ವೆ ನಾನಕ್ಕ ನೀನೆನ್ನ ಮೇ
ಲೀ ಗುಟ್ಟು ಹೊರಿಸದಿರೆಂದು
ಈಗಳಾದುದೆಯೆಂದು ಸುಮನಾಜಿ ನಗುತ್ತೊಡ
ನಾಗಹುದಹುದೆಂದಳುಬ್ಬಿ

೩

ಜಾಣರನಾರಂ ಚಾಳಿಸಬಹುದದು ತಾನೆ
ಕಾಣಿಸಿತಲ್ಲ ಕಣ್ಣಾರೆ
ಹೂಣಿದ ಹೊರೆ ಜಾರಿದಂತಾದುದೆನೆಗೆಂದು
ಜಾಣೆ ನುಡಿದಳರ್ತಿಯಿಂದ

೪

ಮೊದಲರ್ಧವವಳ ಕವಿತ್ವವಾ ಕಡೆಯರ್ಧ
 ವದು ನಿನ್ನ ಸುಕವಿತ್ವವೆಂದ
 ಅದು ತಪ್ಪದಹುನುಮದೆಂದಳಂದಮರಾಜಿ
 ಮುದದಿಂದ ನಗುತ ರಾಯನೊಳು

೫

ಎಂತು ಜಯಿಸಬಹುದಕ್ಕ ನೋಡರಸನೆ
 ಮ್ಮಂತರಂಗದ ಸುಕ್ಕು ಸುಳುಹ
 ಅಂತರಿಸದೆ ಹೇಳುತ್ತಿದ್ದ ಪನೆಂದೆಲ್ಲ
 ಕಾಂತೆಯರೊಳಗೆ ನಲಿದರು

೬

ಲೇಸಾದುದೀ ಕೃತಿ ನಿಮ್ಮ ಕವಿತ್ವದ
 ಭ್ಯಾಸವೊಳ್ಳಿತು ಸತಿಯಾರಿರ
 ಈ ಸುಕಥೆಗೆ ಮೆಚ್ಚಿದನು ಬೇಡಿ ನೀವೆಂದು
 ದೀ ಸಮಯದೊಳೀಯಬೇಕು

೭

ಭೂಷಣಾವಳಿಯೀಗ ಕಡಮೆಯಿಲ್ಲವೆಗೆ ವಿ
 ಶೇಷವಾಗಿದ್ದ ಎನ್ನವರ
 ಭೋಷಣೆಯಂತಿರಲೆಂದಾತ್ಮಪತಿಗೆ ಸಂ
 ತೋಷವ ತೋರಿ ನುಡಿದರು

೮

ಮುನ್ನೊಳ್ಳ ಭೂಷಣವಿರಲಿಡಕೇನೀಗ
 ನನ್ನ ಭೂಷಣವನಿತ್ತಪೆನು
 ಬನ್ನಿಯೆಂದವರ ಕರೆವೃತ ಭೂಷಣಕಾಗ
 ತನ್ನ ಕೈಯಿಕ್ಕಿದನರಸ

೯

ಬೇಡವೆಂದರು ರಾಯ ಕೊಡಂತಿದ್ದನಿದಕೆ ನಾ
 ಮಾಡುವೆನೆಂತಿಬ್ಬರೆದ್ದೊ
 ಕೊಡಣ ಸತಿಯರ್ಗೇ ಸೂಚಿಸಿ ಸಾಷ್ಟಾಂಗ
 ಗೂಡಿ ತಾವೆಲ್ಲೆರಗಿದರು

೧೦

ಬಲಿಘಾಳಿ ಬೀಸಲು ಮರದಿಂದ ನೆಲಕೆ ಬಿ
 ದ್ದೆಳಲತೆಗಳೊಯೆಂಬ ತೆರದಿ
 ಲಲಿತಾಂಗ ನಿಮಿದೂ ಸಾಷ್ಟಾಂಗವೆರಗಿದ ಕೋ
 ಮಲೆಯರ ಭಾವ ರಂಜಿಸಿತು

೧೧

ಕಂಡನರಸನಿವರೆಲ್ಲರೇತಕೆ ಸಾಲು
 ಗೊಂಡೆರಗಿದರೆಂದು ನಗುತ
 ಪಂಡಿತೆಯಾಸ್ಯವ ನೋಡಿದವನವಳೆದೆ
 ಗೊಂಡು ನುಡಿದಳೆದೆಯರಿದು

೧೨

ಕ್ಷಿತಿಪ ನೀನಾಭರಣವನೀವೆನೆನಲದು
 ಸತಿಯರ್ಗೇ ರುಚಿಯಡಾದುದಿಲ್ಲ
 ಪತಿಯಲಂಕಾರವ ಪಾಳಾಡಿ ನೋಡರು
 ಪತಿಭಕ್ತಿಯರ ಚರಿತವದು

೧೩

ಒಲ್ಲೆವೆಂದರು ಬೇಡವೆಂದರವರು ನೀನು
 ತುಂಬೆ ಮಿಗೆ ಕರೆವಾಗ
 ವಲ್ಲಭಗಿದಿರುತ್ತರವ ಕೊಡಲಾಗದೆಂ
 ದೆಲ್ಲರೆರಗಿದರು ನೃಪತಿ

೧೪

ಇವರಿಗೀವೆನೆಂದಾನು ಕರೆದರೇಕೆ

ಸರ್ವರೆಗಿದರಂತಿವರು

ಒರ್ವರೊರ್ವರಿಗೆರವಿಲ್ಲ ತಮ್ಮೊಳು ಸ್ನೇಹ

ಪರ್ವಿಯೊಂದಾಗಿಹರರಸ

೧೫

ಅರಿಯೆಯ ನೀನಿದ ನಗೆಕಾರ ಬಗೆಕಾರ

ಮರೆಕಾರ ಬಲು ಚೌಳಿಕಾರ

ಅರಿಯದಂದದೊಳೆನ್ನ ಕೇಳ್ವೆಯೆಂದವಳೊಳ

ಗರಿದೊತ್ತಿ ನುಡಿದಳು ನೃಪನ

೧೬

ಸಾಕೆಮ್ಮ ದೇವಿಯರೆರಗಿ ಹೊತ್ತಾಯ್ತು ಪ

ರಾಕು ಬೇಡೇಳಿರೆಂದಿನ್ನು

ವಾಕುದೋರೆಂದೂ ರುಂಕಿಸಿದಳು ಪಂಡಿತೆ

ಭೂಕಾಂತ ನಸುನಕ್ಕನದಕೆ

೧೭

ಏಳಿರೌ ಬಳಲಿದಿರೆಂದೂ ನುಡಿದನು ಭೂ

ಪಾಲನದಕೆ ನಸುನಗುತ

ಬಾಲೆಯೆರೆದ್ದು ನಿಂದರು ಹೇಳಲಳವೆ ತ

ತ್ಕಾಲದೊಂದಧಿಕ ಲೀಲೆಯನು

೧೮

ಮುಟ್ಟಿತಿವರ ಮೇಲೆ ನನಗರ್ತಿ ನಾನೊಂದ

ಕೊಟ್ಟಪೆನೆನಲೊಲ್ಲರಿವರು

ಕೊಟ್ಟಲ್ಲದೆನ್ನಬ್ಬ ನಿಲ್ಲದಿನ್ನದಕೇನು

ತಿಟ್ಟುವೆಂದೆಡೆಯೊಳು ನೆನೆದ

೧೯

ಭಂಗಾರವನೊಲ್ಲದಿರೆ ಮೂಲಿವರನಾ

ಲಿಂಗಿಸಿಯಾದರಂ ಬಿಡುವಾ

ಪಾಂಗಾವುದೊತ್ತಿಗೆ ಬಾರರೆಂದೆಣಿಸಿ ತಂ

ತ್ರಾಂಗವನೊಡನೊಂದ ಕಂಡ

೨೦

ಅವರೆ ಬಾ ಸುಮನೆ ಬಾ ಕುಸುಮಾಜಿ ಚಿತ್ತವಿ

ಭ್ರಮದೊಳಿದ್ದ ಪಳದಕೊಂಡು

ಕ್ರಮವನೇಕಾಂತದೊಳಗೆ ಪೇಳ್ವಿನೆಂದಂ ಭೂ

ರಮಣ ತನ್ನೊತ್ತಿಗೆ ಕರೆದ

೨೧

ನಡೆದು ಸವಿೂಪಕೆ ಬಂದ ಪೆಂಗಳನೆಡ

ಗಡೆ ಬಲಗಡೆಯೊಳಂ ನಿಲಿಸಿ

ನುಡಿವಂತೆ ಕಿವಿಗೆ ಮೋರೆಯಂ ತೋರುತಿಬ್ಬರ

ನೊಡನಬ್ಬಿಕೊಂಡನಾ ನೃಪತಿ

೨೨

ಘೊಳ್ಳನೆ ಸತಿಯರೆಲ್ಲರು ನಕ್ಕರದಕೆ ಭೂ

ವಲ್ಲಭ ತಾ ನಸುನಕ್ಕ

ಒಳ್ಳಿತಂತಾಯ್ತಾಗಬೇಕೆಂದು ಕುಸುಮಾಜಿ

ಗೆಲ್ಲವಡೆದು ನಕ್ಕಳೊಡನೆ

೨೩

ಕೋಣೆಯೊಳಾನೊಂದ ನುಡಿದಾಡಲಿದ ತಂದಂ

ಕ್ಷೋಣೇಶಗರಿಕೆ ಮಾಡಿದಿರಿ

ಕಾಣದೆ ದೈವವಿಲ್ಲವೆ ನಿವಗಾ ಫಲ

ಕಾಣಿಸಿತಂತು ಕಣ್ಣಾರೆ

೨೪

ರಸೆಗ ಮೊಗಕೆ ಸಾರ್ಜಿ ನಗುವಳು ಕಂಭದ
ಮರೆಗೆ ಹೋಹಳು ಕೂಡೆ ಬಹಳು
ಎರೆಯನಿದಿರೊಳಿಷ್ಟು ನಾಣ್ಣುತ ನಗುತ ಹೊಂ
ಮಿರಿದಾಡಂತಿರ್ದಳಾ ತರುಣಿ

೨೫

ಅರಸ ಕಿಕ್ಕಣ್ಣಿಂದ ನೋಡುವನಾಕೆಯ
ಸರಸ ಲೀಲೆಗೆ ಹಿಗ್ಗಿ ನಗುವ
ಶಿರಬಾಗಿಲೊಂಡಿದ್ದಳೀಗಳುಬ್ಬದಳೆಂದು
ಹರುಷವೈದಿದನೆದೆಯೊಳಗೆ

೨೬

ಅಮರಾಜಿ ಸುವನಾಜಿಯರು ಮುಂದೆ ನಿಂದಿಷ್ಟು
ನಮಿತಮುಖಾಬ್ಬೆ ಯರಾಗಿ
ವಿಮಲಕಟಾಕ್ಷದಿ ನೋಡಿ ಲಚ್ಚೆಯೊಳಾತ್ಮ
ರಮಣನೊಳಿಂತು ನುಡಿದರು

೨೭

ಜನದ ಗೋಷ್ಠಿಯೊಳಿದ ನೆನೆಯಬಹುದೆ ದೇವ
ರೆನುತ ತಾವಿರ್ವರು ತಮ್ಮ
ಮನದೊಳು ಸುತಸ ಮೂಶಿನೊಳಿಸು ರು
ಜನೆಯನಾಡಿದರು ಗಾಡಿಯೊಳು

೨೮

ಅರಿವರೊಳಗನ್ನರಿವರೆನ್ನ ಸೇವೆಯ
ನಾರಿಯರೆನ್ನ ರಾಣಿಯರು
ನಾರಿಯರೆಲ್ಲರು ನಾನೊಬ್ಬ ಪ್ರರುಷ ನೀ
ವೋರಂತೆ ನಾಣ್ಯಲೀಕೆಂದ

೨೯

ಕಂಸುವಾಜಿಗೊಂದಂ ತಂತ್ರವ ಪೇಳ್ವನೆಂದೆಮ್ಮ
ಹಂಸಿಗಿಂತು ಕರೆಯಲದೇಕೆ
ಕಂಸುವಾಜಿ ನಕ್ಕಳಲ್ಲವೆ ತಂತ್ರವದಂ ತಾನೆ
ಹಂಸಿಯಾವುದೆನ್ನೊಳಗೆಂದ

೩೦

ಗೆಲಲರಿದಕ್ಕ ನಾವರಸನನೆಂದಂ ತ
ಮೊಳಗೆ ತಾವಿರ್ವರಂ ನುಡಿದಂ
ಒಳಸರಿದೊಯ್ಯನೆ ಗದ್ದುಗೆಯೊತ್ತಿಂದ
ತೊಲಗಿ ಪೆಂಗಳು ಸಾರ್ದರತ್ತ

೩೧

ನೋಡಿದರಾ ಕಂಸುವಾಜಿಯ ತಂಗಿ ನೀ
ನಾಡಿದ ನುಡಿ ಹಸನಾಯ್ತು
ನೋಡಂ ನಿನ್ನನು ನಾವು ಸ್ತುತಿವಾಡಲಾ ಫಲ
ಕೂಡೆ ಕಾಣಿಸಿತೆಂದರವರಂ

೩೨

ಅಹಂದಂ ನಾನಾವ ಗುಣಜ್ಞ ನೀವೆನ್ನನು
ತ್ಸಹದಿಂದ ಕೀರ್ತಿಸಲೇಕೆ
ಬಹುಗುಣಗಳು ಸ್ವಲ್ಪಗುಣಗಳ ಕೊಂಡಾಡ
ಬಹುದೇ ಎಂದಳು ಶಶಿವದನೆ

೩೩

ನಾನೊಮ್ಮೆ ಕಿರಿಯಳಂ ನಿಮ್ಮ ಕೀರ್ತಿಸಬಹು
ದೀ ನಂತಕ್ಕತಿ ನನಗೇಕೆ
ಹೀನಾಧಿಕವೆಂಬ ಹೆಚ್ಚು ಕುಂದಿಲ್ಲವೆ
ಏನಕ್ಕ ನೀವರಿಯದಂದೆ

೩೪

ಬಿನದಕೆಂದೆವು ತಂಗಿ ನೋಯದಿರೆಂದರೆ
ವನಿತೆಯರಾರು ನಿಮ್ಮಂತೆ
ಬಿನದಕಾಡಿದನಕ್ಕಯೆಂದಳದಕೆ ರಾಯ
ಮನವುಬ್ಬಿ ನಗುತ್ತಿದ್ದ ನೊಳಗೆ

೨೦

ತಳತಳಿಸುವ ಮೊಗದಿಂದ ಲೀಲೆಯೊಳಿದ್ದ
ಲಲನೆಯರೆಲ್ಲರ ನೋಡಿ
ಬಳಿಕೊಂದು ಮಾತನಾಡಿದನು ಸುಜಾಣರ
ತಿಲಕನಾ ಪಂಡಿತೆಯೊಡನೆ

೨೧

ಪಂಡಿತೆ ನಾವೆಮ್ಮ ಮನೆಯೊಳಿದ್ದನ್ನವ
ಕೊಂಡರೊಳ್ಳಿತೊ ಭಕ್ತಿಗೆಮ್ಮ
ಪೆಂಡಿರೊಳ್ಳೊರ್ವಳ ಮನೆಗೆ ಹೋಹುದು ಲೇಸೊ
ಕಂಡುದನುಸುರು ನೀನೆಂದ

೨೨

ಅರಿದಳಾಗಳೆ ಚಿತ್ತ ಕುಸುಮಾಜಿಯೊಳು ತನ
ಗೆರಕವಾಯ್ತಾಕೆಯ ಮನೆಗೆ
ಒರಗಲೈಯ್ದವೆನೆಂಬ ಗೊನೆಹವಿದೆಂದದ
ಮರಸಿಕೊಂಡಿತು ನುಡಿದಳು

೨೩

ಇಂದಿಗಾರೋಗಣೆ ದೇವರ ಗೃಹದಲ್ಲಿ
ಚಂದವಲ್ಲೊರ್ವಳ ಮನೆಗೆ
ಸಂದರುತ್ತಮವೆಂದಳರಸಿಗೆ ಮನಸಿನ
ಗಂದೆಯ ತುರಿಸಿದಂತಾಯ್ವು

೨೪

ಹೇಳಾದರಾವಳಿ ಮನೆಗೆಯ್ದ ಬಹುದೆಂದು
 ಕೇಳಿದನೊಡನೆ ಪಂಡಿತೆಯ
 ಅಲೋಚಿಸಿಕೊಂಡು ಬಿನ್ನವಿಸುವನೆಂದು
 ಕೌಳಿಕವೌನವಡೆದಳು

೪೦

ಮೂಗಿನ ಮೇಲೆ ಬೆರಳನಿಟ್ಟು ಕಣ್ಣುಚ್ಚಿ
 ತೊಗಾಡಿ ತಲೆಯನೊಂದಿಸಿ
 ಯೋಗಿಗಳಂತಿಪ್ಪು ಜಾನಿಸಿ ಕಣ್ಣೆರೆ
 ದಾಗಳೆ ನಡೆದಳು ಕಟಿಲೆ

೪೧

ಒಡೆಯ ಬಿನ್ನಹವೆಂದು ಕುಸುಮಾಜಯರವನೆ
 ಗಡಿಯಿಟ್ಟುರುತ್ತಮವೆಂದು
 ನಡೆದಳೆಂತುತ್ತುಮವಾಯ್ತೆಂದು ಹೇಳೆಂದು
 ನುಡಿಸಿದನವಳ ಬಾಯಿಂದ

೪೨

ಹೊಸಕಾವ್ಯ ಮೂವರಿಂದಾದುದಿಬ್ಬರನೆ ಮ
 ನ್ನಿಸಿದೆಯಿನ್ನೊಬ್ಬಳಿಗಿಲ್ಲ
 ಅಸಿಯಳ ಮನೆಗೆಯ್ದ ಮನ್ನಿಪ್ಪುದುಚಿತವೆಂ
 ದುಸುರಿದನೆಂದಳು ಜಾಣೆ

೪೩

ಅಮ್ಮ ರಾಯನಿಗಿಂದು ನಿನ್ನರಮನೆಯಲ್ಲಿ
 ಸುಮ್ಮಾನ ಮುಂದೆ ನೀನೆಯ್ತೆ
 ಜುಮ್ಮನೆ ಜೋಕೆಮಾಡೆಂದಳು ಪಂಡಿತೆ
 ಹೆಮ್ಮಕ್ಕಳೆಲ್ಲರ ಮುಂದೆ

೪೪

ಸವತಿಯರೆಡೆಯೊಳು ಸತಿ ನಾಣ್ಣುತಿಡ್ತಳು
 ಸವತಿಯರೇನು ಜಾಣೆಯರೊ
 ಅವರ ತಂತ್ರವ ಒಲ್ಲರಹುದದ ಪಿಕ್ಕದೆ
 ಸುವಿನಯ ಮಿಗೆ ಕಳುಹಿದರು

೪೫

ತಂಗಿ ಹೋಗಕ್ಕ ಹೋಗಾಣ್ಮನಾರೋಗಣೆ
 ಗಂಗನೆಗೆಡೆವಾಳ್ವ ಭಾಗ್ಯ
 ಸಂಗಡಿಸಿತು ನಿನಗದು ಸಮ್ಮ ಭಾಗ್ಯವೆಂ
 ದಿಂಗಿತ ಮಿಗೆ ಕಳುಹಿದರು

೪೬

ದಾರಿದ್ರ್ಯದ ಕುಸುಮಾಜಿ ನಿಂದಳು ಪೇತ್ರ
 ಧಾರಿಣಿಯರು ವೇಳೆಯರಿದಂ
 ಮಾರನೊಡೆಯ ರತಿದೇವಿಯೊಡತಿಯ ಕ
 ಣ್ಣಾರೆ ಚಿತ್ತವಿಸೆಂದರೊಡನೆ

೪೭

ನುಡಿಯ ಚಿಲ್ವಿಕೆಯಿಂದ ಗಗನದೊಳಗೆ ಹೋಹ
 ವೆಡದಿಯ ತಿರುಗಿಸಿ ತನ್ನ
 ನುಡಿವಕ್ಕಿಯೊಳಗಡಗಿಸಿ ನುಡಿಸಿದ ಸದಿ
 ನುಡಿಯ ಲತಾಂಗಿಯ ನೋಡು

೪೮

ಸ್ವರವಾತ್ರದಿಂದ ಗಿಳಿಯ ಮೈಯೊಳಗಿರ್ವ
 ಸುರಸುದತಿಯ ನೆಲೆಯರಿದಂ
 ದರಹಾಸದಿಂದ ಕಾಣಿಸಿಕೊಂಡ ಜಾಣೆಮಂ
 ಡಿರ ತಲೆವಣಿಯ ಚಿತ್ತೈಸು

೪೯

ಪೆಣ್ಣ ಕಳುಹು ಶೃಂಗಾರವೃಕ್ಷದ ತನಿ
 ವಣ್ಣ ಕಳುಹು ಮುಂದೆ ಮನೆಗೆ
 ಹಣ್ಣನೆಡೆಗೆ ಹಕ್ಕಿ ಹೋಹಂತೆ ಹೋಗಿ ನೀ
 ನುಣ್ಣಾಕೆಯರವನೆಯಲ್ಲಿ

೫೦

ನಲವಿಂದ ಕುಸುವಗಾಜಿ ಕೈಮುಂಗಿದಳು ರಾಯಂ
 ನೊಳುನೋಟದಿಂದ ಬೀಳ್ಕೊಟ್ಟ
 ಗೆಲಂ ಹೆಂಗಳರಸಿಯೆಂದೊಡನೆ ಕಟ್ಟಿಗೆವೆಂಗ
 ಳಲಿವುತಿದ್ದರು ಹೋದಳಾಕೆ

೫೧

ಬಲ್ಲಳು ಪತಿಯ ಪಂಡಿತೆಯ ಹೃದಯತಂತ್ರ
 ವೆಲ್ಲವ ಕುಸುವಗಾಜಿ ವಗಾಜಿ
 ಸೊಲ್ಲಿಸದೆದೆಯೊಳು ನಲಿವುತ ಹೋದಳ
 ದಲ್ಲವೆ ಕುಲಸತಿಯಂಗ

೫೨

ಮಡದಿಯರೆಲ್ಲರ ಕಳುಹು ಚಿತ್ತೈಸೆಂದ
 ಳೊಡನೆ ಪಂಡಿತೆ ರಾಯನದಕೆ
 ನುಡಿಯದೆ ನೋಡುತಿದ್ದ ನು ಹೋಗುತಿದ್ದರು
 ಕಡುಸೊಬಗೆಯರು ಕೈಮುಂಗಿದು

೫೩

ಇವಳನೋಡವಳ ನೋಡಿಂದಿನ ಕಾವ್ಯದ
 ಕವಿಗಳಿಬ್ಬರನು ನೋಡೆನಲು
 ಅವನೀಶ ನಸುನಕ್ಕನಮರಾಜಿ ಸುಮನಾಜಿ
 ಯವರು ನಗುತ ತೆರಳಿದರು

೫೪

ನಗೆಯಲ್ಲವೆ ನಿಮಗಿಂದು ರಾಯನ ತೋಳ
 ದಂಗುಲದ ಮನ್ನಣೆಗೊಂಡು
 ನಗುತ ಹೋಗುವಿರೊಂದು ನಗಿಸಿದರೊಡನೆ ಕೈ
 ಮುಗಿದು ಕಟ್ಟಿಗೆವೆಗಳವರ

೫೫

ಪಂಡಿತ ಕಳುಹಿಸಿಕೊಂಡಳಾಕೆಯ ಬಳಿ
 ಗೊಂಡು ಗಾಯಕಿಯರೆಯಿದ್ದರು
 ದಂಡಧಾರಿಣಿಯರು ತಾವೊಂದು ಮರೆಯೊಳ
 ಗಂಡುಗೊಂಡರು ವೇಳೆಯರಿದು.

೫೬

ಊಳಿಗವೆಗಳು ಕಡಸಾರ್ದರರಸನಾ
 ಜೋಲಿಯೆಲ್ಲವು ನಿಂದಮೇಲೆ
 ಕಾಲೋಚಿತದಾತ್ಮಯೋಗವನೆಸಗಿದ
 ನಾ ಲೇಸನೇನ ಬಣ್ಣಪನು

೫೭

ಪಲ್ಯಂಕಾಸನದೊಳಗೆ ಗದ್ದುಗೆಯೊಳು
 ಶಲ್ಯವರ್ಜಿತನು ಕುಳ್ಳಿದುಂ
 ಕಲ್ಯಾಣಮೂರ್ತಿ ಕಣ್ಣುಚ್ಚಿ ತನ್ನೊಳಗೆ ಧಾ
 ವಲ್ಯಯೋಗವ ಕಂಡನೊಡನೆ

೫೮

ಎತ್ತಹೋದುದೊ ಹೆಂಗಳೊಡನುಬ್ಬಿನಿಂದಿಷ್ಟು
 ಹೊತ್ತು ತಾನಾಡಿದ ಲೀಲೆ
 ಹತ್ತುಸಾವಿರಕಾಲ ತಪಸು ಮಾಡಿದ ಮುನಿ
 ಪೋತ್ತಮನಂತಿದನಾಗ

೫೯

ದೊರೆಯಿದ್ದು ಹೋಗಿ ಹೋಗಿ ಬಂದರೆ
 ಬರುತಿಹ ಸೇವಕರಂತೆ
 ಕರಣನಾಲ್ಕಿಂದ್ರಿಯ ವೈವವನುಸಿರಿವಂ
 ತಿರುತಿಹವೇನ ಬಣ್ಣ ಪೆನು

೬೦

ಬೇಕಾದರಾಡಿಸಿ ಗಾಳಿಪಟವನರ್ತಿ
 ಸಾಕಾಗೆ ಸುರುಳುವನಂತೆ
 ನೂಕಿ ಚಿತ್ತವ ಹೊರಗಾಡಿಸುವನು ತನ್ನೊ
 ಳೇಕವಾಗಿರಿಸುವನೊಮ್ಮೆ

೬೧

ಉಂಡಂಪವಾಸಿ ಬಳಸಿ ಬ್ರಹ್ಮಚಾರಿ ಭೂ
 ಮಂಡಲವಿದ್ದು ನಿಸ್ಸಂಗ
 ಮಂಡೆ ಬೆಳೆದು ಮನ ಬೋಳಾದ ತಪಸಿಯಂ
 ಕೊಂಡಾಡಲಳವೆ ಚಕ್ರಿಯನು

೬೨

ಜಿನ ಜಿನ ಕಣ್ಣುಚ್ಚಿ ತನ್ನ ಮೈಯೊಳಗೆ ತ
 ನ್ನನೆ ತಾನೆ ಕಂಡನಾಕ್ಷಣವೆ
 ಜಿನ ಜಿನ ಕಂಡನು ಸಿದ್ಧನನಲ್ಲೆಯೆ
 ಅನುಭವಿಸಿದನಾತ್ಮಸುಖವ

೬೩

ಕತ್ತಲೆಯಹುದೊಮ್ಮೆ ಬೆಳಗಹುದದು ಮೂಸಿ
 ಮತ್ತೊಂದು ತಂಪಿನ ಸೊಡರ
 ಹೊತ್ತಿಸಿದಂತಿಹುದಾ ಭರತೇಶನ
 ಚಿತ್ತದೊಳಾತ್ಮಯೋಗವದು

೬೪

ಒಳಗೆ ತನ್ನಾತ್ಮನ ತಾ ನೋಡೆ ಬೊಬಿತ್ತೊಂದು
ಬೆಳಗು ತೋರ್ಪುದು ತೋರಲೊಡನೆ
ಮುಳಲಂತೆ ಜರಿವುತಿಹುದು ಕರ್ಮ ನಿಜಸುಖ
ಹೊಳೆಯಂತೆ ಹೊಳೆದೇಳಂತಿಹುದು

೬೦.

ಸರಸ ಸಂಧಿ

ಧ್ಯಾನತತ್ಪರನಾಗಿ ಹೊರಗ ಮರೆದು ತನ್ನ
ತಾನೆ ತನ್ನೊಳು ಲೀನನಾಗಿ
ಆ ನರಪತಿಯಿರೆ ಘಳಿಯಾರದೊಳು ಶಂಖ
ಧ್ವಾನ ಘೂರ್ಣಿಸಿತು ಹೊತ್ತರಿದು

೧

ನರನಾಥ ಕೇಳ್ದನಾ ಶಂಖನಿನಾದವ
ಗುರು ಹಂಸನಾಥಗಾಕ್ಷಣವೆ
ಪರಮಭಾವದೊಳಪ್ಪವಿಧದರ್ಚನೆಯ ವಹಾಡಿ
ಸ್ತರಿಸಿ ಬೀಳ್ಕೊಟ್ಟು ಕಣ್ಣೆರೆದ

೨

ಮಂನಿಭಂಕ್ತಿವೇಳೆಯಾದುದು ಸ್ವಾಮಿಯೆಂದಂ ಮೆ
ಲ್ಲನೆ ಸೇವಕಿಯರು ಬಿನ್ನವಿಸೆ
ಜಿನ ಸಿದ್ಧ ಶರಣು ನಿರಂಜನ ಸಿದ್ಧಯೆಂ
ದನಂತದ್ದನಾ ಸಾರ್ವಭೌಮ

೩

ಉಪ್ಪರಿಗೆಯನಿಳಿದೆಂದಿನಂದದ ಕ್ರಮ
ತಪ್ಪದೆ ನಡೆದು ಯೋಗಿಗಳು
ಬಪ್ಪ ಬಟ್ಟೆಯ ಕಾದು ಕಂಡನಾಗಳೆ ಮರಝ
ಪೊಪ್ಪುವಧ್ಯಾತ್ಮಯೋಗಿಗಳ

೪

ಮುನಿಗಳ ನಿಲಿಸಿ ತನ್ನ ರಮನೆಗೆಯ್ದು ಸಿ
ತನಗೆ ಮಾಡಿದ ಪರಿಕರದ
ಅನುಪಮಾನ್ನವನಿತ್ತು ತಣಿಪಿ ಬೀಳ್ಕೊಟ್ಟರ
ಮನೆಯೊಳಿದ್ದನು ರಾಯನಿರಲು

೫

ಬಂದಳು ಕುಸುಮಾಜಿಯೊಡವುಟ್ಟಿದಳು ಮಕ
ರಂದಾಜಿಯೆಂಬೊರ್ವ ನೀರೆ
ಒಂದರೆವರುಷಕೆ ಪ್ರಾಯಕೆ ಯಿಹಳಿವ
ಳೆಂದೆಂಬ ಪಾಟಿಯ ಕನ್ನೆ

೬

ಚಲುವೆಯಹುದು ಜಾಣೆಯಹುದು ಶೃಂಗಾರ ಮಂ
ಗಲೆಯಾಗಿ ಸಖಿಯರುಗೂಡಿ
ಲಲಿತಾಂಗಿ ಬಂದು ಕಂಡಳು ತೂಗುಮಂಚದೊ
ಳೊಲೆದಾಡುತಿರ್ದ ಭಾವನನು

೭

ಕೆಳದಿಯ ಕೈಯ ಹೊಂದಟ್ಟಿಯ ತಾನೊಯ್ದು
ಮಲಯಜವೀ ಟಿಕಾಕ್ಷತೆಯ
ನಳಿತೋಳ ನೀಡಿ ಭಾವಗೆ ಕೊಟ್ಟಳರಸನಾ
ಗಳೆ ಕೈಕೊಂಡನರ್ತಿಯೊಳು

೮

ಅನುಕೂಲವಾದುದಾರೋಗಣೆಗಿನ್ನೆ ಮ್ಮ
ಮನೆಗೆಳಿ ಭಾವಾಜಿಯೆಂದು
ತನುಮಧ್ಯೆ ನುಡಿದಳದಕೆ ರಾಯ ನಗುತ ನಾ
ದುನಿಯೊಳು ನುಡಿದನಿಂತೆಂದು

೯

ಇಂದಾನು ನಿನ್ನ ಮನೆಗೆ ಬಹುದುಚಿತವೆ
 ಒಂದರೆ ವರುಷದ ಮೇಲೆ
 ಬಂದು ನೀನೆನ್ನ ಕರೆದರಾನು ಬಹೆನು ಹೋ
 ಗೆಂದನು ನೃಪತಿ ನಾದುನಿಯ

೧೦

ಅಕ್ಕಾಜಿಯರಮನೆಗಳೆಂದೆ ನೀನಿಂತು
 ಶಕ್ತಿನ ಮಾತನಾಡಿದೆಯ
 ಶಕ್ಕುಕಾತಿಯೆ ನಿನ್ನ ಮನೆಗಿಂದೆಯ್ಯೆನೆ ನಿ
 ನ್ನಕ್ಕನ ಹೆಸರ ಹೇಳಿದೆಯ

೧೧

ಅಕ್ಕನ ಹೆಸರ ಹೇಳುವರಾಕೆ ಪಡೆದರೆ
 ಮಕ್ಕಳು ಪೇಳ್ವುವು ಮುಂದೆ
 ದಿಕ್ಕಿನೊಳೆನಗೇನು ಸಂಬಂಧ ಸಾಕೇಳು
 ಸಿಕ್ಕಿನ ಮಾತನಾಡದಿರು

೧೨

ಸಾಕೇಳು ಸಲಹೇಳು ನೀನೆಂದು ತಾನೆನ್ನ
 ನಾಕರುಷಣ ಮಾಡುತಹಳೆ
 ಈಕೆ ತಾನೇನುಕಾತರೆಯೊ ಯೆಂದನು ರಾಯ
 ನಾ ಕಾಂತೆ ತಲೆವಾಗಿ ನಗಲು

೧೩

ಕಾತರ ಗೀತರವನು ನೀವು ನಿಮ್ಮಂಜು
 ಜಾತಾಕ್ಷಿಯರು ಬಲ್ಲಿರೈಸೆ
 ಆ ತಳ್ಳಿಬಳ್ಳಿಯ ನಾವೇನ ಬಲ್ಲಿವು
 ಮಾತು ಸಾಕಿನ್ನೇಳು ಭಾವ

೧೪

ವಿನಲತಿ ಸರಸಗಳಾಗದೆಂಬುದ ನೆನೆ
 ದನಿತರೊಳಿದ್ದನಾ ರಾಯ
 ಮಿನುಗುವ ಹಾವುಗೆಗಳ ಮೆಟ್ಟಿ ನಡೆದನಂ
 ಗನೆಯ ಮನೆಗೆ ನಲ್ಮೆಯಿಂದ

೧೫

ಕುಸುಮವಿದ್ದೆ ಡೆಗೆ ಮಧುವ್ರತ ಹೋಹಂತೆ
 ಕುಸುಮಾಜಿಯರಮನೆಗಾಗಿ
 ಕುಸುಮಾಯುಧಜಿತಲಾವಣ್ಯ ನಡೆದನು
 ಲ್ಲಸದಿಂದ ನಾದುನಿಯೊಡನೆ

೧೬

ದೇವನೆಯ್ತರುತಿಪ್ಪನೆಂದು ಹರಿದು ಹೋಗಿ
 ಸೇವಕಿಯರು ಹೇಳಲೊಡನೆ
 ಭಾವೆ ಬಂದಳು ಕುಸುಮಾಜಿ ತಾನಿದಿರಾಗಿ
 ಭಾವಕಿಯರ ಬಳಸಿನೊಳು

೧೭

ಅಳವಟ್ಟ ನೂತನ ಶೃಂಗಾರ ಕರತಲ
 ದೊಳು ರತ್ನದಾರತಿ ಸಹಿತ
 ಲಲನೆ ಬಂದರಸಗಾರತಿಯೆತ್ತಿದಳು ತಳ
 ತಳಿಸುವ ಮುಖಿಕಾಂತಿಯೆಸೆಯೆ

೧೮

ದುಗುಲ ನಿವಾಳೆಯನಿಟ್ಟಂಫ್ರಿಗೆರಗಲೆಂ
 ದೊಗುಮಿಗೆ ತಲೆವಾಗುವಾಗ
 ನಗುತ ಹಾ ಹಾ ಯೆಂದು ನಡುವ ಮಂಡೆಯನೆತ್ತಿ
 ತೆಗೆದು ಕೈವಿಡಿದನಾ ರಾಯ

೧೯

ಮುಟ್ಟಿ ಮುಂದೇಳಿಂಟು ಮಾರೈದೆ ತನ್ನ ಕೈ
 ಮುಟ್ಟಿ ತೊಳೆದಳು ಪಾದಗಳ
 ಉಟ್ಟ ದುಕೂಲದ ಸೆರಗಿಂದ ಪತಿಗಂಗ
 ದಟ್ಟವಿಕ್ಕಿದಳು ಭಕ್ತಿಯೊಳು

೨೦

ಆವಾಸದೊಳಹೊಕ್ಕನಾ ರಾಯನಕ್ಕಕ್ಕ
 ಭಾವ ಬಂದನು ನಮ್ಮ ಮನೆಗೆ
 ದೇವಿ ಗದ್ದುಗೆಯಿಕ್ಕು ಮನ್ನಿಸೆಂದೊರೆದುದಂ
 ದಾ ವೇಳೆಯೊಳು ರಾಜಕೀರಾ

೨೧

ಇವನೆ ಅಮೃತವಾಚಕನು ಕುಸುಮಾಜಯೆಂ
 ದವನೀಶ ನುಡಿವೃತಾಕೆಯೊಳು
 ಭವನದೊಳಿಟ್ಟ ಗದ್ದುಗೆಯಲ್ಲಿ ಕುಳಿತನು
 ರವಿ ಪೂರ್ವಗಿರಿಯೇರುವಂತೆ

೨೨

ಬಂದೆಯ ಭಾವ ಬಂದೆಯ ಸುಪ್ರಭಾವ ಅ
 ಯ್ತಂದೆಯ ಸುಗುಣಸ್ವಭಾವ
 ಬಂದುದು ಲೇಸು ಮಹಾನುಭಾವಾಯೆಂದು
 ದಂದು ಮುದ್ದಿನ ರಾಜಕೀರ

೨೩

ಕ್ಷೇಮವೆ ಭಾವಾಜಿ ಮತ್ತು ನಿಮಗೆ ಪರಿ
 ಣಾಮವೆ ಹೇಳು ಭಾವಾಜಿ
 ಈ ಮನೆಯತ್ತಲೇಕಡಿಗಡಿಗೈಯರೆ
 ಭೂವಿೂಶ ಎಂದುದಾ ಪಕ್ಕಿ

೨೪

ಧರೆಯನಾಳಿದನೆಂಬ ಗರ್ವವೊ ನಮ್ಮಕ್ಕ
 ನರಮನೆಗಡಿಗಡಿಗೇಕೆ
 ಬರಲೊಲ್ಲ ಬಂದಿನ್ನು ಪೋಪೆಯ ನಿನ್ನ ಕಾ
 ಲ್ಕು ರುಲನಿಕ್ಕುವೆನೆಂದುದಾಗ

೨೫

ನಕ್ಕನದಕೆ ರಾಯ ನಗೆಯಲ್ಲಿ ನಿನಗೆ ನ
 ಮ್ಮಕ್ಕನಸುವ ಸೂರೆಗೊಂಡು
 ಪಕ್ಕಗೆಯ್ದದೆ ದೂರದೊಳಗಿದ್ದ ನೀನಿಂದು
 ಸಿಕ್ಕಿದ್ದೆ ಲೇಸಾದುದೆಮಗೆ

೨೬

002352

ಸುಳಿಗುರುಳಿಂಬುರುಲುಂಟು ನಮ್ಮಕ್ಕನ
 ನಳತೋಳ ಪಾಶಗಳುಂಟು
 ಹೊಳೆದಿನ್ನು ಹೋಹ ಭಾವನ ಕಾಣ್ಬೆನೆಂದರ
 ಗಿಳಿ ನುಡಿದುದು ಸರಸದೊಳು

೨೭

ಸೋಂಕಿ ನಮ್ಮಕ್ಕನೊತ್ತಿನೊಳದ್ದರಿರು ಮಿರಿ
 ಭೋಂಕನೆ ಪೋಪೆನೆಂಬಾಗ
 ಪಂಕಜಾಕ್ಷಿಯ ಕಡೆಗಣ್ಣ ಕಾಂತಿಯ ಬೆಳ್ಳಿ
 ಸಂಕಲೆಗಳನಿಕ್ಕಿಸುವೆನು

೨೮

ಪಂಜರದೊಳಗಿದ್ದು ನಿನಗಿಷ್ಟೆಯೆನದಿರು
 ಮಾಂಜಿ ನೀನಗಲ್ಪಾಗ ನಿನ್ನ
 ಹೊಂಜೆಳೆಮೈಯಳ ದಂತಕಾಂತಿಯ ಹೊನ್ನ
 ಪಂಜರದೊಳು ಕೂಡಿಸುವೆನು

೨೯

ಇಷ್ಟೇಕೆ ಕೋಪ ನಿಮ್ಮಕ್ಕಗಾನೆಸಗಿದ
ಕಷ್ಟವೇನಮ್ಮತವಾಚಾಂಕ
ಶಿಷ್ಟರೆಂದೆಯ್ತಂದೆವಕಟ ನೀವಿಬ್ಬರು
ದುಷ್ಟರಲ್ಲವೆಯೆಂದನೊಡನೆ

೩೦

ನೋವಾಯ್ತೆ ಭಾವಾಜಿ ನಮ್ಮಕ್ಕನಧರ ಸಂ
ಜೀವನಾಹೃತವ ನೀನುಂಡು
ಜೀವಸಿದ್ಧಿಯ ಪಡೆದಿರು ನಮ್ಮ ಮನೆಯೊಳಿ
ನ್ನೀ ವಾಕ್ಯ ಲೇಸಲೆ ನಿನಗೆ

೩೧

ನನಗೆ ನೇರಿಲಹಣ್ಣು ವನದೊಳುಂಟಕ್ಕನಾ
ನನದೊಳು ನೇರಿಲಹಣ್ಣು
ನಿನಗುಂಟು ಸುಖಿಸಿಕೊಂಡಿರು ನಾನು ನೀನಿಂತು
ಜನದದೊಳಿರುತಿಹೆವಿಲ್ಲಿ

೩೨

ನಡು ತಾನೆ ಸಿಂಗಳದೇಶ ಕುಂತಳದೇಶ
ಮುಡಿ ಕರ್ಣ ಕರ್ಣಾಟದೇಶ
ಕಡುಗಂಪು ಕಾಶ್ಮೀರದೇಶವಕ್ಕನ ಮೈಯ
ಪೊಡವಿಯನಾಳಿತ್ತ ಪೋಪೆ

೩೩

ಅಸಿಯಳೆ ಯೌವನ ವನವುಂಟು ಲಾವಣ್ಯ
ರಸದ ತಣ್ಣೊಳಿಯುಂಟು ಭಾವ
ಒಸೆದು ವನಕ್ರೀಡೆ ವಾರಿಕ್ರೀಡೆಯನಾಡಿ
ಬಿಸಿಲನಾರಿಸಿಕೊ ಕಾತರದ

೩೪

ಈ ನುಡಿಗಳು ನಿನಗುಚಿತಗಳಹುದಿನ್ನು
ಮಾನಿನಿಯಾಸ್ಯದೊಳೊಂದು
ಜೇನೆಯ್ಯ ಕೊಡನುಂಟು ನಿನಗದೆಂತಹುದದು
ಜೈನನಲ್ಲವೆ ಭಾವ ನೀನು

೩೫

ಎನೆ ನಕ್ಕನರಸನೀ ನುಡಿಗಳು ಗಿಳಿಯ ಯೋ
ಚನೆಯಲ್ಲ ಸತಿಯೊರ್ವಳಿದಕೆ
ಬಿನದಕೆ ಕಲಿಸಿದಳಾವಳೆಂದೆಣಿಸಿ ನಾ
ದುನಿ ಕಲಿಸಿದಳೆಂದೆ ತಿಳಿದ

೩೬

ಚಂದದಿ ನುಡಿವುತಿದ್ದುದು ಗಿಳಿಯನು ಮಕ
ರಂದಾಜಿ ಕೊಂಡು ಬಾರೆಂದ
ತಂದು ಗಿಳಿಯ ಕೊಡುವಾಗ ನಾದುನಿಯನಾ
ನಂದದೊಳಮರ್ದಪ್ಪಿ ಕೊಂಡ

೩೭

ಅತ್ತಿತ್ತ ಮೈಯನೊಲೆದಳಾಕೆ ಮಿಸುಕದಂ
ತೆತ್ತಿ ತಾನಮರ್ದಪ್ಪಿ ಕೊಂಡ
ಮುತ್ತುಕೊಟ್ಟನು ಕೊರಳಿಗೆ ಕುಠಮಾಲೆಯ
ಸುತ್ತಿ ಮೆಚ್ಚಿದನೆಂದು ಬಿಟ್ಟ

೩೮

ದೇವರವಳಿಗೇನ ಕಂಡು ಮೆಚ್ಚಿದಿರೆಂದು
ಭಾವಕಿ ಕುಸುಮಾಜಿ ನಗುತ
ಭಾವಿಸಿ ಕೇಳಲು ನಿಮ್ಮ ತಂತ್ರವನಿಷ್ಟು
ನಾವು ಬಲ್ಲೆವು ಕಾಣೆಯೆಂದ

೩೯

ಆದುದೆ ತಂಗಿ ನಾನಾಗಳೆ ಬೇಡವೆಂ
 ದೋದಿದೆ ನೀನೊಪ್ಪದಾದೆ
 ಹೋದ ಗಾಳಿಯ ಹಜ್ಜೆ ಗಾಣ್ಣವರೊಡನೆಂತು
 ವಾದಮಾಡುವೆಯೆಂದಳಾಗ

೪೦

ನಾನಾಗ ಮಾಡದಿಂದಿಲ್ಲಿಗೈತರಲಾಗಿ
 ಯಾ ನಮ್ಮ ವಾರ್ತೆಯ ಕೇಳ್ತು
 ತಾನು ಗಿಳಿಗೆ ಹೊಸ ನುಡಿವೇಳುತ್ತಿದ್ದಳಿ
 ದೇನ ಹೇಳುವೆ ತಂಗಿಯೆಂದೆ

೪೧

ಅಕ್ಕ ಭಾವಾಜಿಯಿಂದೆಮ್ಮ ಮನೆಗೆ ಬಂದು
 ಹೊಕ್ಕಾಗ ಗಿಳಿಯಿಂದ ನಾನು
 ಮಿಕ್ಕು ಸರಸವಾಡಿಸುವೆನೀಗ ಜಾಣ್ಣುಡಿ
 ಲೆಕ್ಕದೋರುವೆನೆಂದಳದಕೆ

೪೨

ಜಯಿಸಲರಿದು ತಂಗಿ ನಿನ್ನ ಭಾವನು ಬಟ್ಟು
 ಬಯಲೊಳು ರೂಪ ಬರೆವನು
 ಬಯಲಿಗೆ ಪ್ರಯಾಸಗೊಳಬೇಡವೆಂದೆನೆ
 ನ್ನಯ ಮಾತ ಮೊರಿದಳಾಗ

೪೩

ಬೇಡವೆಂದೆನು ಕೇಳಳರಗಿಳಿಯನು ನಾನು
 ಬೇಡಿದೆ ಕೊಂಡೆದ್ದಳದನು
 ಕೂಡೆ ಸಖಿಯರ ಬಿಟ್ಟುರೆ ಹಿಡಿಯೆಂದೆನು
 ವೋಡಿದಳಿಮ್ಮ ಹಿತ್ತಲಿಗೆ

೪೪

ಇವಳೊಡನಾಟದ ವೇಳೆಯಲ್ಲಿಂದೆನ್ನ
ಭವನ ಕೃತ್ಯದೊಳಿದ್ದೆ ನಾನು
ಅವಳರಗಳಿಯನೋದಿಸಿಕೊಂಡು ಬಂದಳು
ತ್ಸವದಿಂದ ಮತ್ತೆ ಮಂದಿರಕೆ

೪೫

ಮುನ್ನ ನಾನೀ ನುಡಿಗಳ ಕೇಳಿದನಾದರು
ನಿನ್ನ ಮೇಲಾಣೆ ಕೇಳರಸ
ಕನ್ನೆಯೆಯಿವಳು ಕೌಟಿಲಕಾತಿಯೆಂದಳು
ಚೆನ್ನೆ ರಾಯನೊಳು ತಂಗಿಯನು

೪೬

ಏನ ಮಾಡಿದೆನಕ್ಕ ನಿನಗು ನಿನ್ನ ರಸಗು
ನಾನಿಲ್ಲಿ ಕುಟಿಲತಂತ್ರವನು
ಮಾನಿನಿ ಗಿಳಿಯ ತಾರೆಂದು ಚೇಷ್ಟೆಯ ಮಾಡು
ವೀ ನಿನ್ನ ಪತಿಯೊಗ ಕುಟಿಲ

೪೭

ಮುಚ್ಚು ಮುಚ್ಚಿತಿ ಧೂರ್ತೆ ನಿನ್ನ ಬಾಯನು ಸ್ವಾಮಿ
ಮೆಚ್ಚು ನಿತ್ತರೆ ಚೇಷ್ಟೆಯೆಂಬ
ಮೆಚ್ಚಿದು ನಿನದಿರಲಾನೀತನರಸಿಯೆ
ಬೆಚ್ಚಂತೆ ಬಿಗಿದಪ್ಪವಾಗ

೪೮

ಅಕ್ಕನ ನೋಡುವೆನೆಂದು ನಿನ್ನಯ ಬೀಡ
ಹೊಕ್ಕರೆ ಫಲತೋರಿತನಗೆ
ಚೆಕ್ಕನೆಮ್ಮೂರಿಗೆಯ್ದು ವೆನಿನ್ನು ನಿನ್ನೂರ
ದಿಕ್ಕ ನೋಡಿದರಾನು ಹೆಣ್ಣೆ

೪೯

ಮಾನಿಯ ಮುಂದಕೆ ತಂದಂತೆ ನೋಡೆಮ್ಮ
 ಮಾನಭಂಗವ ಮಾಳ್ವನೀತ
 ಆನೆಯಂತೊಯ್ದ ಮರ್ದಪ್ಪು ತಿದ್ದನು ದೊಡ್ಡ
 ಭೂನಾಥನೆಂಬ ಹೆಮ್ಮೆಯೊಳು

೫೦

ಅಳುವಂತೆ ಮೊಗವ ಕಿರಿದು ಮಾಡಿಕೊಂಡಾಗ
 ತಲೆವಾಗಿ ಕಣ್ಣಿನೊಸೆವಳು
 ಒಳಗೆ ಸುತಸವುಂಟು ಕಣ್ಣಿನೀರಿಲ್ಲ ಬಿ
 ಕೃಳಿಸುತ ನುಡಿವಳು ಸಟೆಗೆ

೫೧

ನೋಡುವಳೊಡನೋರೆಗಣ್ಣಿಂದ ಭಾವನ
 ಕೂಡಡ್ಡ ಮೋರೆದೆಗೆವಳು
 ನೋಡುವಾಗಿಷ್ಟು ಚಿಂತೆಯ ತೋರಿ ಮೊಗವಡ್ಡ
 ಮಾಡಿಕೊಂಡುರೆ ನಗುತಿಹಳು

೫೨

ತಿರದೂಗುವನು ಮುಗುಳ್ಳಗುವನು ಕುಸುಮಾಜಿ
 ಗರಸ ಕಣ್ಣನ್ನೆದೋರುವನು
 ತರಳೆಯ ಠಕ್ಕಿನಳ್ಳಿಯೆಯೆಂದು ನೆನೆವ ತ
 ನ್ನರಸಿಯು ಬೆರಗಾಗುತಿಹಳು

೫೩

ಏಕಿಷ್ಟು ವ್ಯಾಕುಲ ಮಕರಂದೆ ನಿನಗಿಂದ
 ಳಾಕೆ ಹೋಗಕ್ಕ ನಿನ್ನಿಂದ
 ಸಾಕಾದೆ ನಾನೆಂದಳಕ್ಕಟಕ್ಕಟ ತಂಗಿ
 ಗೀ ಕೊರತೆಯೆಯೆಂದಳಾಕೆ

೫೪

ಜಾತಿ ಕ್ಷತ್ರಿಯಪುತ್ರಿಯಂತಾಡುವಳಿ ವೈಶ್ಯ
ಜಾತಿಯೊ ನೀನು ಶೂದ್ರಿ¹ಕೆಯೊ
ಓತನ್ಯರಪ್ಪಲು ಸಾವಲ್ತೆ ಕೊರತೆಯ
ಮಾತಾವುದಂದಳಾ ತಂಗಿ

೫೫

ಕೋವಿದನಿದಿರೊಳು ಕೃತಕ ಸಲ್ಲದು ನಿನ್ನ
ಭಾವಾಜಿ ಭಾವಜ್ಞನರಿಯೆ
ತೀವಿದ ನಿನ್ನ ಕಂಗಳ ನೀರ ಕುಡೆದೆ
ನೋವುತಿದ್ದನು ಸಾಕು ತಂಗಿ

೫೬

ಎನಲೊಡನರಿದಾಗಳೆ ಕಣ್ಣಿತಿಕ್ಕುತ್ತೊ
ಯ್ಯನೆಯೆವೆ ವೊಂದೆರಳ್ಕುರಿಯೆ
ಅನಿತರೊಳಗೆ ಕಣ್ಣಿ ನೀರೊಕ್ಕುವುದ ಕುಡು
ಜನನಾಥ ಭಾಪೆಂದ ನಗುತ

೫೭

ನಮ್ಮರಸನ ಮುಂದೆ ದುಃಖದ ಕಣ್ಣೀರು
ಹೆಮ್ಮಕ್ಕಳಿಗೆ ಬಾರವೆಲಗೆ
ಸುಮ್ಮಾನದಿಂದ ಕಣ್ಣಿನಿಯುಂಟು ನಿನಗೀಗ
ಳುಮ್ಮಿದಶ್ರುಗಳು ಲೇಸಲ್ತೆ

೫೮

ಗಂಡನ ನೀನು ಬಣ್ಣಿಪೆ ನನಗಾತನ
ಕಂಡರೆ ಸೇರುವುದಿಲ್ಲ
ಕಂಡುದಿಲ್ಲವೆ ನಿನ್ನ ಗಂಡನಾಟವ ನಮ್ಮ
ಭಂಡುಮಾಡುವ ಬವಣೆಯನು

೫೯

¹ತ (ಕ) (ಚ) ತಿ (ಖ) (ಛ)

ಸಾಕು ನಿನ್ನಯ ಚೇಷ್ಟೆ ಮರಸಿದ ಗಿಳಿಯೋದ
 ಲೋಕವರಿಕೆಗೆಯ್ದ ನರಿಯ
 ಈ ಕೊಂಕು ನೃಪನೊಳು ಸಲುವುದೆ ತಂಗಿಯೆಂ
 ದಾಕೆ ನಾಣ್ಣೆಸಿ ನಗುತಿಹಳು

೬೦

ಮರಸಿದ ಗಿಳಿಯೋದ ಕಂಡಂತೆ ಪೇಳ್ವನೆಂ
 ದರಿಪಿದ ನುಡಿ ತಾಗಿತವಳ
 ಒರಿಯಳ್ಳೆಯಾಟವ ತೊರೆದಳು ತಲೆವಾಗಿ
 ಕಿರುನಗೆ ನಗುತ್ತಿದ್ದಳೊಡನೆ

೬೧

ನಿಗರಣೆ ಬೇಡಲೆ ಮಕರಂದೆ ನೃಪನೊಳು
 ಪಗರಣೆ ಸಲ್ಲದು ತಂಗಿ
 ನಿಗರಣೆ ಪಗರಣೆ ನಟನೆಗಳನ್ನರೊ
 ಳಗೆ ಸಲ್ವುವಿಲ್ಲಿ ಮೆರೆಯುವು

೬೨

ಏನೊಲಿಸಿದನಕ್ಕ ನಿನ್ನನೀ ರಾಜಾಭಿ
 ಧಾನವೇಷದ ಮಾಯಕಾರ
 ತಾನಲ್ಲದನ್ನರು ನಿನ್ನೆ ದೆಯೊಳಗಿಲ್ಲ
 ಹಾನಿಯಾದ ನಮ್ಮ ಬಲ್ವು

೬೩

ವೀಳೆಯದೊಳಗೆ ಮದ್ದುಂಟೊ ನಿನ್ನರಸನಾ
 ತೋಳೊಳುಂಟೊ ವಶ್ಯಯಂತ್ರಾ
 ಬೇಳುವೆಯುಂಟೊ ತಿಲಕದೊಳಲ್ಲದರಿಂತು
 ಬೇಳಾಗಿ ನೀನು ಸಿಕ್ಕುವೆಯ

೬೪

ಕೇಳುತಿದ್ದನು ರಾಯ ಕುಸುಮಾಜಿಯೊಡನಾಕೆ
ಹೇಳುವ ಗಮಕದ ನುಡಿಯ
ಸೋಲವಾದುದು ತನ್ನ ಚಿತ್ತವಾ ತರುಣಿಯ
ಮೇಲೆ ತಾನಿಂತೆಣಿಸಿದನು

೬೫

ಏಳುವ ಮೊಳೆಯೊಳೆ ಕೊಂದು ಕೂಗುವಳಿವ
ಳೇಳಲೆವೋದಮೇಲೆಮ್ಮ
ಬಾಳಲೀವಳೆಯೆಂದು ನೆನೆದನಂದಾ ನರ
ಪಾಲಕ ತನ್ನ ಚಿತ್ತದೊಳು

೬೬

ನೊಂದಳಹುದು ದಿಟ ಕುಸುಮಾಜಿ ಕರೆ ಮಕ
ರಂದಾಜಿಯನು ಮನ್ನಿಸುವೆನು
ಎಂದನದಕೆ ತಂಗಿ ಬಾರೆಂದಳರಸಿ ಹೋ
ಗೆಂದು ಕೋಪಿಸಿದಳಾ ತರುಣಿ

೬೭

ಮುನ್ನೊಮ್ಮೆ ನಿನ್ನ ವಲ್ಲಭನೊತ್ತಿಗಾನೆಯ್ದಿ
ಮನ್ನಣೆವಡೆದೆನು ಸಾಕು
ಇನ್ನರಿಯೆನೆ ಹೋಗು ಹೋಗೆಂದು ರ್ಘುಂಕಿಸಿ
ಕನ್ನೆ ನುಡಿದಳರಸಿಯನು

೬೮

ಏನು ತಂತ್ರವ ಕಂಡೆಯಯ್ಯಯ್ಯ ನೀನೊಬ್ಬ
ಮಾನವಪತಿ ಬಂದೆ ಧರೆಗೆ
ಮಾನಿನಿಯರ ಕಂಡರಪ್ಪಿಕೊಂಬುದೆ ತನ್ನ
ಧ್ಯಾನವೆಂದೊಲೆದು ನುಡಿದಳು

೬೯

ಒಬ್ಬರಿಬ್ಬರೆ ನಿನಗೇನು ಕಡಮೆಯಾಯ್ತು
 ಸಬ್ಬಲಗ್ಗೆಯೊಳಿದೆ ಹೆಣ್ಣು
 ಹಬ್ಬುವ ಬಳ್ಳಿಯಂತಿದಿರ ಹೆಂಗಳ ಕುಡು
 ತಬ್ಬಿಕೊಂಬುದೆ ಹೊತ್ತು ತನಗೆ

೨೦

ಎಲೆಧೂರ್ತ ನಿನಗೆ ಮನ್ನಣೆಯೊಪನೆಂದರೆ
 ಹಳಿವುದೇಕೆಮ್ಮ ನೀನೆಂದ
 ಬಲುಧೂರ್ತ ಹೋಗು ಮನ್ನಣೆ ನಿನಗಿರಲಿಯೆಂ
 ದುಳಿದಳದಕೆ ರಾಯ ನಕ್ಕ

೨೧

ಅಹುದೆ ಅಹುದೆ ನಾನು ಧೂರ್ತ ನೀನೇ ಧೂರ್ತ
 ಯಹುದಾದರರ್ಥವೇನಾಯ್ತು
 ಬಹುದೊ ನೋಡಿದರದು ಕಡೆಗೆಂದನುರೆ ಗಹ
 ಗಹಿಸಿದಳವಳೋರೆ ಮೊಗದಿ

೨೨

ಎಲ್ಲಿರಿಸಿದೆ ನಿನ್ನ ಗಂಭೀರ ಗರ್ವ ರಾ
 ಜೋಲ್ಲಾಸ ಗಮಕವ ಭಾವ
 ಚೆಲ್ಲಾಟಕರ್ತಿಯಾದುದೆಯೆಂದು ಜರೆದಳ
 ದೆಲ್ಲವು ಸವಿ ರಾಯಗಾಗ

೨೩

ನೊಂದಳೆಂಬುದಕೆ ಮನ್ನಣೆಯೊಪನೆಂದೆನಿ
 ನ್ನೊಂದಾಗಿ ನುಡಿವೆನಲ್ಲೆಂದ
 ನಿಂದು ತಾನದಕೆ ನಗುತ ನೋಡು ಮತ್ತು ತ
 ನ್ನಂದವ ಬಿಡನೆಂದಳವಳು

೨೪

ಹಿಂದೆ ನೀನಿತ್ತುದು ಭಾರವಾಗಿದೆ ನನ
 ಗೆಂದು ಕಾಮಿನಿ ಕಂಠಸರವ
 ಮುಂದಿರಿಸುವೆನೆಂದು ತೆಗೆದಳಂತದು ಕೊರ
 ಳಿಂದ ಬಾರದು ಚಿತ್ರವಾಗ

೭೫

ತಿಳಿದಳು ಸ್ತಂಭನೆಗೆಯ್ದನು ಭಾವನೆಂ
 ದೊಳಗುಬ್ಬಿ ನಕ್ಕಳಂತದಕೆ
 ಬಳಿಕ ಭಾವನ ಮೊಗ ನೋಡುತ ವಿಸ್ಮಯ
 ಗೊಳುತಿದ್ದಳರಿಯದಂದದೊಳು

೭೬

ಏಕೆ ಬಾರದು ಭಾವ ನಿನ್ನ ಕೊರಳ ಹಾರ
 ಬಾಕುಳಿ ತಾನು ನಿನ್ನಂತೆ
 ಸಾಕು ಬಿಡೆಂದರು ಬಿಡದಿದೆ ನೋಡೆನು
 ತಾಕೆ ನುಡಿದಳು ಚಿಲ್ಲದೊಳು

೭೭

ಕೊಟ್ಟೊಡವೆಯ ನಾವು ತೆಗೆದುಕೊಂಬುವರಲ್ಲ
 ಮುಟ್ಟಿದಿರೌ ನಿನಗಿರಲಿ
 ವೆಟ್ಟಿ ತಟ್ಟಿಯೊಳಿಮ್ಮ ನೀನೆಂದುದಕೆ ತಕ್ಕ
 ತಿಟ್ಟವ ಮಾಳ್ವಿನಾನೆಂದ

೭೮

ಹರುಷವೇರಿದಳಾಗ ಕುಸುಮಾಜಿ ತಂಗಿ ಕೇ
 ಳರಸನ ವಾಕ್ಯ ಹುಸಿಯದು
 ಕರೆಸುವೆ ನಾಳೆ ನಮ್ಮಪ್ಪಾಜಿಯನು ಹೊಸ
 ಸಿರಿ ಮಾಳ್ವಿ ನಿನಗೊಂದಳೊಸೆದು

೭೯

ಧಾರಿಣೀಶನ ಪಾಣಿಯೊಳು ನಿನ್ನ ಪಾಣಿಯು
 ಸೇರಿಸಿ ಪಿತನ ಕೈಯಿಂದ
 ಧಾರೆಯೆರಸುವೆನು ನಿವಂಗಿಬ್ಬರಿಗೆ ಬಂದ
 ಹೋರಾಟ ತೊಳೆದುಹೋಹಂತೆ

೮೦

ಎಲ್ಲಿ ಹೋದುದೊ ಮೊದಲಾದ ನುಡಿ ನೋಟ
 ಚೆಲ್ಲಾಟ ನಗೆಯ ಸೊಕ್ಕಿವಳ
 ನಲ್ಲನ ನೋಡಲಂಜುತ ಲಜ್ಜೆ ಗೊಳು ಳೆ
 ಹುಲ್ಲೆಯಂತಿದ್ದ ಳೇನೆಂಬೆ

೮೧

ಪಾದಕೆರಗು ನಡೆಯೆಂಬಳೊತ್ತಿಗೆ ಹೋಗ
 ಳಾದರಿಲ್ಲೆರಗೆಂಬಳದಕೆ
 ಆದರಿಸುತ ನಿಲ್ವಳೊತ್ತಿ ಬಗ್ಗಿಸಿದಂತೆ
 ವೇದಿಸಲೊಡನೆರಗಿದಳು

೮೨

ಮನದೊಳುಲ್ಲಾಸ ಮೈಯೊಳಗೆ ಪರಾಕಿಂದ
 ತನಗೆರಗಿದ ಪೆಣ್ಣು ನೋಡಿ
 ಮೊನೆಗಾತಿ ಬಲು ಮೋಡಿಗಾತಿ ಮುರುಕಗಾತಿ
 ಗೊನೆಹಕಾತಿ ಮಂಮಾಯಿಂದ

೮೩

ಸಾಲದೆ ಇವಳೊಡನಾಟ ಭೋಜನಕಿನ್ನ
 ವೇಳೆ ವೇಗ್ಗುಳಿಸಿದೆ ದೇವ
 ಮೇಲಣ ನೆಲೆಯ ಮಠಾಳಿಗೆಗೆ ಚಿತ್ತೈಸೆಂದಂ
 ಲೋಲಾಕ್ಷಿ ಬಿನ್ನವಿಸಿದಳು

೮೪

ಸರಸಕಾಂತೆಯ ಹಸ್ತವಿಡಿದನು ಜಿನಸಿದ್ದ
ಶರಣೆನಂತೆದ್ದ ನಾಕ್ಷಣಿಕೆ
ಭರತೇಶ ಮೇಲ್ಮೆಲೆಗಡಿಯಿಟ್ಟನಿಲ್ಲಿಗೆ
ಸರಸದ ಸಂಧಿ ಸುಗಂಧಿ

೮೫

ಸನ್ಮಾನ ಸಂಧಿ

ಸತಿಯ ಕೈವಿಡಿದೂ ಮೇಲಣ ನೆಲೆಗೆಯ್ದ ಭೂ
ಪತಿ ಕಂಡ ವನೆಯ ಸಿಂಗರವ
ರತಿದೇವಿಯೊಡನೆ ಮನ್ನಥ ನುಡಿವಂತೆ ಲಾ
ಲಿತ ವಾಕ್ಯದಿಂದಿಂತೂ ನುಡಿದ

೧

ಭಾಪು ಕುಸುಮ ನಿನ್ನ ಪೆಸರಂತೆ ಮನೆ ಕುಸು
ಮೋಪಹಾರದೊಳೂ ತೋರುತ್ತಿದೆ
ಆ ಪೂರ್ಣ ಕುಸುಮಮಾಲೆಗಳ ಮೇಲ್ಕಟ್ಟಿಂದ
ವ್ಯಾಪಿಸಿದಂದ ಲೇಸೆಂದ

೨

ಎಲ್ಲಿಂದ ತರಿಸಿದೆ ಸಿಂಗರಕೀ ನಡು
ರಲ್ಲಿಯೂ ಪಟ್ಟಿಪರ್ವತವ
ನಲ್ಲಳೆ ಹೇಳಿಮ್ಮ ಮಾವಾಜಿಯರವನೆ
ಯಲ್ಲಿಂದ ಬಂದಂವೊ ಎಂದ

೩

ಮುತ್ತು ಮಾಣಿಕದ ಲಂಬಣ ಸೊಗಸಾದವಿ
ವೆತ್ತಣಂದೆಯೊಂದಂವೆಮ್ಮ
ಅತ್ತೆಯರೇನೂ ಕಳುಹಿದರೊ ಅಳಿಯನ
ಚಿತ್ತಕುತ್ಸವವಾಗಲೆಂದೂ

೪

ಸಾರಣೆ ಚೆನ್ನಾಯ್ತು ಕುಸುಮೆ ಕುಂಕುಮದೊಂದು
 ಸಾರಣೆ ಚೆನ್ನಾಯ್ತು ಕುಸುಮಿ
 ತೋರಣ ಚೆನ್ನಾಯ್ತು ಕುಸುಮು ನಿನ್ನಾಣೆಯೆಂ
 ದಾ ರಾಯ ನುಡಿದನಾಕೆಯೊಳು

೫

ಜಿಳೆಯಗೊಟ್ಟುದು ಲೇಸು ಕುಸುಮಾಜಿ ಹೊಸರಂಗ
 ವಲಿ ಲೇಸು ಕುಸುಮಾಂಗಿ ನಿನ್ನ
 ನಿಳೆಯದ ಸಿಂಗಾರ ಸೊಗಸಾಯ್ತು ಕುಸುಮಕೋ
 ಮಲೆ ಕೇಳು ಜಿನನಾಣೆಯೆಂದ

೬

ಕುಸುಮ ಕುಸುಮಿ ಕುಸುಮಾಜಿ ಕುಸುಮೆಯೆಂಬ
 ಕುಸುಮಾಂಗಿ ಕುಸುಮಾಲೆಯೆಂಬ
 ಕುಸುಮಿತಿ ಕುಸುಮಿನಿಯೆಂದು ನಲ್ಲಳ ಕುಶ
 ಲಿಸಿ ಕೇಳ್ವ ರಾಯನೊಮ್ಮೊಮ್ಮೆ

೭

ತವರೂರ ಗಿವರೂರ ಹಂಗನಾನರಿಯೆನೆ
 ಮ್ಮವನೀಶನರಮನೆಯಲ್ಲಿ
 ನವನಿಧಿಯಂಟಿನಗಿದು ಗಣ್ಯವಲ್ಲವೆಂ
 ದವಳಾಡಿದಳು ಗಂಡನೊಡನೆ

೮

ನನ್ನ ಮೋಲಣ ಲೇಸಿನಿವೆನ್ನ ತವರೂರ
 ಬಿನ್ನಣಿಸಿದ ರಾಯನೆಂದು
 ತನ್ನದೆಯೊಳು ಬಲ್ಲಳದಕುಬ್ಬದರಸನೊಂ
 ದುನ್ನತಿಯನೆ ಪೇಳ್ವಳಾಗ

೯

ಹೆಡ್ಡ ಹೆಂಗಳೊಳಂತು ದೊರೆ ಸೋತು ನಡಿದರೆ
 ಜಿಡ್ಡು ಬಿಬ್ಬಿ ಮಂಡೆಗೇರುವರು
 ದೊಡ್ಡ ಜಾಣೆಯೊಳಾತ ನಡಿದರೆ ಸತಿ ಸರಿ
 ಯೊಡ್ಡ ಧೈ ಕುಸಿದು ನಡಿದಳು

೧೦

ಅದರಿಂದ ಜಾಣ ಜಾಣೆಯರಾಟವೆಂಬುದು
 ಚದುರಂಗದಾಟದಂತಿಹುದು
 ಒದಗರ ಲೀಲೆಯಹುದು ಟೊಳ್ಳೆಗವಡೆಯ
 ಗೆದರ್ವ ಸೋಗಳೆಯಾಟದಂತೆ

೧೧

ಎಲ್ಲರ ಪೊರಮಡಿಸಿದಳು ಬಾಗಿಲ ಬಾಹ್ಯ
 ದಲ್ಲೆಯೊರ್ವಳ ಘಂಟೆಗಿರಿಸಿ
 ಸಲ್ಲಲಿತಾಂಗಿ ಬಾಗಿಲನಿಕ್ಕಿಕೊಂಡಾಣ್ಣ
 ನಲ್ಲಗೈದಿದಳೋಜೆಯಿಂದ

೧೨

ಏಕೆ ಬಾಗಿಲನಿಕ್ಕಿದೌ ಕುಸುಮಾಜಿಯೆಂ
 ದೇಕಾಂತದೊಳು ಕೀಳ್ವ ನರಸ
 ಸಾಕು ದೇವರು ಮತ್ತೆ ನುಡಿವೆನಂತಿರಲಿಯೆಂ
 ದಾಕೆ ಗುಟ್ಟಿನೊಳಿರಿಸಿದಳು

೧೩

ಅರಿದನು ಮುನ್ನೊಂದು ಗಿಳಿಗೆ ತಾನೊರೆದುದು
 ಹೊರಹೊಮ್ಮಿತೆಂದಂಜಿ ಪರರ
 ಪೊರಮಡಿಸಿದಳೇಗ ನಾನೊಂದ ನಡಿದರು
 ಮರೆಸುವ ಬಗೆಯೆಂದು ನೆನೆದ

೧೪

ಜಿನ್ನಾಣಕಾತಿಯರರಸಿ ಬೆಡುಗಿಂದ
ತನ್ನ ಕೈ ಮುಟ್ಟಿ ವಲ್ಲಭಗೆ
ಅನ್ನಪಾನವ ಶಾಕಪಾಕವನೆಡೆಮಾಡಿ
ಮನ್ನಿಸಿದಳು ನಿಮಿಷದೊಳು

೧೫

ಸ್ವರ್ಗದೊಳಗೆ ಬಿತ್ತಿ ಬೆಳೆದ ಶಾಲಿಯನಪ
ವರ್ಗಲೋಕದೊಳಟ್ಟು ತಂದು
ಭೋರ್ಗರೆದೆಡೆವಾಳ್ಳ ಪುಣ್ಯಲಕ್ಷ್ಮಿಯೊಯೆಂಬ
ವರ್ಗದೊಳನ್ನವಿಕ್ಕಿದಳು

೧೬

ಎಳೆಮಿಂಚನೆರೆವಂತೆ ತಿಳಿದುಪ್ಪವೆರೆದಳು
ಬೆಳುವಂಗಿಲಂದದ ಮೊಸರ
ಜಲಜದಂತೆಸೆವ ಬಟ್ಟಲುಗಳೊಳೆಡೆಮಾಡಿ
ದಳು ಬಗೆಯರಿದು ಲತಾಂಗಿ

೧೭

ಮೊರೆದಂದಾಗಳೆ ಬಾಗಿಲೊಳು ಘಂಟೆ ಭೋರೆಂದ
ಹರಿವಾಣದೊಳು ಹಸ್ತವಿಟ್ಟು
ಪರಮಾತ್ಮಗರ್ವಿಸಿದನ್ನಪಾನವ ಮೈಗೆ
ಧರಣಿಪಾಲಕನಿತ್ತನೊಲಿದು

೧೮

ಕಂಸಮಾಜಿ ತನ್ನ ನೆಳಲೂ ರಾಯನಗಲಿಗೆ
ಮುಸುಕದಂತೋಜೆಯೊಳ್ಳಿದು
ಬಿಸಿಯನಾರಿಪಳೊಮ್ಮೆ ಪನ್ನೀರ ಮೈಗೆ ಚಿಂ
ಮಿಸಿಯಕಾಲವಟ್ಟುಪಿಕ್ಕುವಳು

೧೯

ಇನಿಯನಾರೋಗಿಸುತೆಡೆಯಲ್ಲಿ ಪಾನವ
 ನನಮಾನಿಸಂತ ಮನದಲ್ಲಿ
 ನೆನೆವಷ್ಟರೊಳಗೆ ಗಿಂಡಿಯನೆತ್ತಿಕೊಡುವಳಾ
 ಮನವ ಹೊಕ್ಕಿದ್ದಳೆಂಬಂತೆ

೨೦

ಸಿಹಿ ಪಿರಿದಾದಲ್ಲಿ ಹಳಿಗೊಡುವಳು ಹಳಿ
 ಬಹಳಿಸಲುಪ್ಪುದೋರುವಳು
 ಕಹಿಯ ಖಾರವನೊಗರನು ರಂಜಿದೋರಿ ಸಂ
 ಗ್ರಹಿಸಿ ನೀಡುವಳಾತ್ಮಪತಿಗೆ

೨೧

ಪರಿಪರಿಯನ್ನಪಾನವ ಹೊಸ ಹೊಸತಾಗಿ
 ತರತರದೊಳು ನೀಡುತಿಹಳು
 ಶಿರಗೊಡಹುವನು ಸಾಕೆಂದು ಕೈಮಂಗಿವಳಿ
 ನ್ನರಡೆ ತುತ್ತಿರಲೆಂಬಳೊಡನೆ

೨೨

ಮಾಡಿದ ವಸ್ತುವ ತಪ್ಪದೆಲ್ಲವ ಸವಿ
 ನೋಡಬೇಕರಸಯೆಂದೆನಂತ
 ಬೇಡಿಕೊಂಡೆಡೆಮಾಡುವಳು ನಸುನಗುತ ಬಾ
 ಯೊಗ್ಗಿಡಪ್ಪು ಸವಿದು ಬಿಡುವನು

೨೩

ಆನೆಯನುಣಿಸುವಂತಾ ಕಾಂತೆ ಬಲುಹಿಂದ
 ತಾನುಣಿಸಿದಳಾತ್ಮಪತಿಯಂ
 ಆ ನೃಪ ತೃಪ್ತಿವಡೆದು ಹಸ್ತದೊಳೆದನ್ನ
 ಪಾನಾಂತಕ್ಕಿಯೆಯ ಮಾಡಿದನು

೨೪

ಎದ್ದನು ಜಿನಶರಣೆಂದಂ ಕೆಲದೊಳಿರಿ
 ಸಿದ್ಧ ಪಚ್ಚಡವ ಮೇಲ್ಯೊಳುತ
 ಮುಂದೊ ಮುಖದ ಕಾಂತೆ ಹೂವಿನಂಪ್ಪರಿಗೆಗೆ
 ತಿದ್ದಿ ತೋರಿದಳು ದಾರಿಯನಂ

೨೫

ಆರೋಗಿಸಿದ ಮೇಲ್ಮೆಲೆಯಿಂದ ಮೇಲಕೆ
 ಸೇರಿದ ಸೋಪಾನವಿಡಿದಂ
 ಆರೋಹಿಸಿದನಾ ಹೂವಿನಂಪ್ಪರಿಗೆಗೆ
 ನಾರಿಯಂ ಕೈಲಾಗುವಿಡಿದಂ

೨೬

ಮಾಡದ ನಡುವಣ ಗೂಢಗೃಹದೊಳೊಪ್ಪ
 ಗೂಡಿದ ಶಕುನಿಮಂಚದೊಳಂ
 ಪಾಡರಿದೆಡದ ಮಗ್ಗಲನೂರಿ ನೃಪತಿ ಮೈ
 ನೀಡಿ ಪವಡಿಸಿದನೊಡನೆ

೨೭

ವೀಳೆಯವಿತ್ತು ಪನ್ನೀರ ಚಿಮ್ಮಿಸಿ ಕಂಗ
 ಳಾಲಿಗೆ ಕಪ್ಪುರವೆಚ್ಚಿ
 ಆಲವಟ್ಟವನಿಕ್ಕಿ ಗಂಧವ ಲೇಪಿಸಿ
 ಬಾಲೆ ಮನ್ನಿಸಿದಳು ಪತಿಯಂ

೨೮

ಪಾದಸೇವೆಗೆ ಕುಳಿತಳು ರಾಯ ಕಂಡು ಹೊ
 ತ್ತಾದುದು ಹೋಗನ್ನರಸವಾ
 ಸ್ವಾದಿಸಿ ಮತ್ತೆ ಬಾರೆಂದಂ ಕಳುಹಲಾಕೆ
 ಹೋದಳು ಪರಮ ಲೀಲೆಯೊಳಂ

೨೯

ನನ್ನಾತ್ಮ ಬೇರಂಗ ಬೇರೆಂದು ಕಣ್ಣುಚ್ಚಿ
ತನ್ನ ತಾನೊಳಗೆ ನಿಟ್ಟಿಸುತ
ಮನ್ನೆಯರೊಡೆಯನಿರಲು ಕೂಡೆ ಕವಿದಂದಂ
ಅನ್ನಸೊಕ್ಕಿನ ನಸುನಿದ್ರೆ

೩೦

ಗಂಡನುಂಡಗಲ ತೊಳೆಯದದರೊಳಗಿಕ್ಕಿ
ಕೊಂಡಂ ತಾನನ್ನಪಾನಗಳ
ಉಂಡಳು ತೃಪ್ತಿವಡೆದಳು ಕೈದೊಳೆದಳ
ಖಂಡಿತಾನಂದವೈದಿದಳು

೩೧

ಬಾಗಿಲ ತೆಗೆದಳೊಳಿಗದ ನಾರಿಯರೈದಿ
ತೂಗುತ್ತಿರಲು ಮಂಚದಲ್ಲಿ
ಆಗಳಿಷ್ಟನ್ನಸೊಕ್ಕಿನ ನಿದ್ರೆಯನು ತೀರ್ಚಿ
ಬೇಗ ಕಣ್ಣೆರೆದದ್ದಳವಳು

೩೨

ಉಪ್ಪರಿಗೆಯೊಳು ಗಂಡನನಿರಿಸಿದಳಲ್ಲಿ
ಬಪ್ಪದೆ ನಿದ್ರೆ ಸಜ್ಜನೆಗೆ
ತಪ್ಪುಗೈದಂತೆ ದಿಗದಿಗಲೆನಲೊಡ
ನುಪ್ಪವಡಿಸಿದಳು ಜಾಣೆ

೩೩

ಕನ್ನಡಿಯೊಳು ಹೊಳೆಹೊಳೆದು ಮೊಗವ ನೋಡಿ
ಚೆನ್ನಾಗಿ ತಿಲಕವ ತಿದ್ದಿ
ಭಿನ್ನಕುಂತಳವ ಸಾಗಿಸಿಕೊಳುತೊಯ್ಯನೆ
ತನ್ನ ತಾನಕ್ಕಳುಬ್ಬಿನೊಳು

೩೪

ಕಸ್ತೂರಿ ಪುಣುಗು ಜವಾದಿ ಮುಂತಾದ ಸಂ
ವಸ್ತುವ ತೊಡೆದು ಪೂದರಂಬಿ
ವಿಸ್ತಾರದಿಂದ ಪಾಡಿಸಿಕೊಂಡಳಾಗ ಸ
ಮಸ್ತ ಭೃಂಗಗಳಿಂದ ತನ್ನ

೩೪

ಕೆಂಬಾಯ ವೀಳೆಯ ಬಿಳೆಯೆಲೆ ವಾವಕ
ರಾಬುಜದೊಳಗಳವಡಲು
ತುಂಬು ಜವ್ವನೆ ನಡೆದಳು ನಲ್ಲನೆಡೆಗೆದೆ
ತುಂಬ ತುಳುಕುವರ್ತಿಯಿಂದ

೩೫

ಸೋಪಾನವಿಡಿದು ಬರುತ ಗೃಹವಿನ್ನ ಸ
ಮೊಪವೆಂಬೆಡೆಯೊಳು ತನ್ನ
ಚಾಪಲಾಭರಣದ ದನಿಯ ಮಂಚಿ ಮೆಲ್ಲ
ನಾ ಪೆಣ್ಣು ಬಂದಳೋಜೆಯೊಳು

೩೬

ನೃಪಗೀಗ ನಿದ್ರೆಯೊ ಯೆಚ್ಚರಿಕೆಯೊಯೆಂದಂ
ಜಪಿಸುತ ನಿಲುಕಿ ನಿಟ್ಟಿಸುತ
ಚಪಲಾಕ್ಷಿ ಕಾಲ್ಪುಡುಕೆನ್ನದೆ ನಡೆತಂದ
ಳಂಪವಿಸಬಹುದೆ ಭಕ್ತಿಯನು

೩೭

ಇತ್ತಲೀ ಕಾಂತೆಯಿಂತೆಣಿಸುತ ಬರುತ್ತಿದ್
ಳತ್ತಲಾ ರಾಯನೆಂದಿನಿಸು
ಹೊತ್ತಿನಮೇಲೆ ತಾನೆಚ್ಚಿತ್ತು ಶುದ್ಧಾತ್ಮ
ವೃತ್ತಿಯೊಳಿದ್ದು ನೇನೆಂಬೆ

೩೮

ಅಂಬುಜಲೋಚನೆ ಬಹುದನರಿದಂ ಚಿ
 ದಂಬರ ಪುರುಷಗೆ ನಮಿಸಿ
 ಇಂಬುಗೊಳಿಸಿದನಂ ಯೋಗವ ಹೊದಿದ ದಿ
 ವ್ಯಾಂಬರ ಮುಸುಕೆ ಮೈಮೂರಿದ

೪೮

ಆಗಲಿಸಂತ ಕಣ್ಣ ತೀಡಿಕೊಳುತ ವೀತ
 ರಾಗಾಯಂ ನಮೊ ಎಂದೂ ಶಶಿಯಂ
 ಮೇಗೆ ಕವಿದ ಬಿಳುಮುಗಿಲನೊತ್ತರಿಸುವಂ
 ತಾಗ ನೂಂಕಿದ ತನ್ನ ಮುಸುಕ

೪೯

ಕಂಡನಂ ಬಾಗಿಲ ಮರೆಗೊಂಡ ಸತಿಯ ಪ್ರ
 ಚಂಡೆ ಬಾರೆನಂತೆದ್ದು ಕುಳಿತ
 ಕೆಂಡವನುಗುಳ್ಳ ಕೆಂಪಿನ ನಸುನಗೆ
 ಯಿಂಡೆಯಾಡುತ ಬಂದಳವಳು

೫೦

ಸಾರಿದಳಾ ಕುಸುವಹಾಜಿ ವಲ್ಲಭಗೆ ಪ
 ನೀರ ಮುಕುಳಿಸಲೆರೆದಳು
 ಕೂರುಗೂರಿಂದ ಸೀಳೆಲೆಯ ಮಡಿದು ಕೊಟ್ಟ
 ಳಾ ರಾಯಂಗತಿ ವಿಭವದೊಳು

೫೧

ನಗುತ ನಗುತ ಮೂತನಾಡತೆಲೆಯ ಘಳಿ
 ಗೆಗಳ ಕೈಕೊಳುತಿದ್ದು ನೃಪತಿ
 ಮೊಗ ನೋಡಿ ತನ್ನೊಳು ನುಡಿವರಿಷ್ಟಳುಕುವ
 ಬಗೆಯ ಕಂಡನು ತನ್ನ ಸತಿಯ

೫೨

ಇವಳೊಡನೊಂದೆರಳ್ದೊಟ್ಟಿನ ನುಡಿಯ ಕೇ
ಳುವೆನೆಂದಂ ನೆನೆದುಕೊಂಡೊಡನೆ
ಪವಡಿಸಿ ಮಂಸುಕಿಕ್ಕಿ ಕೈನೀಡಿ ಬೆಳ್ಳೆಲೆ
ಗವಳವಕೊಳುತಿಂತು ನುಡಿದ

೪೫

ಕುಸುಮಿ ತಾನೇಕೆ ಬಂದಳು ಕುಸುವಶಾಜಿಯೆಂ
ದುಸುರಿದನಾಕೆಯ ಕೂಡೆ
ನಸುನಗುತೇಕೆ ಬಂದಳೊ ದೇವರೆ ಬಲ್ಲ
ರಸಿಯಳಿಚ್ಚಿ ಯೆನೆಂದಳವಳು

೪೬

ಮೊಗವ ನೋಳ್ವಾಗ ನಮ್ಮೊಡನಿವಳಿಂದೊಂದು
ಜಗಳಕೆ ಬಂದಳೆಂಬಂತೆ
ಬಗೆದೋರುತಿದೆ ನೀನು ಕೇಳಿ ಹೇಳಿಂದಾಗ
ವಿಗಡದ ಮಾತನಾಡಿದಳು

೪೭

ಕೇಳ್ವನಾಕೆಯ ದೇವ ಜಗಳಕಲ್ಲೆಂದಳು
ನೀಳ್ವೆ ಗೂಢಾರ್ಥವೊಂದಂಟು
ಆಳ್ವೆನ ಕೂಡೆ ಯೋಚಿಸಬಂದೆನೆಂದೊಲ್ಲು
ಪೇಳ್ವಳೆಂದಳು ಪತಿಯೊಡನೆ

೪೮

ಗೂಢಾರ್ಥವೇನು ಪೇಳಲಿ ಕೇಳು, ಕೇಳ್ವೆನು
ಮೂಢರಿಗದ ಹೇಳಬೇಕು
ಪ್ರಾಥರ ಸಾರ್ವಾಗ ಬಲ್ಲರೆಂದಪಳೆಂದಂ
ಪ್ರಾಧಿಯ ಮಾತನಾಡಿದಳು

೪೯

ಎಲೆಯ ಘಳಿಗೆಯನಿತರೊಳು ಸಾಕಾದುದು
 ನಳಿನಾಕ್ಷಿ ಪತಿಯ ಪಾದಗಳ
 ನಲಿದೊತ್ತೊತ್ತಿದ್ದಳು ತಳಿರು ತಾವರೆಯ ವೇ
 ಲೊಲಿದಾಡುವಂತಿದ್ದುದಾಗ

೫೦

ಪಾದವನೊತ್ತವ ಕುಶಲ ಲೇಸಂದಾಗ
 ಪಾದದಿಂದಪ್ಪಿದನವಳ
 ಆದುದೊಡೆಯ ಮೆಚ್ಚಿ ಕಾಲೊಳೊದೆದನೆಂಬ
 ಗಾದೆಯಿಂದನಗೆಂದಳವಳು

೫೧

ನಗುತ ಭೂಪತಿಯೆದ್ದ ನಲ್ಲಿಂದ ಮುಂದಣು
 ಜ್ವಗವನವರೆ ಬಲ್ಲರದರ
 ಸೊಗಸನಂತೆಂದು ನುಡಿದೆನಾದರೆ ಬಲು
 ಹಗರಣವಹುದದಂತಿರಲಿ

೫೨

ಚಿನ್ನಯ ತತ್ವವ ಮುಟ್ಟಿ ವೀಣೆಯೊಳು ಕಿಂ
 ಚಿನ್ನಧೈ ಸೊಗಸಿ ಹಾಡುತಿರೆ
 ಮನ್ಮಥರೂಪನಾಲಿಸುತ್ತಿದ್ದ ನಿಲ್ಲಿಗೆ
 ಸನ್ನಾನ ಸಂಧಿ ಸುಗಂಧಿ

೫೩

ವೀಣಾ ಸಂಧಿ

ಏನ ಬಣ್ಣ ಸುವೆನಾ ಕುಸುಮಾಜಿ ಪಾಡುವ
ಗಾನವನಾ ವೀಣೆಗಿವಳು
ತಾನೊಬ್ಬ ಸವಿಯೊ ಯೆಂಬಂತೆ ಶಾರೀರ ಸ
ಮಾನವಾಗಿರಲು ಪಾಡಿದಳು

೧

ಎಡಗೈಯೊಳಮರಿಸಿ ವೀಣೆಯನಾಂತು ಮೇ
ಗಡೆ ಮೆಟ್ಟಿನೊಳು ಬೆರಳಾಡೆ
ಒಡನೆ ಕೀಳ್ಗಡೆ ತಂಗಿಯೊಳು ಬಲಗೈಬೆರ
ಳೊಡರಿಸೆ ಪಾಡಿದಳೊಲಿದು

೨

ತೊಡೆಯಮೇಲಿಟ್ಟು ನಲ್ಲಳನು ನಂಗಳೊರಳ ತ
ನ್ನೆಡಗೈಯೊಳಾಂತು ತೆಳ್ಳಸಿರ
ತಡಹುವ ನಲ್ಲನ ಮುದ್ದು ಲಾಲನೆಯ ಕ
ನ್ನಡಿಸಿತಾ ವೀಣೆಯಾಂತೊಲವು

೩

ಕೆಂಬಾಯ ನಸುದೆರೆದಾಯೆಂದಂ ರಾಗವ
ನಂಬುಜಾನನೆ ತುಡುಕಿದಳು
ತುಂಬಿಗಳೊಡನೆ ಘಂವೆಂದೆಡಬಲಕೆ ತೆ
ರಂಬೊಳೆದುವು ಶ್ರುತಿಗೊಡಂತ

೪

ವೀಣೆಯೊಳೊಮ್ಮೆ ತೋರುವಳು ರಾಗವ ತನ್ನ
 ಗೋಣೊಳಗೊಮ್ಮೆ ತೋರುವಳು
 ವೀಣೆಯನೊಂದ ಬಿಟ್ಟೊಂದ ನುಡಿಸುವಳೀ
 ಜಾಣೆಯೆಂಬಂತಿಹಂದಾಗ

೨

ವೀಣೆಯ ನುಡಿಸುತ್ತ ಪಾಡಿದರಿವಳೀಗ
 ವೀಣೆಗಳೆರಡನೊಂದಾಗಿ
 ಹೂಣಿ ನುಡಿಸುತ್ತಿದ್ದ ಳೆಂಬೊಲಿಹಂದಂ ಮರಘ
 ರಾಣಿಯ ದನಿಯ ಚಿಲ್ವಿಕೆಯೆ

೬

ವೇಳೆಯರಿದು ಶ್ರುತಿಯರಿದು ಕಟ್ಟಣೆಯರಿ
 ದಾಳಾಪದನಂಭವವರಿದು
 ಕೇಳಿಸಿದಳು ಭರತಾಗಮ ಭರತ ಭೂ
 ಪಾಲನ ಸತಿಗೆ ವಿಸ್ಮಯವೆ

೭

ಆಳಾಪಿಸುತ್ತರಸನ ಮೊಗ ನೋಳ್ವಳಾ
 ವೇಳೆಗೆ ನಗೆ ತೋರಿ ತನಗೆ
 ಮೇಲೆ ಕಣ್ಣುಚ್ಚಿ ನಗುತ್ತ ಪಾಡುವಳು ಲೀಲೆ
 ದಾಳುತಿಹನು ರಾಯ ನೋಡಿ

೮

ಕೂಡೆ ಕಣ್ಣೆರೆದು ನೋಡುತ್ತ ಪಾಡುವಳು ನಗೆ
 ಗೂಡಿ ಪಾಡುವಳು ಮತ್ತೊಮ್ಮೆ
 ತೀಡುತ್ತ ತಂತಿಯತ್ತೆರಗಿ ದೃಷ್ಟಿಯನಿಟ್ಟು
 ಪಾಡುವಳು ಗಾಡಿಕಾತಿ

೯

ಒಳಗೂವಿಡಿದಾನಂದರಸ ತನ್ನ ತನಂ ತುಂಬಿ
ತುಳುಕಿ ಹೊರಗೆ ಸೂಸುವಂತೆ
ತೆಳುವಸಿರಿಂದ ಬಾಯ್ಬಿಡೆಯೊಳು ಸುಸ್ವರ
ಹೊಳೆದು ಮೋಹಿಸುತ್ತಿದ್ದುದಾಗ

೧೦

ಸುಳಿನಾಭಿಯೊಳು ಪುಟ್ಟಿ ಮೆಲ್ಲೆಡೆಯೊಳು ಬೆಳೆ
ದೊಳುಗೊರಳೊಳು ಪ್ರಾಯವಡೆದು
ಎಳೆಯಳ ಬ್ರಹ್ಮರಂಧ್ರವನೇರಿ ಬಾಯ್ಬಿಡೆ
ಗಿಳಿದು ಮೋಹಿಸಿದುದಾಳಾಪ

೧೧

ಏನ ಕಲ್ತಳೊ ಎಲ್ಲಿ ಕಂಡಳೊ ಮರಾ ಪುಂ
ಪಾನಂ ಪುಂಖಿದೊಳು ಮೇಲ್ಮೇಲೆ
ತಾನವ ಹೊಸ ಹೊಸತಾಗಿ ತಂದಳು ಜೇನ
ಸೋನೆಯ ಕರೆವಳೆಂಬಂತೆ

೧೨

ಕುಂಟಣಿಗೋಲೆಯ ಬರೆವ ಕಾವನ ಕೈಯ
ಕಂಠದೊಂದಲೇಹೊ ಯೆಂಬಂತೆ
ಕಂಠವನಲುಗಿಸಿ ಹೊಸ ತಾನಗಳ ಕಳ
ಕಂಠನಿನಾಡೆ ತೋರಿದಳು

೧೩

ಉಂಚದಿಂದೆತ್ತವಳಡಕದಿಂದಡಗಿಸಿ
ವಿಂಚಿನಂತೊಡನೆಳಿಸುವಳು
ಅಂಚೆಯ ನಡೆದಾಡಿಸುವಂತೆ ರಾಗದ
ಸಂಚುಗಾಣಿಸಿ ತೋರೂತಿಹಳು

೧೪

ಬಂದ ತಾನವ ಬರಲೀಸದೆ ಹೊಸ ಹೊಸ
ತೊಂದೊಂದಂ ಪರಿಯ ತಾನಗಳ
ತಂದಂ ತಂದೆದೇಗೊಳಿಸಿದಳಂ ಗಾನವ ಕರೆ
ತಂದಂ ತೋರಿಸುವಂತೆ ನೃಪಗೆ

೧೫

ತಾನ ತಾನಕೆ ರಾಯ ಹಿಗ್ಗುತಿಹನು ಗಂಡ
ನಾನಂದಕವಳುಬ್ಬತಿಹಳು
ಗಾನವೊಪ್ಪಿದುದಾಗ ಗಂಧಗಿರಿಯ ಪವ
ಮಾನ ಕಂವನೆ ತೀಡಿದಂತೆ

೧೬

ಅಂಬುಧಿ ಸಾಸಿವೆಯೊಳಗಡಗಿತಂ ಮಣ್ಣೊ
ಳಂಬರ ಹೂಳಿಹೋಯ್ತೆಂದಂ
ಕಂಬುಕಂಧರೆ ಪರವಾತ್ಮಕಲೆಯನವ
ಲಂಬಿಸಿ ಹಾಡಿದಳೊಲಿದು

೧೭

ಯೋಗದೊಳಾತ್ಮತತ್ವವೆ ಕಡೆ ದಶವಿಧ
ಭೋಗಕಂಗೆನೆ ಕಡೆಯೆಂದಂ
ಯೋಗಶಾಸ್ತ್ರವ ಭೋಗಶಾಸ್ತ್ರವನೆರಡನು
ತೂಗಿ ತೋರ್ಪಡಿಸಿ ಪಾಡಿದಳು

೧೮

ಹೊಳೆಹೊಳೆದರಸನ ಮೊಗವ ನೋಳ್ಳಳು ಮೋರೆ
ಯೊಲೆದೊಮ್ಮೆ ನಗುತ ಪಾಡುವಳು
ನಲಿದಾಡಿ ಕೇಳಿಸುತ್ತಿದ್ದಳು ಮೋಹನ
ಜಲಧಿಯೊಳೋಲಾಡುವಂತೆ

೧೯

1ಆದುದೌ1ಕುಸುಮಿ ಚೆಲ್ವಾದುದೌ ಕುಸುವೂಜಿ
ಭೇದಿಸಿ ಹಾಡಿದೌ ಕುಸುಮು

2ಓದುದು2ಸೊಗಸಾದುದನ್ನೊಮ್ಮೆಯೆಂದಂ ವಿ
ನೋದಿಗಳರಸ ಕೇಳಿದನಂ

೨೦

ಆ ನಡಿಗೆಳ್ಳವಳುಬ್ಬಿ ಹಾಡುವಳದ
ಕಾ ನರನಾಥನುಬ್ಬುವನು

ತಾನವಳಿಗೆ ಮೆಚ್ಚುತ್ತವಳು ತನಗೆ ಮೆಚ್ಚುತ್ತ
ತಾನಂದಗೋಪ್ತಿ ಮಾಡಿದರಂ

೨೧

ಮೆಚ್ಚಿದಿನಿಯಳೊಂದಂ ಹುಚ್ಚ ನಡಿದರೆದೆ
ನೊಚ್ಚಗಾಗಿಹುದು ನಲ್ಲರಿಗೆ

ಅಚ್ಚಗಾನವನಾಕೆ ಪಾಡುತಿರಲು ಕೇಳ್ವೊ
ಮೆಚ್ಚದಿಹನೆ ಚಕ್ರಧರನು

೨೨

ಹೊಸ ಹೊಸ ಬಗೆಯಾಗಿ ಹಾಡುವೋವಳ ಗಾನ
ರಸಕೆ ತಾನುಬ್ಬಿ ರಾಜೇಂದ್ರ

ಅಸಿಯಳ ವೀಣೆಯನೊಯ್ಯನೋಸರಿಸಿ ತ
ಕ್ಕಿಸಿ ಬಿಟ್ಟು ಕೂಡೆ ಹಾಡೆಂಬ

೨೩

ಬೆಳಗಿನೊಳೋಲಾಡುವಂತೆ ಸಂಗೀತದ
ಸುಳಿಯೊಳಂ ತೇಲಾಡುವಂತೆ

ತೆಳಗಾಳಿಯೇರಿ ವೈಹಾಳಿಯಂ ಮಾಡುವಂ
ತೆಳೆವೆಂಗಳರಸಿ ಹಾಡಿದಳಂ

೨೪

1ಆದುದೆ (ಕ.ಖ.ಚ.ಛ.) 2ಓದುದು (ಕ) ಓದೋದಂ (ಕ.ಛ)

ಒಸೆದುಬ್ಬುವನು ಮರಝ ಕುಸುಮಿಯ ರಾಗವೆ
 ಕುಸುಮದ ಕಂಪೆಯೊಂದೆಂಬ
 ಕುಸುಮವ ಕೆದರಿದಂತಾಯ್ತೆಂಬ ನೊಸಲೊಳು
 ನೊಸಲಿಟ್ಟು ಮುಂಡಾಡಿ ಬಿಡುವ

೨೫

ಗಂಡನೆಷ್ಟೆಷ್ಟು ಮುನ್ನಿಸಿದನಷ್ಟೆಷ್ಟು ಹೊ
 ಯ್ಬೊಂಡಿನಂತುಬ್ಬಿ ಹಾಡುವಳು
 ಮುಡೆಯೊಲಿದು ಜಿನ ಜಿನಯೊಡು ಪಟ್ಟಂಡ
 ಮುಂಡಲೇಶ್ವರ ಕೇಳಂತಿಹನು

೨೬

ಗಾನ ಸಾಕತಿವೇಳೆಯೊಡುದೋಪಳೆಯಿಂದ
 ನಾ ನಾರಿ ಪುರುಜಿನೇಶ್ವರನ
 ಸಾನುರಾಗದಿ ಹಾಡಿ ಕೆಲದೊಳಗಿರಿಸಿದ
 ಳಾನಂದದಿಂದ ವೀಣೆಯನು

೨೭

ವೀಣೆಯನಿರಿಸಿ ನಗುತ ಭಕ್ತಿರಸದಿಂದ
 ಪ್ರಾಣೇಶನಡಿಗರಗಿದಳು
 ರಾಣಿಯ ತೆಗೆದಪ್ಪಿಕೊಂಡನವಳು ಮುನ್ನ
 ವೀಣೆಯನಪ್ಪಿದಂದದೊಳು

೨೮

ಹಂಸತೂಲದ ತಲ್ಪದೊಳು ಕನಸಿನೊಳಾಗ
 ಹಂಸಗಾಮಿನಿಗಾಣ್ಣ ತೋರ್ಪ
 ಹಂಸನಾಥನಗಾಣ್ಣನಾ ನೃಪನೆಡೆಯೊಳ
 ದೇಂ ಸೊಬಗಾದಂದೊ ಮೂರ್ಛೆ

೨೯

ಸಂಖಿದ ವಂಡಂವಿನೊಳಂ ಬಿದ್ದಂತೆ ತಾವಿಷ್ಟು
 ಸಂಖಿವೂರ್ಭೆದಟ್ಟಿ ವಿಶ್ರವಿಸಿ
 ಸಂಖಿವೆ ಕೈವಿಡಿದೆತ್ತಿದಂತೊಡನೆದ್ದರಾ
 ಸಂಖಿಗಳಂ ಜಿನಸಿದ್ದ ಯೆನುತ

೩೦

ತನುವ ತೊಳೆದು ಮಡಿದುಗುಲವ ಮೇಲೊಂಡಂ
 ಘನಶೀತಲೋಪಚಾರಗಳ
 ಅನುಭವಿಸುತ ಸೂಳಂವೀಳೆಯಗೊಳಂತ ಮೋ
 ಹನಶೀಲರಿದ್ದರೇನೆಂಬೆ

೩೧

ಹೊಸ ಕಾಂತಿ ತನುವಿನೊಳಂಕೈ ಸೂಸುತ ಮುಖ
 ರಸ ತಳತಳಿಸಿ ತೊಟ್ಟಡುತ
 ಅಸುವಿನೊಳಾನಂದ ತಂಬಿ ತುಳುಕುತ ರಾ
 ಜಿಸುತ್ತಿದ್ದ ರಧಿಕ ಲೀಲೆಯೊಳಂ

೩೨

ಮೇಳೆಯನರಿದಾಗ ಕಂಸಂಮಾಜಿ ನಗಂತ ನ
 ಮ್ನಾಲಯಕಿಂದು ನರ್ತನದ
 ಬಾಲೆಯರೈತಂದಂ ಹೋದರರಸಯೆಂದು
 ವೀಳೆಯಗೊಡುತ ನುಡಿದರಂ

೩೩

ಬಂದಂವೇನವರು ಹೋದಂದವೇನಬಲೆ ನಿ
 ನ್ನೊಂದಾಗಿಯೇನ ನುಡಿದರಂ
 ಮುಂದಾದ ಹದನ ಹೇಳಳುಕಬೇಡಲಗೆ ನೀ
 ನೆಂದಂದ ಕೇಳ್ವಿನಿಂದಂದ

೩೪

ರಾತ್ರಿಗೆ ದೇವರಂ ನೃತ್ಯವ ನೋಡಿ ಪ
 ವಿತ್ರವ ಮಾಡಬೇಕೆಂದು
 ಪಾತ್ರದ ಪೆಂಗಳೆನಗೆ ಪೇಳ್ವರೆಂದಬ್ಬ
 ನೇತ್ರ ನಡಿದನು ನಲ್ಲನೊಳು

೩೫

ಆಗಲೆಂದೊಡಬಟ್ಟನೊಡನೆ ನಲ್ಲಳಿಗೆ ಬ
 ಹಾಗ ತಾನಿಟ್ಟ ಭೂಷಣವ
 ರಾಗರಸದೊಳುರೆ ಕರೆದು ಚೌಕುಳಿ ಹೊರ
 ತಾಗಿಯೆಲ್ಲವನೊಲ್ಲೊಕ್ಕೊಟ್ಟು

೩೬

ನಾದುನಿಗುಡುಗೊರೆಯಿತ್ತನೊಳಿಗದ ತ
 ಳೋದರಿಯರನು ಮನ್ನಿಸಿದ
 ಬಾದಳಗುಡಿಯೊಳಗೆ ಕಂಡನಸ್ತಾದ್ರಿ
 ಗಾದಿತ್ಯಬಿಂಬ ಸಾರ್ದುದನು

೩೭

ಶುಚಿಯಾಗಿ ಮತ್ತೆ ಮೇಲ್ನಲೆಗೈದಿ ಜನಸಿದ್ಧ
 ಗುಚಿತಾರ್ಥಪಾದ್ಯವನಿತ್ತು
 ಆಚಳಿತಾಸನದೊಳೊ ಕುಳಿತಂ ಕಂಗಳ ಮುಚ್ಚಿ
 ಪ್ರಚುರಾತ್ಮಯೋಗದೊಳಿದ್ದ

೩೮

ಮರೆದನಾಗಳೆಯಿಷ್ಟು ಹೊತ್ತು ನಲ್ಲಳ ಕೂಡೆ
 ಮರೆದುದು ಹಳೆಮೆರಹಾಯ್ತು
 ಅರಿದನಾಗಳೆ ಕಂಡನಾಗಳೆ ಹಂಸನ
 ಕುರುಹನಾ ರಾಜಯೋಗೀಂದ್ರ

೩೯

ಸಂದಂ ಭೋಗದೊಳಿದ್ದು ಯೋಗಕೆ ಸಲುವಾಗ
ಹಿಂದಣ ವಾಸನೆಯಿಲ್ಲ
ಒಂದ ಬಿಟ್ಟೊಂದಂ ವಸ್ತುವ ಹೊದೆವಂತಿಹಂ
ದಂದೆಂಪಂ ಭಾವವಾ ನೃಪಗೆ

೪೦

ತನುವೆ ಜಿನಾಲಯ ವನವೆ ಸಿಂಹಾಸನ
ವನಂಪವೂತ್ಮನೆ ಜಿನನೆಂದಂ
ತನಗಾಗಿ ತನ್ನಿಂದ ತನ್ನ ತಾ ನೋಡಂತಿ
ದ್ದನು ಸರ್ವ ಚಿಂತೆಯ ನೀಗಿ

೪೧

ಬುದ್ಧಿಯೊಳಾ ರಾಯ ಬೆಳಂದಿಂಗಳೊಳಗೊಂದಂ
ಸಿದ್ಧ ಬಿಂಬವ ರಚಿಸಿದನು
ಸಿದ್ಧೋಹಮಂದಲ್ಲಿ ಸುಖದೊಳಿದ್ದನು ಜಿನ
ಸಿದ್ಧರಿಹಂತೆ ಮುಕ್ತಿಯೊಳಂ

೪೨

ವಠಾಣಕಚೆಂಡನಿಟ್ಟಂತರ್ಕ ಹೋದನು
ಹೂಣ ದೇಗುಲ ಮರೆಯಾಯ್ತು
ಕಾಣಿಸುತ್ತಿದ್ದುವು ನಕ್ಷತ್ರವಿಲ್ಲಿಗೆ
ವೀಣಾ ಸಂಧಿ ಸುಗಂಧಿ

೪೩

ಪೂರ್ವನಾಟಕ ಸಂಧಿ

ಎಲ್ಲವ ಮರೆದೊ ತನ್ನಾತ್ಮನನರಿದು ತ
ನ್ನಲ್ಲಿ ತಾ ನಿಂತು ಯೋಗದೊಳೊ
ತಲ್ಲಿನವಾಗಿ ನಾಲ್ಕಳಿಗೈದ್ದನು ರಾಯ
ಮೆಲ್ಲನಿರಿಸಿದನಂತದನು

೧

ಕಣ್ಣೆರೆದನು ತನ್ನ ಕೆಲದೊಳೊ ನಿಂದಿದರ್
ಪೆಣ್ ದೇವ ಸಮಯವಾಯ್ತೆನಲು
ಜಾಣ್ಣೋರಿ ಸಿಂಗರಿಸಿದನೆದ್ದ ನೊಡನೆ ಶ
ರಣ್ಣಿವ್ಯ ಜಿನಸಿದ್ಧಯೆನಂತ

೨

ತಾವರೆಯೇರಿದ್ಧ ಕಳಹಂಸ ಮತ್ತೊಂದು
ಹೂವಿನ ಬನಕೆ ಹೋಹಂತೆ
ಹೂವಿನಂಪ್ಪರಿಗೆಯಿಂದಿಳಿದು ನಾಟಕಶಾಲೆ
ಗಾ ವಿಭು ನಡೆತರುತಿರ್ದ

೩

ತೊಡೆದ ಕಂಪಿನ ಗಾಳಿ ಮೈಯ ಕಂಪಿನ ಗಾಳಿ
ಪೊಡವಿಯ ಕಂಪನೆ ವರಾಡೆ
ನಡೆದು ನಾಟಕಶಾಲೆಯೊಳಹೊಕ್ಕು ಕೇಳಿತನು
ಗ್ಗಡದ ಸಿಂಹಾಸನದಲ್ಲಿ

೪

ನಾಟಕಶಾಲೆಯಂತಿಂತಿದೂರದೊಂದು ಕ

ಣಾಟಸಿ ಪೇಳಲಾನರಿಯೆ

ಕೋಟಿ ರತ್ನಗಳಿಂದ ಸುರರ ವಿವಾಹನಕೆ

ಸಾಟಿಯೊಂದಾದಿ ಬಿಡುವೆನು

೫

ಸಿರಿಗಂಪು ಕುಂಕುಮ ಪನ್ನೀರು ಸಾದು ಕ

ತ್ತೂರಿಯ ಸಾರಣೆ ಚಳಿಯುಗಳ

ಪೊರಪಿಂದ ಸ್ವರ್ಗದ ಕಂಪ ತುಂಬಿದ ಹೊನ್ನ

ಕರಡಿಗೊಂತೊಪ್ಪುತ್ತಿಹುದು

೬

ನೋಡುವ ಮುನಿದಡ್ಡ ಮೋರೆದೆಗೆವ ಕಾಲ್ಗೆ

ಕೂಡೆರಗುವ ತಿಳಿವಂತೆ

ಮಾಡಿದ ಪೆಣ್ಣೊಂಡುಗಳ ರೂಪು ರಂಜಿಸಿ

ಗೋಡೆಯೊಳಿದ್ದು ವೇನಂಬೆ

೭

ಗಿಳಿಯನೋದಿಸುವಂತೆ ವೀಣೆಯ ನುಡಿಸುವಂ

ತೊಲೆದು ಪಾತ್ರವನಾಡುವಂತೆ

ಹಳಹಳಚನೆ ಪೆಣ್ಣೊರೂಪಿನ ಚೆಲ್ವು ಪು

ತ್ತಳಿಗಳೆಸೆದುವು ಭಿತ್ತಿಯೊಳಂ

೮

ಸುರರ ಖೇಚರರ ಪೆಣ್ಣೊಂಡು ರೂಪಲ್ಲಲ್ಲಿ

ಬರೆದಿದೊವಿವು ಬೊಂಬೆಯಲ್ಲ

ಸುರರು ಖೇಚರರು ನಾಟ್ಯವ ನೋಡಿ ಸುಖಿತಟ್ಟಿ

ಪರವಶರಾದರೆಂಬಂತೆ

೯

ಧರಗೆ ವಿಸ್ಮಯವಾದ ನಾಟಕಶಾಲೆಯೊ
 ಆರಸನೋಲಗವಾಗಲೊಡನೆ
 ಒರೊತ್ತಿದ್ದ ರಂಚಿತ ಕಲಾವಿದರಸೆವ ಸಿಂ
 ಗರಗೂಡಿ ಘಮ್ಮೆನುತಾಗ

೧೦

ರಾಜಕುವರರೂ ರಸಿಕರೂ ಬಂಧರಧಿ
 ರಾಜರೂ ಕವಿ ಗವಳಿಗಳು
 ತೇಜಸ್ವರೈತಂದೂ ಭರತರಾಜನ ಕಂಡೂ
 ತೇಜದೊಳೊಲ್ಲ ಕೇಳಿತರೂ

೧೧

ಗಣಿಕೆಯರೆಕ್ಕಡಿಗರೂ ನಾಟ್ಯಶಾಸ್ತ್ರ ಲ
 ಕ್ಷಣಿಕರೂ ಭಾವರಂಜಕರೂ
 ಗಂಣಿಗಳು ಮಂತ್ರಿಗಳರಸನ ಕಂಡು ತಿಂ
 ತಿಣಿಯಾಗಿ ಕೇಳಿತರೋಜೆಯೊಳು

೧೨

ವೃದ್ಧನುತ್ಪಮನು ವಿವೇಕಿ ತತ್ಪತಿಕಾರ್ಯಂ
 ಸಿದ್ಧನು ಬಂದೂ ಕೈಮುಗಿದು
 ಬುದ್ಧಿ ಸಾಗರನೆಂಬ ಮುಖ್ಯಪ್ರಧಾನ ವಿ
 ಶುದ್ಧ ಕೇಳಿತನು ಸವಣ್ಣುಬಿದಿ

೧೩

ತೆರಸೇಲಿ ಮರೆಯೊಳು ತೆರದ ಗವಾಕ್ಷದೊ
 ಳೊರೆದು ನೋಡತ ಬಾಹ್ಯಜನವ
 ಅರಸಿಯರಿದ್ದರು ಭೂಪಾಲನೆಡಬಲ
 ದೆರಡೂ ಪಕ್ಕದೊಳು ಸಾಲಾಗಿ

೧೪

ಒಲೆಯಂದಿರೊತ್ತದಿರೊಯ್ಯಾರದೊಳು ಕಂಳ್ಳ
 ರಂಲಿಯಂದಿರಲ್ಲಲ್ಲಿರೆಂದು
 ಸುಳಿದಂ ಕಟ್ಟಿಗೆಕಾರರೆಲ್ಲರ ತರವರಿ
 ದೊಳುನುಡಿದೋರಿ ತಿದ್ದಿದರು

೧೫

ಪರಿವೇಳಿದಿಂದಂಚಿತಾಸನದಿಂದ ಕ
 ಪ್ಪುರವೀಳಿಯಂದಿಂದ ಸಭೆಯ
 ತರತರವರಿದು ಮನ್ನಿಸಿದರು ಪರಿಚಾರ
 ಕರು ರಾಯನನುಮತದಿಂದ

೧೬

ತಾಳಧಾರಿಯು ತಾಳವಿಡಿದಾಗ ನೃತ್ಯದ
 ತಾಳತೋರುವವೊಲು ನಿಂದು
 ಕೇಳಿಸಿದನು ಹೊಸ ಪರಿಯಾಗಿ ಮುನ್ನೆಂದು
 ಕೇಳಿಸಿತಿಲ್ಲಿಂತುಚೆನಿಸಿ

೧೭

ಒಲೆದ ವಸ್ತುಕ ಶ್ರುತಿಗಿಟ್ಟೆಡಗಿವಿ ತೊಡೆ
 ಗಳವಟ್ಟು ಮದ್ದಳೆಯಿಂದ
 ಹಲವು ಕತ್ತರವ ಕಳಾಸವನರಿದು ಮ
 ದ್ದಳೆಗ ಕೇಳಿಸಿ ನಂದನೊಡನೆ

೧೮

ನಲ್ಲಳ ನಡುವ ಪಿಡಿವವೊಲಾವುಜವಿಡಿ
 ದುಲ್ಲಾಸದಂಕೆ ರಘುಂಕೆಗಳ
 ಕೊಲ್ಲಣೆಯೊಳಗೆ ಕೇಳಿಸಿದನಾವುಜಕಾರ
 ನೆಲ್ಲರ ಚಿತ್ತ ಜುಮ್ಮೊನಲು

೧೯

ಡಕ್ಕಿ ನಾಟ್ಯಾನಕ ಚಂಪೆ ಕಿಂಕಿಣಿ ಡೌಡೆ
 ಕುಕ್ಕುರಂ ತುಡುವು ರಿಂಚಿಯವ
 ತಕ್ಕಿಟ ತೋಕಿಟ ತೋಂಗಿ ತೋಹಂಗಿ ತೋ
 ಧಿಕ್ಕಿಟಯೆನೆ ಕೇಳಿಸಿದರು

೨೦

ವಾದ್ಯ ರಂಜನೆಯಾಗಲೊಡನೆ ಮಹಾಗಾನ
 ವಿದ್ಯರಾಯೆಂದಂ ರಾಗಗಳ
 ವೇದ್ಯಗಾಣಿಸಿದರು ತಿತ್ತಿದಂಡಿಗೆ ಶ್ರುತಿ
 ಹೃದ್ಯವಾಗಿರೆ ಹೊಸತೆನಿಸಿ

೨೧

ಆದಿಜನೇಶನ ಸಿದ್ಧರ ಮುನಿಗಳ
 ಶ್ರೀದಿವ್ಯಹಂಸನಾಥನನು
 ನಾದಪೂಜೆಯೊಳು ಪೂಜಿಸಿ ಭರತೇಶಗಾ
 ಮೋದದೋರಿದರು ಗಾಯಕರು

೨೨

ಬಳಿಕ ಗಾನದೊಳನುಗತವಾಗಿ ವಾದ್ಯಸಂ
 ಕಲವ ಮೇಳೈಸಿ ತಾವೆಲ್ಲ
 ಒಳಸರಿದೊಯ್ಯನೆ ತೆರೆಯ ವರೆಯ ಪಾತ್ರ
 ದೊಳು ದನಿಗೈದರೇನೆಂಬೆ

೨೩

ನೃತ್ಯೋಪನಯನವ ತೆರೆಯ ವರೆಯೊಳು ಸಾಂ
 ಗತ್ಯಗಾಣಿಸಿ ನಸುನಿಲಿಸಿ
 ನೃತ್ಯವಿದ್ಯಾಧರನೆಂಬ ನಟ್ಟುವ ಬಂದ
 ನತ್ಯಂತ ಸುಖಿಯ ಸಮ್ಯುಖಿಕೆ

೨೪

ಮುಂದಲೆ ಚುಂಗುಡಿ ಸುತ್ತಿದ್ದ ಹಚ್ಚಡ
ಹೊಂದೊಡವಾಂತ ಕೈ ಸೆಳವೆ
ಬಂದು ಭೂವರಗೆ ಸಾಷ್ಟಾಂಗವೆರಗಿ ಯೆದ್ದು
ನಿಂದೂ ಬಿನ್ನವಿಸಿದನಂತೂ

೨೫

ವಿವಿಧ ವಿದ್ಯಾಂಗ ಪರೀಕ್ಷಕ ಹಂಸಾನು
ಭವ ಸಿದ್ಧ ಸ್ವರ್ಗಪ್ರಸಿದ್ಧ
ಅವನೀಶರೊಡೆಯ ನನ್ನೊಡೆಯ ಬಿನ್ನಹವೊಲಿ
ದವಧರಿಸಾದಿಚಕ್ರೇಶ

೨೬

ಸ್ವರ್ಗದೊಳುಂಟೇನೊ ನಿನ್ನ ಮೆಚ್ಚಿಸುವ ಸು
ಮಾರ್ಗನಾಟಕವದಂತಿರಲಿ
ಮಾರ್ಗವೆಂದೆರಡು ಪಾತ್ರವ ತಿದ್ದಿದನು ಕಣ್ಣು
ಕೂರ್ಗೊನೆಯೊಳೆ ನೋಡು ಸಾಕು

೨೭

ನೇತ್ರಮೋಹಿನಿ ಚಿತ್ರಮೋಹಿನಿಯೆಂದೆಂಬ
ಪಾತ್ರದ ತರಣಿಯರೆನ್ನ
ಪುತ್ರಿಯರವಧರಿಸೆಂದು ಕೈಮುಗಿದಾಗ
ಪಾತ್ರದೆಡೆಗೆ ಸಾರ್ವನೋಡನೆ

೨೮

ಸಂಜೆಗೊಪೊಲೆವಂತೆ ತರೆ ತೊಲಗಿತು ಕಣ್ಣೆ
ಕಂಜಾಕ್ಷಿಯರು ಕಾಣಿಸಿದರು
ರಂಜಿತ ನಳಿತೋಳ್ಗಲೆತ್ತಿ ಸುವರ್ಣ ಪು
ಷ್ಪಾಂಜಲಿ ಮಾಡಿದರೊಡನೆ

೨೯

ನಡುವಿನೊಳಿಟ್ಟ ಹಸ್ತಗಳು ಪಸರಿಸಿದ
 ತೊಡೆ ಸಾರ್ಧ ಮಂಡಗಳಿಂದಾಗ
 ಮಿಡುಕದೆ ನಿಲುವಿನ ರೇಖೆದೋರಿದರೂ ಮು
 ಪ್ಪೊಡವಿಯಿಂದವ ತೋರುವಂತೆ ೩೦

ತಿಟ್ಟವಿಕ್ಕಲು ತಿದ್ದಲರಿದೆನಿಸುವ ಮೈಯ
 ಕಟ್ಟಾಯವೇರುವ ಪ್ರಾಯ
 ಕಟ್ಟಾಣಿ ಹೆಂಗಳಿಸೆದರೂ ನಟ್ಟವರೊಳು
 ಹುಟ್ಟತಕ್ಕವರೆಯೆಂಬಂತೆ ೩೧

ತೊಟ್ಟ ಸಿಂಗಾರದ ಕೊಂಕು ಬೆಂಕಣೆ ರಸ
 ತೊಟ್ಟಿಡುವಂತೆ ಲಾವಣ್ಯ
 ಮಂಟ್ಟೆ ಕಂಡುವ ಮೈಯ ಪೆಂಗಳಿದ್ದರು ನಿಂದ
 ತಿಟ್ಟ ಸೋಲಿಸೆ ರಾಜಸಭೆಯ ೩೨

ನೇತ್ರಮೋಹಿಸಿ ಮೆಲ್ಲಮೊಲಿದು ರಾಯನ ನೋಡಿ
 ನೇತ್ರಸುಖವ ಸೂಚಿಸಿದಳು
 ಸೂತ್ರಿಸಿ ಚಿತ್ತಮೋಹಿನಿ ನೋಡಿ ಚಿತ್ತವ
 ಸೂತ್ರದಂತಲಂಗಾಡಿಸಿದಳು ೩೩

ನೋಟದೊಳಗೆ ಕೊಂದರೊಮ್ಮೆ ನೋಟಕರನು
 ನಾಟಿಸಿ ನಸುನಗೆಯಿಂದ
 ಲೂಟಿ ಮಾಡಿದರು ಮೈಯೊಲೆದಾಟದಿಂದೆದೆ
 ಗೋಟೆಯ ಕೊಂಡರೇನೆಂಬೆ ೩೪

ಒಬ್ಬರೊಬ್ಬರು ಬಲಮುರಿ ಯೆಡಮುರಿಯಾಗಿ
 ಸಬ್ಬವದೊಳು ಚಾರಿವರಿದು
 ಇಬ್ಬರು ಸುಳಿದಾಡಿ ನಿಂದಳೊಬ್ಬಳು ಹಿಂದೆ
 ವೊಬ್ಬಳಾಡಿದಳು ರಂಗದೊಳು

೩೫

ಹೊಂಗಿ ಹೊಳೆದು ನೇತ್ರವೋಹಿನಿ ತಾಳೆ ಲ
 ಯಂಗಳನರಿದು ನರ್ತಿಸುತ್ತ
 ರಂಗದೊಳಿದ್ದಳು ನೋಡುವ ಜನದಂತ
 ರಂಗದೊಳಿದ್ದಳೇನೆಂಬೆ

೩೬

ತೋಳ ನೀಡಿದಳು ಮನ್ಮಥನೊರೆಯಿಂದಂಚೆ
 ಬಾಳ ನೀಡಿದನೊಯೆಂಬಂತೆ
 ಚಾಳೆಯದೊಳು ಹೊಳೆದು ರಾಜಸುತರೆದೆ
 ಹೋಳಾಗುವಂತೆ ಹೊಮ್ಮಿದು

೩೭

ಎತ್ತ ನೀಡಿತು ಹಸ್ತವತ್ತ ದೃಷ್ಟಿಗಳಲ್ಲಿ
 ಚಿತ್ತವೆಲ್ಲವು ಭಾವ ರಸವು
 ತತ್ತತ ತಿತ್ತಿತಿ ಯಾರೆಯಾರೆಯೆನ
 ಲತ್ತಿತ್ತಲೊಲೆದು ಹರೆದಳು

೩೮

ತಳೆವೆಜ್ಜೆ ತಟಪುಟನಿಡುವಾಗ ವಿಟರೆದೆ
 ತಳಹೊಳಗೊಳುತಿಹುದೊಡನೆ
 ಒಲೆದು ಕಾಲ್ಕೀಡೆ ಮುನಿದು ತಮ್ಮನೊಡೆದ ನ
 ಲ್ಲಳ ನೆನೆದರು ರಾಜಸುತರು

೩೯

ಭಾವ ವಿಭಾವಾನುಭವ ಮುಂತಾದ ಕ
 ಲಾವಿರಚನೆ ರೇಖೆದೋರಿ
 ಭಾವಕರೆಲ್ಲರ ಚಿತ್ತರಂಜಿಸಲಾಡಿ
 ಭಾವೆ ಹಿಂಗಡೆಗೆ ಸಾರಿದಳು

೯೦

ಚಿತ್ತವೋಹಿನಿ ಕೂಡೆ ಬಂದಂ ನಿಂದಳು ಮರು
 ಚಿತ್ತವೆಲ್ಲವ ಚಿಗುರಿಸುತ
 ವೃತ್ತಕುಚದ ಬಲುಭಾರವ ಬಡನಡಂ
 ಹೊತ್ತುನಿಂದಂದಂ ಚಿತ್ರವೆನಿಸಿ

೯೧

ದಿಗಿದಿಗಿನೊಡನಿದಿರಾಗಿ ಬಹಳಂ ನಸು
 ನಗುತ ರಾಯನನಪ್ಪುವಂತೆ
 ಭುಗಿಲನೆ ತಿರುಗುವಳರಸನೊಳ್ಳುನಿದಡ್ಡ
 ಮೊಗವಿಕ್ಕಿ ಹೋಹಳೆಂಬಂತೆ

೯೨

ಸುಳಿದು ಸುತ್ತುವಳಂ ನಾಟ್ಯದೊಳು ಸಮ್ಮೋಹನ
 ಜಲಧಿಯಂ ಸುಳಿಯೊಯೆಂಬಂತೆ
 ಬಲಕೆಡಕೊಲೆದಂ ಹರಿವಳೆಳೆವಿಸಿಲಲ್ಲಿ
 ಯೆಳೆನಾಗ ಹರಿವಂತೆ ಮುರಿದು

೯೩

ಮೋರೆಯೊಲೆದಂ ನೋಡಿ ನೃಪಸುತರಿಗೆ ಹುಬ್ಬು
 ಹಾರಿಸುವಳಂ ನಸುನಗುತ
 ಹಾರುವುದೊಡನವರೆದೆ ತನ್ನ ತೋಳೆತ್ತಿ
 ನೀರೆ ಕೊಲ್ಲಣಿಸಿ ಸುತ್ತುವಳಂ

೯೪

ಮೂರನ ಮವದಾನೆ ಚಾರಿವರಿವಂ ನಾಟ್ಯ
ಧಾರಿಣಿಯೊಳಗಾಡಿದಂದೆ
ಆರಭಟೆಯೊಳು ನೃತ್ಯವಾಡಿ ಹಿಂದಕೆ
ಸಾರಿದಳಾ ಬೆಲೆವಣ್ಣು

೪೫

ಸಂಗೀತಕಾರರು ತಾಳ ಮೇಳವನು ಸು
ಸಂಗಿಸಿಕೊಂಡು ಜೋಕೆಯೊಳು
ಭೃಂಗಾಳಿಯಂತೆ ತಂಗಾಳಿಯಂತೊಡನೆ ಭಾ
ಷಾಂಗ ಕೇಳಿಯೆ ಕೇಳಿಸಿದರು

೪೬

ಶ್ರೀಭರತೇಶನ ಮನವೆಂಬ ನಭದಲ್ಲಿ
ಶೋಭಿಸುವವೃತ್ತ ಭಾಸ್ಕರನೆ
ಶ್ರೀಭರ್ತ್ಯ ಕರ್ತ್ಯ ಚಿದಂಬರಪುರಃಷ ಸು
ಲಾಭ ತೋರೆಂದಂ ಹಾಡಿದರು

೪೭

ಬಾಳು ಬಟ್ಟಲ ಪಿಡಿದೊಮ್ಮೆಮ್ಮ ಪೊನ್ನ ಪೂ
ಗೋಲು ಪೊಂಬರಿಗೆಯಾಂತೊಮ್ಮೆ
ಕಾಲಿಟ್ಟು ಹೊಳೆಪುತ್ತಿದ್ದರು ಮನಸಿಜನ ಮಾ
ಸಾಳುಗಳಂತೆ ದಿಟ್ಟಿಯರು

೪೮

ಉರೆ ಮೆಚ್ಚಿ ಸಭೆಯೆಲ್ಲ ನೃತ್ಯವ ಹೊಗಳಿತು
ನೆರೆ ಚಾಗಿಗಳ ದೇವನಾಗ
ಹೊರಗಟ್ಟು ನಟ್ಟುವಗಾ ಮೇಳದವರಿಗು
ಹೊರುವಷ್ಟು ಕೊಟ್ಟು ಮನ್ನಣೆಯ

೪೯

ನೇತ್ರಮೋಹಿನಿ ಚಿತ್ತಮೋಹಿನಿಯರಿಗಾ ಪ
 ವಿತ್ರರತ್ನಾಭರಣಗಳ
 ಧಾತ್ರೀಶನಿತ್ತನಂ ಕಾಸೆಯಂ ಸೆರಗೊಡ್ಡಿ
 ಪಾತ್ರಕಾಂತೆಯರಾಂತರೊಸೆದಂ

೫೦

ಬುದ್ಧಿ ಸಾಗರನೊಬ್ಬನಿರಲೆಂದಂ ಮಿಕ್ಕಸ
 ಮೃದ್ಧ ಸಭಾಜನಗಳಿಗೆ
 ಪದ್ಧತಿವಿಡಿದುಡುಗೊರೆಯಿತ್ತು ಬೀಳ್ಕೊಟ್ಟ
 ನಂದ್ಧಾರಶೀಲನಾ ಲೋಲಾ

೫೧

ನೀಟಾದ ತೆರೆಯೊಳಂ ಸತಿಯರಿದಿರಂ ಮಂತ್ರಿ
 ನಾಟಿ ಗದ್ದುಗೆಯೊಳಂ ನೃಪತಿ
 ನಾಟಕಸತಿಯರೈತರುತಿದ್ದ ರಿದಂ ಪೂರ್ವ
 ನಾಟಕಸಂಧಿ ಸುಗಂಧಿ

೫೨

ಉತ್ತರನಾಟಕ ಸಂಧಿ

ಪೂರ್ವನಾಟಕವಾದುದುತ್ತರ ನಾಟಕದ
ಪೂರ್ವಿಕಾಂಗವ ನೋಳ್ವೆನೆಂದು
ಪೂರ್ವಚಕ್ರೇಶ್ವರನಿರೆ ಬರುತ್ತಿದ್ದರ
ಪೂರ್ವನಾಟಕದ ಸುದತಿಯರು

೧

ಕಂಕಣಧ್ವನಿ ಕಣಕಣಯೇನೆ ಕಟಿಸೂತ್ರ
ಕಿಂಕಿಣಿ ಕಿಣಿಮಿಣಿ ಯೆನಲು
ಪಂಕಜಾಕ್ಷಿಯರೈದುತ್ತಿದ್ದ ರಂದುಗೆಗಳ
ರೋಂಕಾರ ರೂಢರೂಢರನಲು

೨

ಗದ್ದುಗೆಯೊಳಗೊಂದು ಹೊನ್ನಪುತ್ತುಳಿಯನು
ತಿದ್ದಿ ಸಿಂಗರಿಸಲಂತದಕೆ
ಇದ್ದಂತೆ ಪ್ರಾಣ ಬಂದೀಕ್ಷಿಸುವುದೊ ಯೆನ
ಲಿದ್ದನಾ ಚೆಲುವರ ದೇವ

೩

ತೋರುವ ಚಂದ್ರಬಿಂಬದೊಳಡಗಿದ ಹದಿ
ನಾರು ಕಲೆಗಳೊ ಯೆಂಬಂತೆ
ವೂರೊಡ್ಡಿ ಮುತ್ತಿನ ಜವನಿಕೆಯೊಳು ಹದಿ
ನಾರು ಪಾತ್ರಗಳಿದ್ದೊವಾಗ

೪

ತೆರೆಯ ಮುಂಗಡೆಯೊಳು ನಿಂದು ಮದ್ದಳೆಗನು
 ಭರತ ಚಕ್ರಿಗೆ ಕೈಯ ಮುಗಿದು
 ಅರಿಕಟ ತದಿಕಟ ರಿಕ್ಕ ರಿಕ್ಕಟ ದಿಮಿ
 ದಿರುದಿಮಿಕೆಂದಂ ಕೇಳಿಸಿದ

೫

ರೀವಿರೀವಿಳಿ ಜೆಜೆಜೆಂಜೆ ರ್ಪುಂ ರ್ಪುಂ ಮಿರಂಕು
 ಚಾವು ಚಾವುಲು ಜುಂ ಜುಮ್ಮೆಂದು
 ಆವುಜಕಾರ ಕೇಳಿಸಿದನು ಪಾತ್ರದ
 ಭಾವಕಿಯರ ಪಜ್ಜೆ ನಲೆಯೆ

೬

ಅಂಗೈಯನೆತ್ತಿ ಸನ್ನೆಯೊಳಾಗ ವಾದ್ಯರ
 ಮಂಗಳ ನಿಲಿಸಿ ಜೋಕೆಯೊಳು
 ರಂಗಶೇಖರನೆಂಬ ನಯಕಾರ ಬಂದನಂ
 ದಂಗಜರೂಪನಿದಿರಿಗೆ

೭

ಗಡ್ಡ ಕುಂಡಲ ದೋತ್ರ ನಡಸುತ್ತಿದಂಬರ
 ದೊಡ್ಡ ಮುಂಡಾಸು ಚಂದನದ
 ಅಡ್ಡ ಬೊಟ್ಟುಪರಂಜಿ ಸೆಳವೆವಿಡಿದು ಬಂದು
 ಅಡ್ಡ ಬಿದ್ದನು ರಾಯನಡಿಗೆ

೮

ಸಕಲ ಕಲಾಧರ ಸಾರ್ವಭೌಮೋತ್ತಮಂ
 ಸುಕವಿಜನಾಂಭೋಜ ಭಾನು
 ಮಕರಾಂಕ ನಿರ್ಜಿತರೂಪ ಪಟ್ಟಂಡ ನಾ
 ಯಕನೆ ಬಿನ್ನಹವೆಂದನೊಲಿದು

೯

ಹದಿನಾರು ಮಂದಿ ಮನುಗಳ ಸಂಪದವೆಲ್ಲ
ಪುದಿದೊಂದಂಗಳೂಡಿ ನಿಂದಂತೆ
ಹದಿನಾರು ಪಾತ್ರವಿದ್ದ ಪುನವಧರಿಸೆಲೆ
ಹದಿನಾರನೆಯ ಮನುಷ್ಯ

೧೦

ನೀನಿಂದ್ರ ನಿನ್ನ ಮಂತ್ರಿಯು ಸೇರಗರು ಪಾತ್ರ
ದಾ ನಾರಿಯರು ದಿವಿಜೆಯರು
ಈ ನಾಟ್ಯವಿಂದು ಮೋಹಿಸುವುದಂತದ ನೋಳ್ವೆ
ನಾನೆಂದು ಪೋದ ಕೈಮುಗಿದು

೧೧

ರೇಖೆಗಾಣಿಸಿ ಜವನಿಕೆಯಿದಿರೊಳು ರಂಗ
ಶೇಖರ ನಿಂದಂ ಸೂಚಿಸಲು
ಶಾಖೋಪಶಾಖೆಯೊಳಾಳಾಪ ಚಂದ್ರಮಂ
ಯೂಖದೋರಿದರು ನೀರೆಯರು

೧೨

ಶಿಖರಿಣಿ ಸಿಂಜನಿಯೆಂದೆಂಬರಿವರು
ಮುಖರಿಗಾಯಕಿಯರು ನಿಂದಂ
ಸಖಿತನ ತಪ್ಪದಾಳಾಪಿಸಿದರು ತಿತ್ತಿ
ಮುಖವೀಣೆಗಳ ಶ್ರುತಿಗೂಡಿ

೧೩

ಸರಲ ಸರಲವಾಗಿ ಸಪ್ತರ ಸಪ್ತರವಾಗಿ
ತರಲ ತರಲವಾಗಿ ತೋರಿ
ವಿರಲ ವಿರಲವಾಗಿ ಠಾಯೆಗಾಣಿಸಿದರು
ಕೊರಳ ಬೆರಳ ಸರಿತದೊಳು

೧೪

ಮಂಜುಲನೇತ್ರವಟ್ಟೆಯರ ಸೀಳಿದಂತವು
 ರಂಜಿಸರಿಗೆದೆಗೆದಂತೆ
 ಕಂಜದ ಕಂಪನಂಡೇಳ್ವ ತಂಬಿಯು ಗಾನ
 ರಂಜನೆಯೆನೆ ರಾಗಿಸಿದರು

೧೫

ಅಳಿವಂತೆ ರಾಗವ ತುಳಿವಂತೆ ಜಾಡ್ಯವು
 ಹಿಳಿವಂತೆ ಮೋಹನರಸವು
 ತೊಳಿವಂತೆ ಮನವ ಸಂಜೀವನಾಮೃತವನು
 ತಳಿವಂತೆ ರಾಗದೋರಿದರು

೧೬

ಹಬ್ಬಿಸುವಂತೆ ರಾಗವ ಸ್ವರ್ಗಲೋಕಕ್ಕೆ
 ಯೆಬ್ಬಿಸುವಂತೆ ರೋಮಗಳ
 ಕಬ್ಬಿನಬಿಲ್ಲು ಜೋವೊಡೆದಂತೆ ಪಾಡಿದ
 ರೊಬ್ಬೊಬ್ಬರಿಂಪು ನುಂಪಿನೊಳು

೧೭

ಉಂಚದೊಳಡಕದೊಳೊಡನುಂಚದೊಳು ಸಂಚು
 ವಂಚನೆಯೊಳು ಸರಸದೊಳು
 ಮಿಂಚು ಮಿಂಚುಗಳು ಪಳಂಚಿದಂತಮ್ಮತವ
 ಹಂಚುವಂತೊಲೆದು ಹಾಡಿದರು

೧೮

ಚಂಚು ಚಂಚಲವಾಗಿ ಚುಮ್ಮು ಚುಮ್ಮನೆ ತಾಗಿ
 ಹಿಂಚು ಮುಂಚಿನ ಸವಿ ತಾಗಿ
 ಕಂಚುಮಿಂಚಾಗಿ ರಾಗಿಸಿದರು ಮೈಗೆ ರೋ
 ಮಾಂಚನ ಜುಮ್ಮನೇಳ್ವಂತೆ

೧೯

ಇಂಚರವತ್ತಿತ್ತ ಜಾರದೆ ರಾಗದೆ

ವಿಂಚು ಮಾಸದೆ ಸೊಬಗೆಯರೆ

ಪಂಚಗುರುಗಳ ಪಾಡಿದರು ಪಾತಕ ಹರಿ

ಹಂಚಾಗಿ ಹರಿದುಹೋಹಂತೆ

೨೦

ಹದಿನಾರು ಪಾತ್ರಗಳೊಂದೆ ಸಾಲಾಗಿಯೊ

ಡ್ವಿದ ಕಾಂಡಪಟದ ಮರೆಯೊಳು

ಇದೆಯಿದೆಯೀಗಾಗ ನೃಪನ ನೋಡುವೆವೆಂಬ

ಹೃದಯಲೀಲೆಯೊಳಿದ್ದ ರಾಗ

೨೧

ಎತ್ತಿದ ತೆರೆಯನು ಕೊರಳತನಕ ಮೆಲ್ಲ

ನೊತ್ತಿ ತಗ್ಗಿಸಿ ಕಾಣಿಸಿದರು

ಮತ್ತಕಾಶಿಸಿಯರ ಮೊಗಗಳಿದ್ದು ಕಾಂತಿ

ವೆತ್ತ ಕನ್ನಡಿಯ ಸಾಲಂತೆ

೨೨

ನಡುವಂಟ್ಟು ತೆರೆಯಿದ್ದು ದಾಗ ತೋಳ್ಗಳನೆತ್ತಿ

ಕಡೆಗಣ್ಣೊಳರಸನ ನೋಡಿ

ಬೆಡಗಿಂದ ಪುಷ್ಪಂಜಲಿ ಮಾಡಿದರು ಕಾಮ

ನೊಡನಲರ್ಗಣೆಗಳ ಸೂಸೆ

೨೩

ಕೂಡೆ ತೆರೆಯನೆತ್ತಿದರು ರೂಪು ಮರೆಯಾಯ್ತು

ಪಾಡಿದರುಂಚದೊಳೆತ್ತಿ

ನೀಡಗಲದ ಜವನಿಕೆ ತೊಲಗಿತು ಮತ್ತೆ

ಪೋಡಶಪಾತ್ರದೊರಿದುವು

೨೪

ಮಡ ಮಡಯಿದಿರಾಗಿ ತೊಡೆಕಾಸೆ ಪಸರಿಸೆ
 ನಡುವಿನೊಳಿಟ್ಟು ಹಸ್ತಗಳ
 ಕಡುಕೊಂಕಿದಂಗವಾಗಿಯು ಕಣೆ ಸವಿಯ ಸಾ
 ಲಿದೆ ನಿಲುಕಡೆಯ ತೋರಿದರು

೨೫

ಮುತ್ತಿನ ಬೊಟ್ಟು ಪುಟ್ಟಿನಸರ ತುಂಬಿನ
 ಮುತ್ತಿನ ಬಲೆ ಮುತ್ತಿನೋಲೆ
 ತತ್ತ ಮೂಗುತಿಯಿಂದ ಮೊಗಗಳಿದ್ದುವು ತಾರೆ
 ಮುತ್ತಿದ ಬಹು ಚಂದ್ರರಂತೆ

೨೬

ಜವ್ವನ ಜವ್ವನಕೊಪ್ಪು ವಲಂಕಾರ
 ಜವ್ವರಿಸುವ ಹಾವ ಭಾವ
 ಕವ್ವರಿಸುವ ಕಾಂತಿರಸದಿಂದ ನೃಪನ ಕ
 ಣ್ಣವ್ವಳಿಸುವವೋಲಿಸಿದರು

೨೭

ಬೇರೆ ಬೇರೊಂದೊಂದು ಪರಿಯ ಸಿಂಗರದಿಂದ
 ನೀರೆಯರೆಸೆದರಾ ನೃಪಗೆ
 ಆರು ಖಂಡಗಳೇಕೆಯೇ ಪಾತ್ರದ ಹದಿ
 ನಾರು ಖಂಡವೆ ಸಾಲ್ವದೆನಿಸಿ

೨೮

ಕಾಲು ಕದಲಿ ಮೆಲ್ಲನೊಲೆದು ನಡೆದರು ತಂ
 ಗಾಳಿಗೊಲೆವ ಲತೆಯಂತೆ
 ಸಾಲಗೊಂಡು ಬಿಟ್ಟು ಬಟ್ಟಿತಾದರು ಕಮ್ಮ
 ಗೋಲನ ಚಕ್ರದಂದದೊಳು

೨೯

ಸುಳಿಯಳಿದೊಂದು ಸಾಲಾದರು ಮತ್ತೆ ಭೂ
ತಳಪತಿಗಿದಿರಾಗಿ ಕೂಡೆ
ಘಳಿಲನೆ ಹದಿನೈದು ಪಾತ್ರ ಪೋದುವು ಹಿಂದ
ಕುಳಿದುದು ಮುಂದೊಂದು ಪಾತ್ರ

೩೦

ಮಂಗಲವತಿಯೆಂಬ ಪಾತ್ರದಂಗನೆ ನಾಟ್ಯ
ರಂಗದೊಳೊಲೆದಾಡಿ ನೃಪನ
ಕಂಗಳಿಗಿಚ್ಛೆಯಹಂತೆ ನಟಿಸುತ್ತಿದರ್
ಳಂಗವರಿದು ಭಾವವರಿದು

೩೧

ನಿಲ್ವಳು ಗಾನವ ಕೇಳುತ್ತ ಧ್ಯಾನಕೆ
ನಿಲ್ವ ಯೋಗಿ ನನೆಯಿಸುತ್ತ
ಸಲ್ವಳು ಚಳಚಳನೆಡಬಲಕಂಗಜ
ನೊಲ್ವ ಖಡ್ಗವ ಜಡಿವಂತೆ

೩೨

ವಹಾರನ ಭಾಗ್ಯವೊಂವಹಾರೆಂದು ತೋರ್ಪಂತೆ
ನಾರಿ ಭುಜಗಳ ನೀಡುವಳು
ಸಾರಿ ಸುತ್ತುವಳರಸನ ಕಂಡ ಕಣ್ಣೊಳ
ಲೀ ರೀತಿಯೆಂದು ತೋರ್ಪಂತೆ

೩೩

ಉಪ್ಪರಿಸುವಳೂರ್ಧ್ವಲೋಕಕೆ ಹೋಹಂತೆ
ಬಪ್ಪಳು ದಿನಿಜೆ ಬಹಂತೆ
ದೊಪ್ಪು ದೊಪ್ಪನೆ ಹೆಚ್ಚೆಯಿಡುವಳು ದುಗುಡವ
ಸೊಪ್ಪು ಸೊಪ್ಪನೆ ತುಳಿವಂತೆ

೩೪

ಕಿರಂನಗೆವೆರಸಿ ರಾಯನ ನೋಡುವಳು ಕಣ್ಣು
 ಬರನೆಲ್ಲ ಬರತುಹೋಹಂತೆ
 ಹೊರಚಾರಿ ಪೊಳಚಾರಿಯೊಳು ಬಂದಳಾಸರ
 ಪೊರಮಡಿಪೊಲು ಮನೆಯಿಂದ

೨೫

ಮೊಗದಲ್ಲಿ ಹಾವ ಮನಸಿನಲ್ಲಿ ಭಾವ ಪು
 ಬುರ್ಗುಗಳಲ್ಲಿ ವಿಭ್ರಮ ಮತ್ತೆ
 ಬಗಸೆಗಣ್ಣುಳೊಳು ವಿಲಾಸವೆಸೆಯೆ ರಸ
 ಪೊಗುವಂತೆ ಪಾತ್ರವಾಡಿದಳು

೨೬

ಘುಳಿಘುಳಿಸುವ ತಾಳ ಡೌಡೆಯಾವುಜಕೆ ಮ
 ದ್ದಳೆ ಚಿನುಚಂಪೆಯಂ ಧ್ವನಿಗೆ
 ಮೊಳಗಿನ ಧ್ವನಿಗೆ ಕುಣುವ ಸೋಗೆನವಿಲಂತೆ
 ನಲಿದುಂ ನರ್ತಿಸಿದಳು ನೀರೆ

೨೭

ಕಿನ್ನರಿ ದಂಡಿಗೆ ತಿತ್ತಿ ಕೊಳಲು ಭಿನ್ನ
 ಭಿನ್ನ ರಂಜಿಯಂ ಗಾನರಸಕೆ
 ಚೆನ್ನ ಚೆನ್ನನೆ ನಾಗಸರಕೆ ನರ್ತಿಪ ನಾಗ
 ಕನ್ನೆಯಂತಾಡಿದಳವಳು

೨೮

ಜಂಗಮಲತೆಯಂತೆ ಜಾತಿರೀತಿಯೊಳು ನಾ
 ಟ್ಯಾಂಗದ ನಟಣೆಗಾಣಿಸುತ್ತ
 ಮುಂಗಡೆಯೊಳಗಿದ್ದು ಹಿಂಗತೆಗೊಲೆದಾಗ
 ಮಂಗಲವತಿ ಹೋದಳತ್ತ

೨೯

ಒರೋರ್ವ¹ರಾಗಿ ಒಂದೊಮ್ಮೊಮ್ಮೆ ತಾವೆಲ್ಲ
 ರುವಿಂದ ನಟಿಸಿದರಹುದು
 ಒರ್ವಳು ಕೊಂಡುನೊರ್ವಳು ಬೆರಸದ
 ಪೂರ್ವನಾಟಕವ ತೋರಿದರು

೪೦

ಅರಸನ ಲಾವಣ್ಯ ಜಲಧಿಯೊಳು ಸತಿ
 ಯರ ದಿಟ್ಟಿಮೀಂಗಳಾಡುವುವು
 ತರಣಿಯರಂಗಕಾಂತಿಯ ಹೊಳೆಗಳೊಳು ಭೂ
 ವರನ ಕಣ್ಮುಚ್ಚವಾಡುವುವು

೪೧

ನೆಯ್ದಿಲಂದದ ಕಂಪು ನೆಯ್ದಿಲುವಣ್ಣ ಕ
 ನ್ನೆಯ್ದಿಲಗಣ್ಣ ಪೆಣ್ಣುಗಳು
 ನೆಯ್ದಿಲಗೊಳನೆದ್ದ ಕಣವಂತೆ ಕೆಲಬರು
 ಮೆಯ್ದೋರಿ ನೃತ್ಯವಾಡಿದರು

೪೨

ಮೊಗರಸದಿಂದ ಕಣ್ಣೆಳಗಿನ ಹೊಳೆಯಿಂದ
 ನಗೆಯದೊಂದಮ್ಮ ತಥಾರೆಯೊಳು
 ಮೊಗೆಮೊಗೆದಭಿಷೇಕ ಮಾಡಿದರೊಲ್ಲ ರಾ
 ಯಗೆ ಜಲದೇವಿಯರಂತೆ

೪೩

ನಯ ನುಂಪು ಮಿಗೆ ಜಲಕನ್ನಿಕಾ ನಾಟ್ಯಾತಿ
 ಶಯವನಾ ಪಟ್ಟಂಡಪತಿಯಂ
 ನಯನದಿರೊಳಾಡುತ್ತಿದ್ದು ಸತಿಯರಾಗ
 ಬಯಲಾದರಮರಿಯರಂತೆ

೪೪

1 ಒರೋರ್ವ (ಕ) ಒರ್ವೋರ್ವ (ಖ) ಒರ್ವೋರ್ವ (ಚ. ಗ.)

ತಾಳಮೇಳವನನುಗೊಳಿಸಿ ಸಂಗೀತದ
 ಬಾಲೆಯರಾಯೆಂದು ಕೂಡೆ
 ಅಳಾಪದೆಗೆದರು ಕಾಂಬೋದಿರಾಗವ
 ನಾಲಿಸಿ ನೃಪ ತಲೆದೂಗಿ

೪೫

ಪಾತ್ರವಾಡಿದ ಸತಿಯರಿಗೆ ತಂಪುಹಂತೆ
 ಧಾತ್ರೀಶಗಿಂಪಾಗುವಂತೆ
 ಸೂತ್ರವ ತೆಗೆವಂತೆ ರಾಗವನೆತ್ತಿ ಪ
 ವಿತ್ರಾತ್ಮಕಲೆಯ ಪಾಡಿದರು

೪೬

ಬೆಳಗಿನ ಬೊಂಬೆ ಬೆಳ್ಳಿಗಳ ಬೊಂಬೆ ತಿಂ
 ಗಳ ಬೊಂಬೆ ಜೊನ್ನದ ಬೊಂಬೆ
 ತಿಳಿವಿನ ಬೊಂಬೆ ಬೋಧದ ಬೊಂಬೆಯಿಂದಾತ್ಮ
 ಕಲೆಯ ಕನ್ನಡಿಸಿ ಹಾಡಿದರು

೪೭

ಹಂಸಕಲಾಂಭೋಜ ಹಂಸನೆನಿಪ ನೃಪ
 ಹಂಸನ ಸಮ್ಮುಖದಲ್ಲಿ
 ಹಂಸಮಂಡಳಿಯೆಂಬ ನಾಟ್ಯವ ತೊಡಗಿದ
 ರೇಂಸೊಬಗಿಹುದೊಯಿನ್ನಲ್ಲಿ

೪೮

ಈರೆಂಟು ಪಾತ್ರಗಳೀರೆಂಟು ದಿಕ್ಕಿನೊ
 ಳೋರಣವಿಡಿದಾಗ ನಿಂತು
 ಆ ರಂಗವೆಂಬ ಪದ್ಮದ ಹದಿನಾರೆಸ
 ಳೋರಗೆಯಾಗಿ ಮೆರೆದರು

೪೯

ಉಳಿಯಲಿನ್ನಾ ಮಾತು ನಾಟ್ಯಮಂಟಪವೆಂಬ
ಕೊಳದೊಳೆಸೆವ ಹದಿನಾರು
ಜಲಜಗಳೊಯೆನೆ ಒಳಸಿ ನಿಂದಿದ್ದರಾ
ಜಲಜಮಂಖಿಯರು ಗಾಡಿಯೊಳು

೫೦

ಮಣಿಮಂಟಪವೆ ಕೊಳ ಸತಿಯರೆ ಕವಲಗ
ಳೆಣಿಸೆ ರಾಯನೆ ರಾಜಹಂಸ
ಪ್ರಣತ ಸಂಧ್ಯಾವಂದನೆಗೆ ಕುಳಿತೊಬ್ಬ ಬ್ರಾ
ಹ್ಮಣನೆನಲಿದ್ದನಾ ಮಂತ್ರಿ

೫೧

ಪೆಣ್ಣಂಚಿಗಳು ಕೊಳದೊಳು ಸುಳಿವಂತೆಳಿ
ವೆಣ್ಣುಗಳಾ ನೆಲದೊಳಗೆ
ಪಣ್ಣೆ ಪಣ್ಣೆಯೊಳು ಸುಳಿದು ಭರತೇಶಗೆ
ಕಣ್ಣ ಹಬ್ಬುವ ಕಾಣಿಸಿದರು

೫೨

ಪಕ್ಕಿ ಪಕ್ಕಿಯ ಬಳಿವಿಡಿದು ಹೋಹಂತೆ ಸಾ
ಲಿಕ್ಕಿ ನಡೆವರೊಮ್ಮೆ ಕೂಡೆ
ದಿಕ್ಕು ದಿಕ್ಕಿಗೆ ಹರಿವಂತಗಲುವರೊ
ಜೆಕ್ಕನೊಂದಾಗುವರೊಡನೆ

೫೩

ಪಕ್ಕದಾಟವ ತೋರಂವರು ಭುಜದೊಳು ಪಜ್ಜೆ
ಯಿಕ್ಕಿ ಕಾಲ್ನಡೆಯ ತೋರಂವರು
ಕೊಕ್ಕಿನಾಟವ ಮುಕುಳಿತಹಸ್ತವನು ಕೊಕ್ಕಿ
ಗಿಕ್ಕಿ ತೋರ್ಪರು ಕಂಠಲದೊಳು

೫೪

ನಳಿನದ ಮೇಲಿದ್ದ ಗಂಡುಪಕ್ಕಿಯ ನೀರೊ
 ಳೊಲೆದಾಡುವಂಚೆವೆಣ್ಣು ಗಳಂ
 ಎಳಸಿ ನಿಟ್ಟಿಸುವಂತೆ ಗದ್ದುಗೆಯೇರಿದ್ದ
 ಚೆಲುವನ ನೋಳ್ಪರೋಜೆಯೊಳಂ

೫೫

ಚಲಿಸದೆ ಪವನಾಭ್ಯಾಸದ ಬಲದಿಂದ
 ನೆಲನ ಮುಟ್ಟದೆ ಗಗನದೊಳಂ
 ಲಲನೆಯರೊಪ್ಪಚ್ಚಿ ಕುಳಿತು ಭೂಮಿಗೆ ಮೆಲ್ಲ
 ನಿಳಿವರು ಕೂಡೆ ಜೋಕೆಯೊಳಂ

೫೬

ಕೊಳದಿಂದ ಕೊಳಗಳಿಗಂಚೆ ಹಾರುವವೊಲಂ
 ಘಳಿಲನೆ ಮೇಲಕೆ ನೆಗೆದುಂ
 ಅಲಗಿಸಿ ತೋಳ ಕಾಲ್ನೀಡಿ ನಾಲ್ಕಾರ ಬಾ
 ನೊಳಗೆ ಬಹರು ಪಕ್ಕಿಯಂತೆ

೫೭

ಭೂಕಾಂತ ತಲೆದೂಗೆ ಮಂತ್ರಿ ವಿಸ್ಮಯಮಾಡ
 ಲಾಕೆಗಳಿಳಿವಂಚೆಯಂತೆ
 ಆಕಾಶದೊಳಗೆ ನಾಲ್ಕುಂಟು ಮಾರೈತಂದು
 ಜೋಕೆಯಿಂದಿಳಿವರು ಧರಗೆ

೫೮

ಹರುಷವೆಯೊಳುಣ್ಣೆ ನಾಟ್ಯ ಸಾಕೆಂದು ಭೂ
 ವರನು ಕೈಸನ್ನೆದೋರಿದನು
 ಪುರುನಾಥ ಗೀತದೊಳೆಲ್ಲರಂ ನಮಿಸಿ ಹೋ
 ಪುರೆಯನೆ ನಿಲಿಸಿದರೊಡನೆ

೫೯

ಬಳಿಕ ಮೊಗವ ನೋಡಿ ಬಳಲಿದ್ದೆ ಮಂತ್ರಿಯೆಂ
 ದೊಳುನುಡಿಯಿಂದ ನುಡಿದನು
 ಬಳಲಿಕೆ ಬಯಲಾಯ್ತು ಸ್ವಾಮಿ ನಿನ್ನೋಲಗ
 ದೊಳಗೆಂದು ನುಡಿದನಾ ಮಂತ್ರಿ

೬೦

ನೀನೆಂತು ಜಾಣನಹುದು ನಿನ್ನ ಪಾತ್ರದ
 ಮೀನಾಕ್ಷಿಯರು ಮರಳು ಮಮ್ಮಾ
 ಈ ನುಂಪು ನೇವಣೆ ರೂಪು ರೇಖೆಯ ಲಾಗ
 ನೇನ ಸಾಧಿಸಿದರೊ ನೃಪತಿ

೬೧

ಮಿಂಚಿನ ಕೂಡೆ ಸಾಧಿಸಿದರೊ ತಂಗಾಳಿ
 ಯಂಚಿನೊಳಾಡಿ ಕಲಿತರೊ
 ಪಂಚಬಾಣನೊಳತಿ ಸರಿಮಿಗಿಲೆಂದು ಪ
 ಳಂಚಿದಭ್ಯಾಸದಿಂದಾಯ್ತೊ

೬೨

ಗಿಳಿ ಬಿಳಿದಾದರೆ ಚೋದ್ಯವೆಂಬರು ಹಂಸೆ
 ಬಿಳಿದಾಗೆ ಚೋದ್ಯವೆ ಜಗಕೆ
 ಉಳಿದ ರಾಜರಿಗಿವು ಬರೆ ಚೋದ್ಯವಹುದು ನಿ
 ನ್ನೊಳಗಿವು ಚೋದ್ಯವಲ್ಲೆಂದ

೬೩

ಏನಿದು ದೊಡ್ಡ ತೈ ಬುದ್ಧಿ ಸಾಗರ ಮರಳು
 ನೀನಿದನೆತ್ತಿ ಕೀರ್ತಿಸುವೈ
 ಸ್ವಾನಂಭವದ ಸುಖದಿಂದಧಿಕವೆ ಪಾತ್ರ
 ಗಾನ ಮುಂತಾದ ಸುಖಗಳು

೬೪

ವುಕ್ಕಿಯೆ ಸುಖವದರಂತರದಲ್ಲಿ ಏ
 ರಕ್ಕಿಯೆ ಸುಖವದರಲ್ಲಿ
 ವ್ಯಕ್ತಾತ್ಮಭಾವನೆ ಸುಖ ಮತ್ತೆ ವಿಷಯಸಂ
 ಯುಕ್ತಿಯೇತರ ಸುಖವೆಂದ

೬೫

ಓಸರಿಸದೆ ಪುಣ್ಯ ತಂದಿತ್ತ ಸುಖವನು
 ದಾಸೀನದಿಂದಂಜು ಬಿಡುವ
 ಭಾಸುರಾತ್ಮಾನುಭಾವದೊಳಿರುತಿಹೆನೆಂದು
 ಭೂಸಂದತೀಶ ನುಡಿದನು

೬೬

ನಯಕಾರ ಹೋದನು ಮೇಳಸಹಿತ ಮತ್ತೆ
 ಪ್ರಿಯಗಾನಸತಿಯರೈದಿದರು
 ನಿಯಮಿಸಿ ರಾತ್ರೆ ಪನ್ನೆರಡು ಘಳಿಗೆ ಸಂದು
 ಜಯಘಂಟೆ ಲೋಣೆಂದಂದಾಗ

೬೭

ಅತ್ತಲನ್ನರು ಹೋದರಿತ್ತ ತನ್ನವರಿದ್ದ
 ರುತ್ತಂಗನ್ನಪತಿ ಮನ್ನಣೆಯ
 ಇತ್ತು ಪಾತ್ರಗಳ ಮನ್ನಿಪೆನೆಂದು ನೆನೆದನಿ
 ದುತ್ತರನಾಟಕ ಸಂಧಿ

೬೮

ತಾಂಡನ ವಿನಯ ಸಂಧಿ

ತೂರಿದಂತನ್ಯರು ಹೋಗಲೊಡನೆ ಮನೆ
ಗೇರಿದ್ದ ನೀಟದ ತೆರೆಯ
ಹಾರನೂಂಕಿದರು ರಾಣಿಯರೆಲ್ಲ ಪ್ರತ್ಯಕ್ಷ
ದೋರಿದರರಸಗೇನೆಂಬೆ

೧

ಬಗೆಬಗೆಯರಿದು ಸಿಂಗರಿಸಿದ ಸಿಂಗಾರ
ಮಗಮಗಿಸುವ ಕಂಪು ನುಂಪು
ನಗೆಮೊಗದರಸಿಯರೆಲ್ಲರು ಕುಳಿತಿದ್ದ
ರೊಗಂವಿಗೆ ತಿಂತಿಣಿಯಾಗಿ

೨

ನೃಪನೆಡಬಲಕೆ ಹಿಂಗಡೆಗೆ ಮೂರಿದು ನೋಡಿ
ಚಪಲಾಕ್ಷಿಯರಿಗಿಷ್ಟು ಹೊತ್ತು
ಉಪಸರ್ಗವಾಗಿದ್ದದ್ದಲ್ಲ ತೆರೆಯೊಳೆಂದು
ಉಪಚಾರವಾಕ್ಯದೋರಿದನು

೩

ಬಳಲಿದರಾ ಪಾತ್ರಸತಿಯರ ಕರೆದು ಭೂ
ತಳನಾಥ ಮನ್ನಿಸೆಂದೊಸೆದು
ಕಳಕಂಠವಾಣಿಯರುಸುರಿದರದಕೆ ನಿ
ಮಳಚಿತ್ತ ತಾನೊಡಂಬಟ್ಟು

೪

ಬನ್ನಿರೌ ಪಾತ್ರಕಾಂತೆಯೆರಿರಯೆಂದಾಗ
ತನ್ನ ಬಾಯಾರೆ ತಾ ಕರೆದ
ಸನ್ನಿಧಿಗಾನಂದ ಮಿಗೆ ಬಂದು ನಿಂದರು
ಚೆನ್ನೆಯೆರರಸನ ಮುಂದೆ

೫

ಕಿಡಿಗೆದರಂವ ಬಾಯಿ ಮಿಂಚೇಳ್ವ ಕಣ್ಣುಸು
ಮಿಡಿವಳ್ಳೆ ನಸುಹೆಚ್ಚಿದುಸುರು
ಬಿಡಂಪಟ್ಟ ನೊಸಲ ನುಣ್ಣುರುಳ ಸಾಲಿಂದೊಂದಂ
ಬೆಡಗಾಗಿ ನಿಂದಿದರಾಗ

೬

ಓಸರಿಸಂತ ಮೈಯ ನೃಪನ ಮೊಗವ ನಗೆ
ಸೂಸಿ ನೋಡಂತ ನಟಣೆಯೊಳಂ
ಕಾಸೆಯ ಸೆರಗಿಂದ ಬೆವರ ತೊಡೆವುತೊಂದಂ
ದೇಸಿಯೊಳ್ಳಂದಿದ್ದರಾಗ

೭

ಹೊಳೆಹೊಳೆದರಸನಾ ಸತಿಯರ ಮೊಗದಿಂದ
ತಳವಾದದೆಡೆಮುಟ್ಟಿ ನೋಡಿ
ಎಳೆನಗೆ ಮಿನುಗೆ ನುಡಿದನೊಲ್ದ ಗಂಡುಗೋ
ಗಿಲೆಯ ಬಾಯ್ತೆರೆಯ ಜಕ್ಕುಲಿಸಿ

೮

ಭಾವು ಪ್ರಚಂಡೆಯರಿರ ನೋಡಲಿಂದಂ ಮಂ
ಹಾಪಟುವನೆ ನಟಿಸಿದಿರಿ
ಶ್ರೀಪುರಂಪರಮೇಶನಾಣೆ ಚೆನ್ನಾಯ್ತೆ ಮಂ
ಹಾಪರಿಣಾಮವಾಯ್ತೆನಗೆ

೯

ಲೇಸನಾಡಿದಿರಿ ಲೇಸನೆ ನುಡಿದಿರಿ ನಿಮ್ಮ
ಲಾಸಿಕೆಗಾನು ಮೆಚ್ಚಿದನು
ಬೇಸರವಿಲ್ಲದೆ ಬೇಡಿ ನಿಮ್ಮಿಚ್ಛೆಯ
ಮಾಸದೆ ಕೊಡುವೆ ನಾನೆಂದ

೧೦

ಇವಳ ಕೇಳವಳ ಕೇಳಿಕೆಗೇನಾಕೆಗೇ
ನವಗತ ಕಾಂಕ್ಷೆಯುಂಟೆನುತ
ತದೆ ಹದಿನಾರು ಪಾತ್ರವ ನೋಡುವಾಗಿಬ್ಬ
ರವರೊಳಗಿಲ್ಲ ವಿಚಿತ್ರ

೧೧

ರೂಪಾಣಿ ಪದ್ಮಿನಿಯೆಂದೆಂಬರಿವರು
ಭೂಪಾಲನೊಡನೆಷ್ಟು ಮುನಿದು
ಕೋಪದಿಂದೊತ್ತಿಗೆ ಬಾರದೆ ದೂರದೊ
ಳಾ ಪೆಂಗಳಿದ್ದರೇನೆಂಬೆ

೧೨

ತಮ್ಮ ನೃತ್ಯವ ನೋಡುತರಸ ವೀಳೆಯಕೊಮ್ಮೆ
ಹೆಮ್ಮಕ್ಕಳತ್ತೊಲಿದೊಮ್ಮೆ
ಒಮ್ಮೆ ಮಂತ್ರಿಯತ್ತೊಲಿದು ನೋಡಿದರದ
ಕುಮ್ಮಳವಟ್ಟುಗಲಿದರು

೧೩

ನೋಡುತ ತಾವೊಬ್ಬರೊಬ್ಬರು ನಗದೆ ಮಾ
ತಾಡದೆ ಕಂಭವ ನೆಮ್ಮಿ
ಜೋಡುವುತ್ಸ್ರಯಂತೆ ನಿಂದಿದ್ದ ಚುತೆಯ
ಗಾಢವ ಕಂಡನಾ ರಾಯ

೧೪

ಕರೆ ಕರೆ ತಾವಿಬ್ಬರೇಕತ್ತ ನಿಂದರೆಂ
 ದರಸ ಸೇವಕಿಯರ ಕಳುಹೆ
 ಬರಲಟ್ಟಿದನು ಸ್ವಾಮಿ ನಿಮ್ಮನೆಂದವರೈದಿ
 ಕರೆದರಾ ಪಾತ್ರಕಾಂತೆಯರ

೧೫

ಹೋಗೀರೌ ನಿಮ್ಮ ಸ್ವಾಮಿಯ ದೃಷ್ಟಿಗಳಿಗೆಮ್ಮ
 ಲಾಗುನರ್ತನ ಬಂದುದಿಲ್ಲ
 ಆಗುಗೆಟ್ಟವರನುಕರೆಯಲೇಕೆಂದು ಭೂ
 ಭಾಗೇಂದ್ರ ಕೇಳಿ ನುಡಿದರು

೧೬

ಎಡ್ಡ ವಲ್ಲಲ್ಲ ನಮ್ಮಾಟ ನಿಮ್ಮೊಡೆಯಗಿಂ
 ದಡ್ಡ ಮೋರೆಯ ಪಿರಿದಾಗಿ
 ಹೆಡ್ಡ ವೆಂಗಳ ನೃತ್ಯವೇನೆಂದು ಮಂತ್ರಿಯ
 ಗಡ್ಡವೊಂದನೆ ನೋಡುತ್ತಿದ್ದ

೧೭

ನನ್ನಿಂದ ನೋವಾದುದವರಿಗೆಂದಾಗ ನೃ
 ಪೋನ್ನತ ನೆನೆದನೆದೆಯೊಳು
 ಇನ್ನಿವರನು ತಿಳಿಪುವ ಬಗೆಯಾವುದೆಂ
 ದುನ್ನಿಸಿ ನುಡಿದನು ಮತ್ತೆ

೧೮

ರೂಪಾಣಿ ಬಾರೆಲೆ ಪದ್ಮಿನಿ ಬಾರೌ ಸ
 ಮೀಪಕೆ ನಿಮ್ಮ ಮನಸಿನ
 ತಾಪವ ಕಡಿಸುವೆನೆಂದು ಗದ್ದುಗೆಯೊಳಿ
 ದ್ದಾ ಪೂರ್ವಚಕ್ರಿ ಕರೆದನು

೧೯

ಕಣ್ಣೆಚ್ಚೆಯಾದಲ್ಲಿ ಮನಕಿಚ್ಚೆಯುಹುಗ್ಗೈಸೆ
 ಕಣ್ಣೆಚ್ಚೆಯಲ್ಲದ ನಮ್ಮ
 ಬಣ್ಣಗಾರಿಕೆಗೀಗ ಕರೆವುದೇತಕೆಯೆಂದು
 ಹೆಣ್ಣುಗಳೊಂದು ನುಡಿದರು

೨೦

ಕೇಳಿರಾ ನಿಮ್ಮ ನೃತ್ಯವ ನೋಡುವಾಗ ನಾ
 ನಾಲಸ್ಯವಡೆದವನಲ್ಲ
 ವೀಳಿಯಗೊಳಲೊಮ್ಮೆ ಮೊಗದಿರುಹಿದರಿತು
 ತಾಳಬಹುದೆ ನೋವ ನೀವು

೨೧

ನುಡಿಯಿಂದ ನಮ್ಮ ಚಾಳಿಸಬೇಡ ರಾಯ ನಿ
 ನ್ನೊಡನಾಡಿದವರೈಸೆ ನಾವು
 ಬಿಡು ಬಿಡು ರಚನೆಯ ನಮ್ಮ ಪಾತ್ರವ ಮೊದ
 ಲೆಡಹಿಬಿಟ್ಟೀಗ ವರ್ಣಪೆಯ

ಬೇಡವಾ ನೀವೆನ್ನಮೇಲಿಷ್ಟು ಕೋಪವ
 ಮಾಡುವುದಕೆ ನಾನು ನಿಮಗೆ
 ಮಾಡಿದ ದೋಷವಿಲ್ಲಕಟ ಬರಿದೆ ನಮ್ಮ
 ಕಾಡುವುದುಚಿತವೆಯೆಂದ



ಎಲ್ಲಿ ಕಲಿತೆಯೆಯೊಳಗೆ ಕಠಿಣ ನುಡಿ
 ಯಲ್ಲಿ ಮೃದುವ ತೋರ್ಪ ಗದಕ
 ಕಲ್ಲ ಕರಗಿಸುವೆ ನುಡಿಯಿಂದ ನೀನದ
 ಬಲ್ಲೆವು ಸಾಕು ಸುಮ್ಮನಿರು

೨೨

ನೊಂದಿರಹುದು ನೋಯಿಸಿದನಹುದಹುದಿನ್ನು
 ನೊಂದ ನೋವನು ತೊಲಗಿಪೆನು
 ಮುಂದೊತ್ತಿ ಬನ್ನಿ ನೀವೇನ ಬೇಡಿದರೀವೆ
 ನೆಂದು ಕರೆದನವನೀಶ

೨೫

ಗುಣವೆ ಭೂಷಣವಭಿಮಾನವೆ ವಸ್ತ್ರವೆಂ
 ದೆಣಿಸಿ ಕೈವಿಡಿದಿಹೆವೆಮಗೆ
 ಬಣಗುದೊಡಿಗೆಯಾಸೆದೋರಬೇಡೆಂದು ಪೊ
 ಕ್ಕಣಿಸಿ ದೂರದೊಳಿದ್ದರವರು

೨೬

ಚಂದನವತಿ ಹೋಗು ಮಂಗಲವತಿ ಹೋಗು
 ನೊಂದ ಪೆಂಗಳ ಕರೆತನ್ನಿ
 ಇಂದಿನ ನೋವ ಮರೆಯಲಿನ್ನು ಮುಂದೆ ನೀ
 ವೆಂದಂತೆ ನಡಿಸುವೆನೆಂದ

೨೭

ತಂಗಿಯರಿರ ಬನ್ನಿ ದೊರೆಯೊಮ್ಮೆ ದೈನ್ಯರ
 ಸಂಗಳ ತೋರಿ ಕರೆದರೆ
 ಹಿಂಗಿಸಬೇಕು ಕೋಪವನೆಂದು ರಾಜನ್ಯ
 ತ್ಯಾಗನಾಗುಣವ ಪೇಳಿದರು

೨೮

ಆ ಗುಣ ನಿವಗಹುದಕ್ಕ ನಮಗೆ ಕೋಪ
 ಹೋಗದು ಹೋಗಿ ನೀವೆಮ್ಮ
 ಮೇಗೆ ನೋಯದಿರಿ ಹಿರಿಯರೆಂದು ಕೈಮುಗಿ
 ದಾಗಳೆ ಕಳುಹಿದರವರ

೨೯

ಮತ್ತೆ ಚಂದ್ರಾಣಿ ಮಂದ್ರಾಣಿಯರೈತಂದು
 ಬಿತ್ತಗರೊಡೆಯನನಿನ್ನು
 ಒತ್ತಲಾಗದು ಸಾಕು ಬನ್ನಿ ಪೆಂಗಳಿರೆಂದು
 ಮೆತ್ತನೆ ನುಡಿದು ಕರೆದರು

೩೦

ಅದಕು ಬಾರರು ಕೂಡೆ ರಾಣಿಯರೆಲ್ಲರು
 ಕೆದರಿ ಕೆಕ್ಕಳಿಸಿ ತಮ್ಮೊಳಗೆ
 ಮದಮುಖವಿಷ್ಟೇಕೆ ಪಾತ್ರಕಾಂತೆಯರಿಗೆಂ
 ದಿದಿರೊಳಾಗಳೆ ಕೋಪಿಸಿದರು

೩೧

ಸ್ವಾಮಿ ವಿನಯದೋರಿ ಕರೆವುದೆತ್ತಕಟ ತಾ
 ವೀ ಮುನಿಸನೆ ಮುಂದೆ ಮಾಡಿ
 ಕ್ಷೇಮಗಡಿಸಿ ಕಾಡುತಿಹುದೆತ್ತ ಸಲುವುದೆ
 ಕೋಮಲೆಯರಿಗೆಂದರವರು

೩೨

ಅಷ್ಟರೊಳಂಜಿ ರೂಪಾಣಿಯೆಲ್ಲರ ಕೂಡೆ
 ಕಷ್ಟವೇಕೆಂದು ತಾ ತಿಳಿದು
 ಇಷ್ಟರ ನುಡಿಗಳೇಬೇಕೆಂದು ಬಂದಳ
 ಭೀಷ್ಮಾರ್ಥದರಸನ ಬಳಿಗೆ

೩೩

ಪಾದಕೆರಗಿದ ನಲ್ಲಳ ಪಿಡಿದೆತ್ತಿ ಲೀ
 ಲೋದಯನಮರ್ದಪ್ಪ ಕೊಂಡು
 ಕಾದಲೆ ನಿನ್ನ ನೋಯಿಸಿದನಹುದು ಮರೆ
 ಯಾ ದೊಡ್ಡ ನೋವ ನೀನೆಂದ

೩೪

ಏಕೆ ನಿಂದಳು ಮತ್ತೆ ಪದ್ಮಿನಿ ಬಾರದೆ
ಹಾ ಕಷ್ಟಗುಣವ ಕಲಿತಳು
ಸಾಕಿನ್ನು ಬಾರೆಗೆ ಹೆಣ್ಣೆಯೆಂದರಸಿಯ
ರಾಕೆಗೆ ಸನ್ನೆದೋರಿದರು

೩೧

ಪೊಲ್ಲದ ಗುಣದವಳಾಗಿತ್ತಲಿಹೆನು ನೀ
ವಲ್ಲಿರಿ ಸಾಕು ನಿಮ್ಮಾಟ
ಎಲ್ಲರೊಂದಾಗಿ ಕೊಂಡೊಬ್ಬಳ ಜಡಿವಿರಿ
ನಲ್ಲಗೆ ಹಿತವಾಗಿಯಕಟ

೩೨

ಅರಸನುದಾಸೀನಗೈದರೇನೊತ್ತಿನ
ತರುಣೆಯರೆನ್ನವರೆಂದು
ಹಿರಿದು ನಂಜಿದ್ದೆನು ನೀವು ನಿಮ್ಮರಸನ
ಪರಿಯಾದಿರಕ್ಕ ಚೆನ್ನಾಯ್ತು

೩೩

ಎಳೆಯೆಂಬ ರಾಯಗೆ ತುಳಿಯೆಂಬ ಮಂತ್ರಿಯೊಂ
ದಿಳೆಯೊಳಾಡುವ ಗಾದೆಯೊಂದು
ಫಲಿಸಿದುದಕ್ಕ ಚೆನ್ನಾಯ್ತು ಚೆನ್ನಾಯ್ತೆಂದು
ಒಲೆದೊಲೆದಾಡಿ ನುಡಿದಳು

೩೪

ಕಡಲನೊತ್ತದೆ ಕಡಲುದಕವ ತುಂಬುವ
ಕೊಡನನೊತ್ತುವರಂತೆ ನೀವು
ಕಡುವೊಡ್ಡ ನೃಪನನೊತ್ತದೆ ನನ್ನನೊತ್ತುವ
ಬೆಡಗು ಲೇಸಂದಳಾ ಜಾಣೆ

೩೫

ಇವಳಿಗೆನ್ನೊಡನಿನ್ನು ಪ್ರಣಯಕಲಹ ಮಾ
ಡುವ ರುಚಿಯುಟೆಂದು ನೆನೆದು
ಯುವತಿಯಿರಿದ ನೀವು ನಿಲ್ಲಿ ನಾವವಳ ಶಾಂ
ತವ ಮಾಡಿವೆಂದನಾ ರಾಯ

೪೦

ಎಲಗೆ ಪದ್ಮಿನಿ ನೀವಿಬ್ಬರೊಳಗೊಬ್ಬಳು
ವೊಳಗಾದಮೇಲೆ ನೀನಿನ್ನು
ಭಲವ ಮಾಡ್ಪುದು ಸಲ್ಲ ಬೇಡ ಕಾಣಗೆ ಪಂಥ
ನಿಲಲರಿಯದು ನಿನಗಿಂದ

೪೧

ಅಳ್ಳಿದೆಯವಳು ರೂಪಾಣಿಯೊಬ್ಬಳು ಲಜ್ಜೆ
ಯಿಲ್ಲದೆ ನಿನಗೆರಗಿದಳು
ಡಿಕ್ಕುಹೋಹಳೆ ಭಾಪು ಪದ್ಮಿನಿ ನೀ ನೋಡ
ಲಿಲ್ಲವೆಯೆಂದಳಾ ಧೀರೆ

೪೨

ಲೇಸಿಗೆ ಕಾಲಿಗೆರಗಬಹುದರಸ ವು
ದಾಸೀನಕಾರೆರಗುವರು
ಕಾಸೆಯಲ್ಲವೆ ನಾನು ಕಟ್ಟಿದುದಿಃ ರಾಣಿ
ವಾಸ ನೋಡಲಿ ನೀನು ನೋಡು

೪೩

ಅಪ್ಪುಂಟೆ ನಿನಗೆ ಮನೋಧೈರ್ಯವುಂಟುಂಟು
ದೃಷ್ಟಿಸಿ ನೋಡಿ ಮಾತಾಡು
ಭ್ರಷ್ಟರಂತಡ್ಡ ಮೋರೆಯೊಳೀಕೆ ಸುದಿವೆ'ಪು'
ತೃಷ್ಟ ಧೀರೆಯೆಯೆಂದನೊಡನೆ

೪೪

¹ ಯು (ಖ) ಉ (ಕ) ಯಾ (ಚ) ವು (ಛ, ಗ)

ನೋಡಿದರೇನು ಮೊಗವನೆಂದು ದುಗುಡವ
 ಕೂಡಿಕೊಂಡೊಲೆದು ನೋಡಿದಳು
 ಓಡಿತು ದುಗುಡ ಮೂಡಿತು ನಗೆ ನಗುತಾಕೆ
 ಕೂಡೆ ಬಾಗಿದಳು ಮಸ್ತಕವ

೪೫

ನಿಲ್ಲಿಂದು ಧೈರ್ಯವ ಬಲಿದು ಹಿಡಿವಳದು
 ನಿಲ್ಲದೆ ಜರಿದೋಡುತಿಹುದು
 ಒಲ್ಲೆ ಹೋಗೆಂದು ಕಾತರವ ನೂಂಕುವಳದು
 ಕೊಲ್ಲುತಿಹುದು ಮೈಗೆ ಹಬ್ಬಿ

೪೬

ಇನ್ನು ಪಂಥವೆ ಪದ್ಮಿ ನಿನಗೆಂದನೀತನ
 ನಿನ್ನೆಂತು ಜಯಿಸುವೆನೆಂದು
 ಚೆನ್ನೆ ಯೋಚಿಸಿ ಬಗೆಗಾಣದೆ ತಲೆಯೆತ್ತಿ
 ಚೆನ್ನಾಗಿ ನಗುತ ನುಡಿದಳು

೪೭

ಎಲೆ ಮಾಯಕಾರ ನಿನ್ನಾಸ್ಯವ ಕಂಡರೆ
 ದಳವೇರುತಿದೆ ನಗೆ ನನಗೆ
 ತಲೆ ಕುಸಿದರೆ ನಮಿಸಿದಳೆಂಬೆಯಿದನಿನ್ನ
 ಗೆಲುವಂದವೆಂತೆಂದಳವಳು

೪೮

ನಿಂದಳು ತಲೆವಾಗಿ ಮೌನದೊಳಾಕೆ ಮ
 ತೊಂದು ತಂತ್ರವನು ಚಿಂತಿಸುತ
 ನಿಂದೆಯಾದರೆ ಪದ್ಮಿ ನಿನ್ನಾಣೆ ನಡೆದು ಬಾ
 ರಿಂದನಾ ರಸಿಕರ ದೇವ

೪೯

ಆಣೆಯ ಮೀರದೆ ಹತ್ತು ಹಜ್ಜೆಯ ನಡೆ
 ದೇಣಲೋಚನೆ ನಿಂದಳಲ್ಲಿ
 ಚೂಣವರಿವ ಕಡೆಗಣ್ಣಿಂದ ನೋಡುತ್ತ
 ಪ್ರಾಣೇಶನೊಡನೆ ನುಡಿದಳು

೫೦

ಜಾಣಿಂದ ಜಯಿಸಲಾರದೆ ನೋಡು ತಾನು ತ
 ನ್ನಾಣೆಯಿಟ್ಟೆನ್ನ ಕರೆವನು
 ಮಾಣಿನ್ನು ಕರೆಯದಿರೆಂದಲ್ಲಿ ನಿಂದಳು
 ಮಾಣಿಕ ಬೊಂಬೆಯಂದರೊಳು

೫೧

ತಾಳ ಮದ್ದಳೆಯಿಲ್ಲ ಕಟಿಸೂತ್ರ ಕುಕೂ
 ಕಾಲಂದುಗೆಗಳ ನಾದದೊಳು
 ಚಾಲುಚಾಲನೆ ನಡೆದಾಡಿ ನರ್ತಿಸಿದ ನಿ
 ನ್ನೀ ಲಾಸ್ಯ ಸೊಬಗಾದುದೆಂದ

೫೨

ನಗುವಳು ತಲೆವಾಗುವಳು ನೋಡುವಳು ಮೋರೆ
 ದೆಗೆವಳು ಮನದೊಳುಬ್ಬುವಳು
 ದುಗುಡಕೋಳಾಹಳ ದುರ್ಗಕೋಳಾಹಳ
 ಪಗೆಕೋಳಾಹಳನ ಮುಂದವಳು

೫೩

ರಾಣಿಯರುಗಳ ಸಂಧಾನದೊಳಗೆ ಬಂದು
 ಕ್ಷೋಣೇಶನಡಿಗಿರಗಿದಳು
 ಕಾಣಲೊಡನೆ ರಾಯ ಮುಸುಕಿಕ್ಕಿಕೊಂಡನು
 ಪ್ರಾಣಕಾಂತೆಯರು ಚಪ್ಪಳಿಸೆ

೫೪

ಆಣೆಯ ಮೂರಿದಳವಳ ಕಾಣಿಸಿಕೊಂಡ
 ರೂಣೆಯವಹುದೆನಗೆಂದ
 ಆಣೆಗೆ ತಡೆದುದಿಲ್ಲವಳು ನಡೆದಳೆಂದು
 ಕಾಣಿಸಿ ಬಿನ್ನವಿಸಿದರು

೫೫

ಎತ್ತ ನಡೆದಳವಳೆಡಬಲಕೊಲೆದಳೆ
 ನ್ನತ್ತ ಬಂದಂತಾಯ್ತೆ ನಿಮ್ಮ
 ತತ್ತುಗಾರಿಕೆಯ ಬಲ್ಲಿನು ಸುಮ್ಮನಿರಿಯೆಂದು
 ಒತ್ತಿ ನುಡಿದನು ರಾಣಿಯರ

೫೬

ಭೂಧವ ತೆಗೆ ನಿನ್ನ ಮುಸುಕನಿವಳೊಳವ
 ರಾಧವ ತೆರಿಸಿ ಕೊಡುವೆವು
 ಈ ಧೂರ್ತೆಗಾಗಿ ಮುಸುಕನಿಕ್ಕಬೇಕೆಯೆಂ
 ದಾ ದೊರೆಯೊಡನೆ ನುಡಿದರು

೫೭

ತಪ್ಪೇನ ಕೊಡಿಸುವಿರೆಂದನವಳ ನಿನ
 ಗೊಪ್ಪಿಸುವೆವು ನಿನ್ನ ಮನಕೆ
 ಬಪ್ಪಂತೆ ಮಾಡಿಕೊಳ್ಳೆಂದರಾ ನುಡಿಗೆ ನಾ
 ನೊಪ್ಪೆನೋಜೆಯೊಳಾಡಿರೆಂದ

೫೮

ಪುರುಷರಿಗೆ ತಪ್ಪು ಮಾಡಿದ ಕಾಂತೆ ತಾನು ತ
 ನ್ನರಸಿತನದ ಹಮ್ಮು ಬಿಟ್ಟು
 ಪರಿವಾರ ಸತಿಯಂತೆ ಕಾಳಂಜಿವಿದಿದಾಗ
 ಪರಿಹಾರವೆಂದು ತಿದ್ದಿದರು

೫೯

ಅಹುದೆಯಾದರೆ ಇಷ್ಟು ಸೈರಿಸಿರೆಂದು ಸಂ
 ಗ್ರಹಿಸಿದ ಮುಸುಕಿನೊಳಿದ್ದು
 ಅಹಹ ಮತ್ತೊಂದು ವಿಸ್ಮಯವ ತೊಡಗಿದನಾ
 ಸಹಸಿಗಳರಸನೇನೆಂಬೆ

೬೦

ಹಲಬರಿಗೊಂದು ರೂಪಿನೊಳಿದ್ದು ಮನ್ನಣೆ
 ಗಳ ತಿದ್ದೆ ತಳುವಹುದೆಂದು
 ಹಲವು ರೂಪಾಗುವೆನೆಂದು ನೆನೆದನದು
 ಸಲುವುದಾತನು ವಿಕ್ರಿಯಾಂಗ

೬೧

ಮೇಲಿಟ್ಟ ಮುಸುಕು ತೊಲಗಲಾಗಿ ಭರತ ಭೂ
 ಪಾಲನೆ ಹಲವು ರೂಪಾಗಿ
 ಬಾಲೆ ಬಾಲೆಯರಿಗೆ ತಪ್ಪದೊಪ್ಪಿದನಿಂದ್ರ
 ಜಾಲವನಾಡಿದಂತಾಯ್ತು

೬೨

ಗದ್ದುಗೆಯೊಳು ಕುಳಿತಿದ್ದನು ಕೆಳಗೆ ನಿ
 ದಿದ್ದ ಲತಾಂಗಿಯರೊಡನೆ
 ಎದ್ದು ನಿಂದಿದ್ದ ನೊಬ್ಬೊಬ್ಬಳಿಗೊಬ್ಬೊಬ್ಬ
 ಮುದ್ದಿನ ಭರತೇಶನಾಗಿ

೬೩

ತೆಗೆತೆಗೆದುತ್ತು ಮಾಭರಣ ವಸ್ತ್ರವ ತನ್ನ
 ವ್ಯಗನೇತ್ರೆಯರಿಗೊಲಿದಿತ್ತು
 ಬಿಗಿಬಿಗಿದಪ್ಪ ಕೊಂಡರ್ತಿಮಾಡಿದನೇನ
 ಹೊಗಳುನೆನಪನ ಲೀಲೆಯನು

೬೪

ಅನಿತರೊಳಗೆ ಸಮರಾತ್ರಿಯ ಘಂಟೆ ಲೊಂ
 ಣನೆ ಕೇಳಲಾಯ್ತು ಹೋಯೆಂದು
 ಮುನಿಸ ತಿಳುಹುವೆನೆಂದತಿ ವೇಳೆಯಾಯ್ತೆಂದು
 ಜನಪನಾಡಿದನು ಪೆಂಗಳೊಳು

೬೫

ಗಂಡರಗಂಡ ತಾಂಡವವ ಕಂಡೊಲ್ಲೆಳ
 ವೆಂಡಿರ ಮನ್ನಿಸಿಯವರ
 ಹಿಂಡೊಡಗೂಡಿಕೊಂಡೆದ್ದನೆಂಬಲ್ಲಿಗೆ
 ತಾಂಡವ ವಿನಯದ ಸಂಧಿ

೬೬

ಶಯ್ಯಾಗ್ರಹ ಸಂಧಿ

ನಿಷ್ಕುಟಲಾಂಗನು ವರ್ಧನಾವತಿಯೆಂಬ
ನಿಷ್ಕುಟಾಟಕ ಶಾಲೆಯಿಂದ
ಪುಷ್ಕರಾವತಿಯೆಂಬ ಸಜ್ಜೆ ವನೆಗೆ ಪಾದ
ಪುಷ್ಕರವಿಟ್ಟುನೊಲೈಯೊಳು

೧

ಬೆಡಗಿಂದ ಕೆಲಬರ ಕೈಲಾಗುವಿದಿದಡಿ
ಯಿಡುತಿದರ್ ಮತ್ತೆ ಕೆಲಬರ
ನಡುವನೆಡದ ಕೈಯೊಳಪ್ಪಿ ಮಾತಾಡುತ
ನಡೆವುತಿದ್ದನು ಮೋಡಿಕಾರ

೨

ಕುಟಿಲ ಕುಂತಲೆಯರ ಕೆಲಬರ ಬೆರಳಿನ
ಚಿಟುಕ ತೆಗೆವುತ ನಡೆದನು
ನಟಿ ನಳಿಯನೆ ಕೆಲಬರು ತನ್ನ ಬೆರಳ್ಳಳ
ಚಿಟುಕ ತೆಗೆಯಲೊಲ್ಲ ನಡೆದ

೩

ಬಾಯ್ದೆರೆದಲೆಯ ಘಳಿಗೆಯ ಕೆಲಬರೂಡಿ
ಕೆಯ್ದೆಗೆವರು ಕೆಲರವನ
ಬಾಯ್ದೆರೆಗರ್ಧ ಘಳಿಗೆಯ ಕೊಟ್ಟರ್ಧವ
ನೊಯ್ದು ಕೊಂಬರು ತಮ್ಮ ಬಾಯ್ಗೆ

೪

ಕಡುಲೋಭಿಗಳಿರಾ ಘಳಿಗೆಯೊಂದ ಕೊಡುತಿದುರ್

ಕೊಡದರ್ಥವನು ಕೊಂಡಿರೆಂದ

ಬಡಮನಸಿನ ಹೆಂಗಳರಸ ನಿನ್ನಂತಾವು

ಕಡುಚಾಗಿಗಳೆ ಯೆಂಬರವರು

೫

ನಲ್ಲ ಕೇಳದಕಲ್ಲ ನಿನ್ನ ಬಾಯ್ದೆರೆ ಸೋಂಕಿ

ನಲ್ಲಿ ಬಂದೆಲೆಯ ಭಾಗವದು

ಬೆಲ್ಲ ಸಕ್ಕರೆಯ ಸೋಲಿಸುತದೆ ಸವಿಯಿದ

ಕೆಲ್ಲಿ ಬಂದುದೊಯೆಂಬರವರು

೬

ನೂರು ಘಳಿಗೆಯ ಕೊಡುವೆವಾವು ನೀನೆಮ

ಗಾರು ಘಳಿಗೆ ಕೊಡು ಸಾಕು

ಮಾರಾಟ ನಿನಗಿದು ಲಾಭವಲ್ಲವೆಯೆಂದು

ನೀರೆಯರಿಂಪನಾಡುವರು

೭

ಲಲನೆಯನೊಬ್ಬಳ¹ ನೊಬ್ಬ¹ ಕೈವಿಡಿದಂತೆ

ಹಲವು ಪೆಂಗಳೊಳ್ಳಿದುತಿದರ್

ಛಲವೆಂತು ಬಹುದಿನ್ನು ಸವತಿ²ಮತ್ಸರ²ವೆಂತು

ನೆಲಸುವುದವನ ಪೆಂಡಿರಿಗೆ

೮

ನಿಡುಗೆರೆಯಾಗಿ ನಾಲ್ದೆಸೆಗೆ ಸಾಲಾಗಿ ಚಿ

ಲ್ವಡರಿದ ಸೆಜ್ಜೆ ವನೆಗಳು

ಇಡಿಕಿರಿದಿದ್ದು ವಾ ಮನೆಗಳೆಲ್ಲರ ನಟ್ಟ

ನಡುವಣ ಮನೆ ಗೃಹರಾಜ

೯

¹ನೊಬ್ಬ ಪುರುಷ (ಕ ಖ ಚ.ಛ) ²ಮತ್ಸರ (ಚ.ಛ.)

ಆಲಯಗಳ ಮುಂದೆ ಮಿರುಮಿರುಗುವ ಹಟ್ಟಿ
ಶಾಲೆಯ ಮದನ ಕೈಗಳೊಳು
ಜೋಲುವ ದೀಪಸಾಲುಗಳೊಳು ಕೇರಿ ದೀ
ಪಾಳಿಯ ಹಬ್ಬದಂತಿಹುದು

೧೦

ಶಯನದ ಗೃಹವೆಲ್ಲ ನವರತ್ನಮಯ ಹೇಮ
ಮಯಗಳು ಮತ್ತವನೊಲ್ಲ
ಮಯನು ನಿರ್ಮಿಸಿದನೆಂದಾದಿ ಬಿಡುವೆನು ವಿ
ಸ್ಮಯಬಟ್ಟು ಪೊಗಳಲಾನರಿಯೆ

೧೧

ಭಾವ ಬಂದನು ತನ್ನ ಭಾವಕಿಯೆಡೆಗೀಗ
ಭಾವಜಕೇಳಿಗೆ ಬಂದ
ಭಾವಿಸೆ ಬಡಪರಿಯವನಲ್ಲವೆಂದು ಶು
ಕಾವಳಿ ನುಡಿದುವಲ್ಲಲ್ಲಿ

೧೨

ಶಾಖಾದೇಹಳೊಬ್ಬಳೊಬ್ಬಳ ಹಸ್ತ
ಶಾಖೆಯೊಳೊಂದೊಂದು ಮನೆಯ
ಶ್ರೀಖಂಡ ಗಂಧ ಹೊಕ್ಕನು ಕೇರಿ ತುಂಬಿದ^೧
ವಾಖಂಡಲಪುರದಂತೆ

೧೩

ರಾಜನೆ ನಾಲ್ಕೆ ಸೆಯೊಳು ಕೇರಿ ನಡುವೆ ವಿ
ಭ್ರಾಜಪ ಗೃಹರಾಜನೆಂಬ
ರಾಜಗೃಹವ ಮೂಲತನುಗೂಡಿ ಹೊಕ್ಕನು
ರಾಜನು ಪದ್ಮಿನಿ ಸಹಿತ

೧೪

ಸಿಂಹವಾಹಿನಿಯೆಂಬ ಮಂಚದಮೇಲಿದ್ದ
 ಸಿಂಹ ವಿಕ್ರಮನ ಕೆಲದೊಳು
 ಸಿಂಹಾಯತಮಧ್ಯೆ ಕುಳಿತಳು ಜಾಡ್ಯವ
 ಸಂಹರಿಸುವ ಶಕ್ತಿ ಮೆರೆಯೆ

೧೫

ಕಾಲ ತೊಳೆವುತಂಗದಟ್ಟವನಿಕ್ಕುತ
 ವೀಳೆಯಗೊಡುತ ಮತ್ತವರ್ಗ
 ಕಾಲೋಚಿತದ ಸೇವೆಯ ಮಾಡುತ್ತಿದ್ದವು
 ಸಾಲಭಂಜಕಿಗಳೇನೆಂಬೆ

೧೬

ಹಲವು ಪುತ್ರಳಿಗಳು ಸೇವೆಯ ಮಾಳ್ವಾಗ
 ನಿಲಿಸಿದಳೊಂದು ಪುತ್ರಳಿಯ
 ಎಲೆಯ ಘಳಿಗೆಯ ತನ್ನರಸಗೆ ತಾನರ್ತಿ
 ಯೊಳು ಕೊಡುತಿರ್ದಳಾ ಜಾಣೆ

೧೭

ಕಡುಪಂಥಗಾರ್ತಿ ನೀನೆಲಗೆ ವೀಳೆಯದೆಲೆ
 ಗೊಡದಿರಂಜುವೆವು ನಾವೆಂದ
 ನಡೆಯಿತೆ ನಿನ್ನ ಮುಂದೆನ್ನಯ ಪಂಥ ಕೋ
 ಪಿಡಿ ಸುಮ್ಮನೆನುತೀಯುತಿಹಳು

೧೮

ಬಿರಿನುಡಿಗಳನೆ ಕಲಿತೆ ಮೃದುವಚನವ
 ಮರೆತೆಯೆಲಾ ಪದ್ಮಿಯಿಂದ
 ಬಿರಿಸೇನು ನೀವು ತಾವೆಂದು ಛಾಂದಸಿಕೆಯ
 ಮೆರೆಯಬೀಕೆಯಿಂದಳವಳು

೧೯

ಆಗಲಾಗಲಿ ದೇವರೆಲೆಯ ಘಳಿಗೆಯ ಲೇ
ಸಾಗಿ ಚಿತ್ತೈಸಿ ಹಸಾದ
ಭಾಗದೆಲೆಯೊಳೆನಗರ್ಧವ ಪಾಲಿಸಿ
ಯೊಗಲಾದುದೆಯೆಂದಳವಳು

೨೦

ಅಕ್ಕಟಕ್ಕಟನೋಡ ಯಿವಳಿಗೆನ್ನೊಡನೆಕ್ಕ
ಸಕ್ಕದುದಾಸೀನದಾಟ
ಲೆಕ್ಕಕೆ ತಾರೆ ನಾನಾರಂತೆ ನಿನ್ನ ನೋ
ಟಕ್ಕ ತೋರಿದೆನೊ ಹಾಯೆಂದ

೨೧

ದೇವ ನೀನೆನ್ನ ನೋಟಕೆ ನನ್ನ ಮನಕೆ ಸಂ
ಜೀವನವಾಗಿ ತೋರಿದಪೆ
ಹಾ ವೈಶಿಕದಾಟ ಸಾಕೆಂದು ಮುನಿದು ಕ
ಲಾವಿದ ಮೊಗವಡ್ಡತೆಗೆದ

೨೨

ಹರಣವ ಸೂರೆಗೊಂಡರಸ ನೀನುರೆ ಮೊಗ
ದಿರುಹಿದರಾನು ಬಿಡುವೆನೆ
ತಿರುಗಿತ್ತಲೆಂದು ತನ್ನತ್ತ ತೆಗೆದಳು ನಂ
ಗೊರಳನೆಡದ ತೋಳೊಳಪ್ಪಿ

೨೩

ಪದ್ಮಿಯ ಪ್ರಾಣದೊಡೆಯನೆ ಕಣ್ಣೆರೆ ಬೇಗ
ಪದ್ಮಿಯ ಸಿರಿಯೆ ಮಾತಾಡು
ಪದ್ಮಿನಿಗರ್ತಿತೋರೆಂದು ಮುದ್ದಿಸಿ ಮುಖ
ಪದ್ಮವ ತಡವಿ ನೋಡುವಳು

೨೪

ಗಿಳಿಯಂತೆ ನಂದಿವಳು ಲತೆಯಂತೆ ತಬ್ಬುವ
 ಇಳಿದು ಹರಿವ ಹೊಳೆಯಂತೆ
 ಗರಳವ ತೋರುವಳಪ್ಪಿ ತೂಗಾಡಿ ಕಂ
 ಗಳ ತೆರೆಯೆಂದು ಕಾಡುವಳು

೨೫

ಆ ನೀರೆ ಮಾಡುವ ಕಲೆಗೆ ಮೈ ಮಿಸುಕದೆ
 ತಾನೊಂದು ಪುತ್ತುಳಿಯಂತೆ
 ಜ್ಞಾನಾತ್ಮನೊಳಗಿದ್ದನಾ ರಾಯನೆನಲಾತ್ಮ
 ಧ್ಯಾನದ ಶಕ್ತಿ ಸದರವೆ

೨೬

ತವಕದೊಳವಳು ಸೈರಿಸಲಾರದವನ ಪಾ
 ದವ ಕಟ್ಟಿಕೊಂಡು ನೀನೆನ್ನ
 ಸವಿಯೊಳೋಲಾಡಿಸು ಕಣ್ಣೆರೆಯೆಂದು ದೈ
 ನ್ಯವ ತೋರಿ ನುಡಿದಳರ್ತಿಯೊಳು

೨೭

ಅದಕೂ ಕಣ್ಣೆರೆಯನವಳು ಕಂಡಳಾತ್ಮ ಯೋ
 ಗದ ಶಕ್ತಿವಿಡಿದಿದನೆಂದು
 ಇದಕೆ ತಂತ್ರವ ಬಲ್ಲೆ ನಾನೆಂದು ನೃಪನ ಚಿ
 ತ್ತದ ನೆಲೆಯಿರಿದು ನುಡಿದಳು

೨೮

ಅರಸ ಕಣ್ಣೆರೆ ತೆರೆಯಿರೆ ಚಿದಂಬರ
 ಪುರುಷನ ಮೇಲಾಣೆಯೆನಲು
 ದರಹಾಸದಿಂದ ಕಣ್ಣೆರೆದು ನೋಡಿದನು ಸ
 ದ್ಗುರುವಿನಾಣೆಯ ಮೊರಬಹುದೆ

೨೯

ಕಣ್ಣೆರೆದಾಕ್ಷಣ ಬರಸೆಳೆದಾ ತೊಂಡೆ
ವಣ್ಣು ಟಿಯಂಬಲೆಯನಪ್ಪಿ
ನಾಣ್ಣಾಣ ಜುಮ್ಮನೆ ಜುಂಬಿಸಿ ಲಲನೆಗೆ
ಗೇಣ್ಣೋರಿದನು ಸ್ವರ್ಗಸುಖವ

೩೦

ಪದ್ಮಿನಿಯೊಡನಿಲ್ಲಿ ಕೂಡಿದಂದದಿ ಮಿಕ್ಕ
ಪದ್ಮವದನೆಯರೆಲ್ಲರೊಳು
ಸದ್ಮ ಸದ್ಮಕೆ ತಪ್ಪದೈದಿ ಕೂಡಿದ್ದನು
ಭದ್ಮವಿಲ್ಲದೆ ರಾಜವೋಹಿ

೩೧

ಜಿನ ಜಿನ ಯೇನೆಂಬೆ ನೃಪನೆಡೆಯೊಳಗಾಗ
ಕನಸಿನೊಳಾತ್ಮ ತೋರುವನು
ಪನಜಗಂಧಿನಿಯರಿಗರಸನೆ ತೋರುವ
ನೆನಲದೇಂ ಪುಣ್ಯಜೀವಿಗಳೊ

೩೨

ತೆಳುನಿದ್ದೆಯಲ್ಲದೆ ಬಲನಿದ್ದೆಯವರ್ಗಿಲ್ಲ
ಕಲಹಂಸತೂಲತಲ್ಪದೊಳು
ಮಲಗಿ ಕಣ್ಣೆಸೆದರು ಪಣ್ಣಾಡಿ ಕಳಹಂಸ
ಬಿಳಿಯ ತಾವರೆಯೊಳಿಪ್ಪಂತೆ

೩೩

ಕಿರಿದು ಹೊತ್ತಿನೊಳಾತಗೆಚ್ಚರಾದೊಂದು ಮರೆ
ದೊರಗಿದ ಸತಿಯರೆಲ್ಲರೊಳು
ಬರಗಿದನಿಲ್ಲಿ ಪದ್ಮಿನಿಯೊತ್ತಿನೊಳು ಕ
ಣ್ಣೆರೆದಿದ್ದವಾ ಭಾವಿತಾತ್ಮ

೩೪

ಬ್ರಹ್ಮಿಯೆಂದೆಂಬ ಮುಹೂರ್ತಸನ್ನಿಧಿಯೆಂದು
 ಬ್ರಹ್ಮಯೋಗಕೆ ತಕ್ಕಕಾಲ
 ಬ್ರಹ್ಮಮಾರ್ಗಕೆ ನಡೆದನು ವಾಯುವ ಪರ
 ಬ್ರಹ್ಮವ ಕಂಡ ತನ್ನೊಳಗೆ

೩೫

ನುಡಿಯಬಾರದ ಶಬ್ದ ನೋಡಬಾರದ ವರ್ಣ
 ಪಿಡಿಯಬಾರದ ಶೂನ್ಯರೂಪ
 ನುಡಿದನು ನೋಡಿ ಹಿಡಿದನು ಚಕ್ರೇಶ
 ಬಡವನೆ ಭಾವತಾಪಸನು

೩೬

ಧ್ಯಾನದೊಳಾ ರಾಯನಿದ್ದ ನಂತರಲಿ ಮಂ
 ತ್ರೇನೆಂಬೆನಾ ಸಮಯದೊಳು
 ಭಾನುಮೂಡುವ ಪೇಳೆಯರಿದು ಬಂದರು ಮಂಞ
 ಗಾನಕಾಂತೆಯರು ಮೇಳದೊಳು

೩೭

ಅರಂಹನ ನೆನಹಿಂವ ಪಾಪ ತೊಲಗುವಂತೆ
 ಧರೆಯಂಧಕಾರ ಜಾರುತಿದೆ
 ಗುರುಭಕ್ತಿ ತೋರುವಂತರುಣೋದಯ ತೋರಿ
 ತರಸಬೆಂದಿತ್ತಿ ಹಾಡಿದರು

೩೮

ಅರುಣೋದಯವಾಗಿ ಕಿರುಣೋದಯವಾಯ್ತು
 ತರಣಿ ತೋರದ ಮುನ್ನ ನಿನ್ನ
 ಸುರುಚಿರಾಂಗವ ತೋರಿ ಜಗವನುದ್ದರಿಸೆಲೆ
 ಪುರನಾಥನಗ್ರಹವಾರ

೩೯

ಭೋಗಕೆ ವರಂಳಾಗಿ ಧರ್ಮವವರದಧೋ
 ಭೋಗಕೆ ಬೀಳ್ವರ ನಗುತ
 ಭೋಗದೊಳಿದ್ದು ಯೋಗಿಗಳಂತೆ ಸುಖಿಯಹ
 ಭೋಗಿಗಳರಸ ನೀನೇಳು

೪೦

ಎಂದಂ ಪಾಡುವ ಸುಪ್ರಭಾತಗೀತವ ಕೇಳ್ವು
 ಮಂದಿರ ಮಂದಿರಗಳಿಗೆ
 ಸಂದ ಹಲವು ರೂಪ ಬಯಲಂ ಮಾಡಿದನಂ ಮೈ
 ಯೊಂದರೊಳಗೆ ನಿಂದನಾಗ

೪೧

ವಂಚಮಂಚದೊಳಂ ಪೆಣ್ಣುಳ ಕಣ್ಣೆತ್ತೋರಿದ
 ಮಿಂಚಿನಂತಿರ ಬಯಲಾದ
 ಅಂಚೆಗವನೆಯರಚ್ಚರಿವಟ್ಟು ನಿತ್ಯಕ್ಕ
 ತ್ಯಾಂಚಿತದೊಳಗಿದ್ದರೆಲ್ಲ

೪೨

ಸುಪ್ರಭಾತವ ಕೇಳಂತೊಡನೆದ್ದು ಪದ್ಮಿನಿ
 ಸುಪ್ರಭಾವದೊಳರೆ ನೋಡಿ
 ಸುಪ್ರಿಯೆ ವತ್ತೆ ಬಾ ನೀನೆಂದಂ ಜಿನಗೃಹ
 ಈ ಪ್ರಭಂವೆದ್ದನಾಕ್ಷಣವೆ

೪೩

ಸರ್ವಾಭಿಷೇಕ ಸಂಧಿ

ನಂದಿಯಲಳೆವೆ ಚಕ್ರನಾಥನ ಜಾಣ್ಮೆಯ
ಕಡಂಶಂಚಿ ದೇಹಿ ತಾನಹಂದು
ಮಡದಿಯರೊಡನಿದ್ದನೆಂದು ಪೂಜೆಗೆ ಮುನ್ನ
ನಡೆದನು ಮಂಜ್ವನಗೃಹಕೆ

೧

ಭೋಗಮಂಜ್ವನ ಯೋಗಮಂಜ್ವನವೆಂದೆರೆ
ಡಾಗಿಹಂವವನಿಗೆ ಜಳಕ
ಭೋಗಾರ್ಥವೊವುದು ಭೋಗಮಂಜ್ವನ ಪೂಜೆ
ಗಾದಿರೆ ಯೋಗಮಂಜ್ವನವು

೨

ಉರುಕೇಶವೆಂಬ ರಾಹಂವಿನ ಮೈಮುಸುಕಿದ
ಹೆರೆಯೊ ಕಾಳಿದಿಯ ನೊರೆಯೊ
ಪರಮನಾಲಯಕೆ ಬಹರಸನ ಜೀನಾಂ
ಬರವಿದ್ದುದಡ್ಡ ಸುತ್ತಿನೊಳು

೩

ಕಿರಿದಾಗಿ ತಿಲಕವಿಲ್ಲಾಗ ನೊಸಲು ತುಂಬಿ
ಮೆರೆವುದ್ದುದು ಧರ್ಮಚಕ್ರ
ಉರೆಕರ್ಮಕಾಂಡವ ತರಿವ ಚಕ್ರವೊ ಬಟ್ಟು
ವೆರೆಯೊಂಬಂತೆ ಚಿಲ್ವಿನೊಳು

೪

ಪಲ್ಲ ಕೆಂಪಳಿವಂತೆ ಸುಲಿದಿದ್ದ ನವು ವೊಗ್ಗೆ
ವಂಲ್ಲಿಗೆಯಂತಿದ್ದು ವಾಗ
ಸಲ್ಲಗಳೆದನು ವೀಳೆಯವ ಸಂಯಮಿತನ
ಪಲ್ಲವಿಸುತ ಪಜ್ಜೆಯಿಟ್ಟು

೫

ನೆರವಿ ಮೆಟ್ಟಿದ ನೆಲನೆಂದದ ಮೆಟ್ಟಿದೆ
ನಿರುತ ಶುಚಿಭೂತನಾಗಿ
ಅರಳೆ ಕೀಲಿಸಿದ ಬೆಳ್ಳಿಯ ಪಾವುಗೆಯ ಮೆಟ್ಟಿ
ಬರಂತಿದ್ದ ನಧಿಕ ಶಾಂತದೊಳು

(೬)

ಹೊಗಳಬಾರದು ತನ್ನ ಕಂಡೊಬ್ಬರಾಗ ಕೈ
ಮಂಗಳಿಯಬಾರದು ಭತ್ತವಿಲ್ಲ
ಸುಗತ ನಿವಾಸಕಿ ನಡೆದನು ಹೆಮ್ಮೆಯ
ತೆಗೆದಿಟ್ಟು ಭಯಭಕ್ತಿವೆರಸಿ

೭

ಇಂದೆಮ್ಮ ಪತಿಗೆ ಸಂಯಮ ನಾವು ಸಂಯಮ
ದಿಂದೆಯ್ದ ಬೇಕೆಂದು ತಾವು
ಮಿಂದಂ ಪುರುಷನಂತೆ ಮೋಕ್ಷ ಶೃಂಗಾರ ತ
ಳ್ಳೊಂದಿ ಬಂದರಂ ರಮಣಿಯರಂ

೮

ಬಳಸಿನೊಳರಸಿಯರೈತರೆ ಮಿಂಚುವಾ
ದಳವ ಹಸ್ತದೊಳಾಂತಂ ನೃಪತಿ
ಮಲಹರಿ ಲಲಿತೆಯೊಳಧ್ಯಾತ್ಮ ಗಾನಮಂ
ಗಲವ ಕೀಳಂತ ನಡೆತಂದ

೯

ಪರಿಚಯಾರ್ಚನಾದ್ರವ್ಯವ ಧರಿಸಿದ
 ಪರಿವಾರ ಸತಿಯರ ಹಿಂದೆ
 ಎರಡು ಪಕ್ಕದ ಗಾನವೆಸೆಯೆ ಒಂದನು ಶಂಖ
 ಮೊರೆಯೆ ಭೂಂ ಭೂಂ ಎಂದೂ ಮುಂದೆ ೧೦

ಅರಮನೆಯೊತ್ತಿನ ಸಿರಿವನದೊಳಗಿಹ
 ಪುರುಜಿನಾಲಯಕಡಿಯಿಟ್ಟು
 ಪರಿವೃತ ಕೋಟೆಯೊತ್ತಿನೊಳು ಪಾವುಗೆಗಳ
 ಪರಿಹರಿಸಿದನೊಳಹೊಕ್ಕ ೧೧

ರಾಜಗೃಹವ ರಚಿಸಿದ ಗಡ ಸುರಶಿಲ್ಪಿ
 ಶ್ರೀಜಿನಗೃಹವ ನಿರ್ಮಿಸನೆ
 ಆ ಜಿನಗೃಹವ ಬಣ್ಣ ಸಲರಿಯೆನು ಕಲ್ಪ
 ಭೂಜದಂತಿಹುದೆಂಬೆನೊಮ್ಮೆ ೧೨

ಮುತ್ತಿನ ಕಲಶ ಮೂಣಿಕದ ಕಲಶಗಳು
 ಸುತ್ತ ಪ್ರಕಾಶ ಬಿಂಬಿಸುತ್ತ
 ಇತ್ತಲೇತಕೆ ಚಂದ್ರಸೂರ್ಯರ ಕಿರಣಗ
 ಳತ್ತಲಿರಲಿಯೆನುತಿಹುವು ೧೩

ಆಕಾಶದಮರರ ಕರೆವಂತೆ ಹಲವು ಪ
 ತಾಕೆ ಕೈವೀಸುತೊಪ್ಪಿದುವು
 ವ್ಯಾಕುಲದೊಡ್ಡ ರುಂಕಿಸುವಂತೆ ಮಣಿಘಂಟಾ
 ನೀಕ ಥಂ ಥಣರೆನುತಿಹುವು ೧೪

ನಗುವಂತೆ ನೋಳ್ವಂತೆ ನಡೆವಂತೆ ಪುತ್ರಳಿ
ಬಗೆಗೊಳಿಸಿದ್ದೊ ವಲ್ಲಲ್ಲಿ
ಧಗಧಗಿಸಂತ ಜಿನಸಿದ್ದ ಮೂರ್ತಿಗಳು ದಿ
ಟ್ಟಿಗೆ ಶಾಂತಿಗರೆವುತೊಪ್ಪಿದುವು

೧೫

ಸಕಲ ಸಂಪದದ ಬೀಡಿನಿಸುವ ಒಸದಿಯೊ
ತ್ರಿಕರಣಶುದ್ಧಿ ಪೂರ್ವಕದಿ
ಮುಕುಳಿತ ಹಸ್ತಾಬ್ಜ ಮೂರು ಸೂಳ್ಬಲಗೊಂಡ
ನಕಳಂಕಚರಿತೆಯರ್ವೆ ರಸಿ

೧೬

ಚರಣವ ತೊಳೆದೊಳಹೊಕ್ಕೊ ಕಟ್ಟಿದಿರೊಳು
ಪುರುಜಿನಬಿಂಬವ ಕಂಡ
ದರುಶನಾಂಜಲಿಯೊಂದೊ ಹೇಮಪುಷ್ಪವ ಸೂಸಿ
ಕರಗೂಡಿ ನಿಂದೊ ಕೀರ್ತಿಸಿದ

೧೭

ಕೈವಲ್ಯಬೋಧ ಮಹಾರಾಜ್ಯದೊಡೆಯನ
ದೇವಾಧಿದೇವನ ಜಿನನ
ಪಾವನಬಿಂಬವೆ ಜಯ ಜಯ ಚೆಲ್ವಾದಿ
ದೇವನ ಬಿಂಬವೆಯೊಂದ

೧೮

ಶ್ರೀವಟಕಿಯೊಡೆಯನ ಸಿದ್ಧಾಂತ ವಾಕ್ಯನ
ಕಾಮಿತ ಸಿದ್ಧಿ ದಾಯಕನ
ಶ್ರೀವಾಯು ಪ್ರತಿಮೆಯೊ ಜಯ ಜಯ ನನ್ನ
ಸ್ವಾಮಿಯೊ ಪ್ರತಿಮೆಯೊಂದ

೧೯

ರಾಜಾರ್ಕಕೋಟಿಪ್ರಕಾಶನ ತ್ರಿಭಂವನ
 ರಾಜರೊಡೆಯನ ಚಿನ್ನಯನ
 ರಾಜಿತ ಪ್ರತಿರೂಪೆ ಜಯ ಜಯ ಭರತನ
 ಪ್ವಾಜಿಯ ಪ್ರತಿರೂಪೆಯಿಂದ

೨೦

ಎಂದೂ ಕೀರ್ತಿಸಿ ವತ್ತೆ ಕೈಲಾಸಗಿರಿಗೊಲ
 ವಿಂದ ಚಿತ್ತವ ನೀಡಿ ಮೈಯ
 ಮಂದಿರದೊಳು ನೀಡಿ ಮೂರು ಸೂಳೆರಗಿದ
 ಸಂದಂದಾದೀಶಗಾ ಭಕ್ತಿ

೨೧

ದರ್ಭಾಸನದಲ್ಲಿ ಕಂಠಿತನು ಕೂಡೆ ಸಂ
 ದರ್ಭಿಸಿ ಸಕಲ ಕ್ರಿಯೆಗಳ
 ನಿರ್ಭವಕರನವ ಜೈನದೇವತೆಗೆ ಶು
 ಚಿರ್ಭೂತನಿತ್ಯನರ್ಘ್ಯವನು

(೨೨)

ಸ್ತೋತ್ರವ ಮಾಡಿದ ಜಪವ ಮಾಡಿದ ಕೂಡೆ
 ನೇತ್ರವ ಮಂಗಳಾತ್ಮನೊಳಗೆ
 ಚಿತ್ರಿಸಿದಂತಾದಿ ಜಿನನ ಕಂಡಾ ಜಾತಿ
 ಕ್ಷತ್ರಿಯಯೋಗೀಂದ್ರನಿರ್ದ

(೨೩)

ರಾಣೆಯರೆಲ್ಲರ ಸ್ತುತಿಸೂತಿದ್ವರು ಬಹು
 ವೀಣೆಯ ಮಿಡಿದರೆಂಬಂತೆ
 ಮೂಣಿಕಬಸವಿ ಮೂತಾಡುತ್ತಿದ್ದುದು ಕೂಡೆ
 ವೀಣೆಗೆ ಪ್ರತಿವೀಣೆಯಂತೆ

(೨೪)

ದೇವದೇವೋತ್ತಮ ದೇದೀಪ್ಯಮಾನ ದೇ
ಹಾವಲಂಬನ ದೇವರತ್ನ
ಮಾವಾಜಿ ಜಯ ಜಯಯಿಂದರಾ ದೇವಾಧಿ
ದೇವನ ಸೊಸೆಯರರ್ತಿಯೊಳು

(೨೫)

ಸಾವು ಹುಟ್ಟಿಗೆ ಸಿಕ್ಕಿ ಸಂಕಟಬಡುವೆಮ್ಮ
ನೋವನೆಲ್ಲವನು ನುಗ್ಗೊತ್ತಿ
ಕಾವುದೆಮ್ಮನು ಸ್ವಾಮಿಯಿಂದರಾ ತ್ರಿಭುವನ
ದೇವನ ಮಗನ ರಾಣಿಯರು

(೨೬)

ನಿನ್ನ ಕುಮಾರನಂತೆಮಗೆ ಶುದ್ಧಾತ್ಮಯೋ
ಗೋನ್ನತಿ ಬಾರದು ಸ್ವಾಮಿ
ನಿನ್ನ ನಂಬಿಪೆವೆಂದೂ ಸಮ್ಯಕ್ತ್ವಶೀಲ ಸಂ
ಪನ್ನೆಯರತಿ ನುತಿಸಿದರು

(೨೭)

ಅನಿತರೊಳಗೆ ರಾಯ ಕಣ್ಣೆರೆದಿದ್ದನು
ಗನೆಯರು ನಡೆದರು ಕೂಡೆ
ಮುನಿವಾಸಕಡಿಯಿಟ್ಟು ಮುನಿಗಳಿಗೆಲ್ಲ ಮಂ
ದನೆಯೊಡನೆಬಲಿಯರ್ಪಿಸಿ

೨೮

ದಿನವ್ರತ ದಿಗ್ವ್ರತ ವಿತಪರಿಗ್ರಹವ ಮು
ತ್ತನಶಸವ್ರತವ ಕೈಕೊಂಡು
ವನಜಮುಖಿಯರು ಕೈಕೊಂಡರು ವ್ರತಗಳ
ಜಿನಮುನಿಗಳ ಸಮಕ್ಷದೊಳು

೨೯

ನೋಡ ಚಿತ್ತೈಸಿ ಪೂಜೆಯನೆಂದೂ ಮಂನಿಗಳ
 ಬೇಡಿಕೊಂಡನು ಕೂಡ ಮಂಗಳ
 ಆಡಲಳವೆ ತನ್ನ ಕೈಮುಟ್ಟಿದಭಿಷೇಕ
 ಮಾಡತೊಡಗಿದನು ಚಕ್ರಿ

೩೦

ಪರ್ಚೆವೆತ್ತಪರಂಜಿಗಳಶವನಪ್ಪವಿ
 ಧಾರ್ಚನೆಯಿಂದ ಸತ್ಕರಿಸಿ
 ಬಾರ್ಚೆ ಕೈವಿಡಿದನು ಮಹಂದಳಿರಿಗೆ ಪಣ್ಣ
 ಸಾರ್ಚಿದಂತೊಪ್ಪಿತು ಭಾವ

೩೧

ಜಿನಬಿಂಬವೈನೂರು ಮಾರುದ್ದವದು ಸುಖಾ
 ಸನದೊಳಗಡಕವಾಗಿಹುದು
 ಜನಪನ ಸತಿಯೊರೈನೂರು ಮಾರುದ್ದವಾ
 ಘನತೆಯದೆಂತೊ ಪೂಜೆಯೊಳು

೩೨

ಪಿರಿದುದ್ದವಾಗಿ ಬೇತಾಳರೂಪಲ್ಲವಾ
 ಪಿರಿದುದ್ದಕೊಪ್ಪುವ ತೋರ
 ಕರಚರಣಾಂಗದ ಶೋಭೆಗಳಳವಟ್ಟು
 ಪುರುಷ ಪ್ರಮಾಣದಂತಿಹುದು

೩೩

ಪ್ರಚ್ಛಾದವೊಡೆದು ಮಂಗಳಿಗಳು ಕನಕಾದ್ರಿ
 ಗಚ್ಛಾಂಬುಗಳ ಕರೆವಂತೆ
 ಸ್ವಚ್ಛಜಲಾಭಿಷೇಕವ ಮಾಡಿದನು ಜಿನ
 ಕಿಚ್ಚೆಪಟ್ಟವಿಳ ಕುಂಭದೊಳು

೩೪

ಇಂಗಡಲೊಳು ತೇಲ್ವ ನೋರೆಯೆಲ್ಲ ತೆರೆಗಟ್ಟಿ
ಅಂಗೈಗೆ ಸಾರ್ದೊ ಜೀವಂತೆ
ತೆಂಗಿನಕಾಯಿ ತೊರೆಗಳನಾ ಭೂಪ ದೇ
ವಂಗಭಿಷೇಕವ ಗೈದ

೩೫

ತಾಳೆಯ ಹೂವಿನೆಸಳೊಯೆನೆ ಸುಲಿದಿಂಪು
ವಾಳೆಯ ಹಣ್ಣಿನಾ ರಾಯ
ಲಾಲಿತ ಪ್ರತಿಮೆಯ ಭುಜಮಂಟ್ಟಿ ಮೆದೆಗಟ್ಟಿ
ಥಾಳಿಪಂತಭಿಷೇಕ ಗೈದ

೩೬

ತಿಳಿದಂಪ್ಪವೆರೆದಾಗ ಚಿನ್ನದ ರಸದೊಂದು
ಹೊಳೆ ಹರಿವಂತೆ ಶೋಭಿಸಿತು
ಬಲಾ ಹರೆದಂಪ್ಪ ಬಹಾಗ ಪಾಲ್ಗಡಲ ನು
ಣ್ಣಳಲಿಳಿವಂತೆ ರಂಜಿಸಿತು

೩೭

ಕಡುದೊಡ್ಡ ಕುಂಭವ ನಿಡುದೊಳ್ಳೊಳಿಂದೆತ್ತಿ
ಬಿಡಲಾಗಿ ಪಾಲಧಾರೆಗಳು
ಬುಡು ಬುಡು ಭೋರ್ಭೋರು ಝಲ್ಲು ಝಲ್ಲೆನುತ ಧಿಂ
ಕಿಡುತಿಳಿದಂದಂ ತೊರೆಯಾಗಿ

೩೮

ದಿಟ್ಟಿಗೆ ಬೆಳ್ಳು ಕೋರೈಸುತ ತೆಂಗಿನ
ಬಟ್ಟೆಳೆಗಾಯಂತೆ ಮೆರೆವ
ಘಟ್ಟಿ ಮೊಸರೊಳಭಿಷೇಕವ ತನ್ನ ಕೈ
ಮಂಟ್ಟಿ ಮಾಡಿದನಕ್ಕರಿಂದ

೩೯

ಪಣ್ಣ ತೆಗೆವರು ಪಾಲೆನ್ನೂಸರ ತೆಗೆವರು ಹೊಂ
 ಬಣ್ಣದ ಘೃತವ ತೆಗೆವರು
 ಕಣ್ಣೆವೆ ಹಳಚುವಷ್ಟರೊಳವನೊಳಿಗ
 ವೆಣ್ಣುಗಳೊಳ್ಳುವೂಡುವರು

೪೦

ಚೆಂಡಾಡಿಡಂತೆ ಕುಂಭವನೆತ್ತಿ ಗಜಗಳ
 ಸುಂಡಿಲ ನಗುವ ಚೆಲ್ವಿಕೆಯ
 ದುಂಡುದೋಳೆತ್ತಿ ಸ್ವಾವಿಯಮೇಲೆ ಸುರಿವನ
 ಖಂಡಿತದಮೃತಧಾರೆಗಳ

೪೧

ಹಾಲಸಮುದ್ರವೊಂದನೆ ತಂದು ಜಿನಗೆಂದಂ
 ಶೈಲದೊಳಮರರೆರೆದರು
 ಹಾಲಿಕ್ಷುರಸ ಘೃತ ದಧಿಯ ನಾಲ್ಕುಬ್ಬಿಯ
 ಮೇಲಿನಿಂದಿಳುಹಿದನಿವನು

೪೨

ಲಾಜಾಂಗಚೂರ್ಣವ ಕುಂಕುಮಚೂರ್ಣವ
 ಗಾಜುಗೋಜಾಗಿ ಸೂಸಿದನು
 ಶ್ರೀಜಿನಸಿದ್ಧನಮೃತಸತಿಯಿಷ್ಟ ನೀ
 ರೇಜ ಧೂಳಿಯೊಳದ್ದಿದಂತೆ

೪೩

ಪೂರ್ಣಕುಂಭವನೆತ್ತಿ ಲೋಕದ ಸಂತಾಪ
 ನಿರ್ನಾಶವಾಗುವಂದದೊಳು
 ವರ್ಣಶುದ್ಧದೊಳೋದಿ ಶಾಂತಿಮಂತ್ರವನು ಸು
 ವರ್ಣಾಂಗನಭಿಷೇಕಗೈದ

೪೪

ಹಲವು ವರ್ಣದ ಪುಷ್ಪ ತುಂಬಿದ ನೂರೆಂಟು
 ಗಳಿಗೆಯನೆತ್ತಿ ಸೂಸಿದನು
 ಪಳಪಳನಿಳಿವ ಹೂಮಳೆಯ ಕಂಡೆಲ್ಲರಂ
 ದುಲಿದರು ಜಯ ಜಯವೆಂದಂ

೪೫

ಬಳಿಕ ಪ್ರತಿಮೆಗಪ್ಪವಿಧದರ್ಚನೆಯ ಮಾಡಿ
 ಅಲರ್ಧ ನೂರೆಂಟು ತಾವರೆಯಂ
 ಸಲೆ ಮಂತ್ರ ಪುಷ್ಪವನಿಕ್ಕಿ ಕೈಮುಗಿದನಾ
 ಗಳೆ ವಾದ್ಯತತಿ ಸುಮ್ಮನಾಯ್ತು

೪೬

ಪರವಾತ್ಮಸಿದ್ಧಿರಸ್ತೆಂದನಾಚಾರ್ಯ ಮಿ
 ಕ್ಕರು ಧರ್ಮವೃದ್ಧಿರಸ್ತೆನಲಂ
 ಹರಕೆಯನಾಂತು ಕೂಡೊಲೆದು ನೋಡಿದನಲ್ಲಿ
 ನೆರದಿದರ್ ಜನವನಾ ರಾಯ

೪೭

ಅರಮನೆಯೊತ್ತಿನ ಬಸದಿ ಪತ್ತನ್ನರು
 ಬರಬಾರದೇಕಾಂತ ಪೂಜೆ
 ಪರಿಸೆ ಬಹಳವಿಲ್ಲ ಕಿರಿದು ಕೂಡಿದುದು ಪ
 ನ್ನರಡಂ ಲಕ್ಷದೊಳಿದ್ದೊದಾಗ

೪೮

ನಡುವಗಲಿನ ಸನ್ನೆಯಾದುದಂ ವಾದಕ
 ರೆಡಬಲಕೊಲೆದು ಸಾಗಿದರು
 ಬಿಡುಗೆಗೊಂಡರು ವೃದ್ಧಪ್ರತಿಕರು ಭರತೇಶ
 ನಡಿಗಳಿಗೆರಗಿ ಭಕ್ತಿಯೊಳಂ

೪೯

ಧರಣೀಶನಿಂದಂ ನಾರಿಯರುಗೂಡಿಲ್ಲಿ ಜಾ
 ಗರವಿಹನೆಂದು ಯೋಗಿಗಳು
 ಪುರದ ವಧ್ಯದ ಜಿನವಾಸಕೆದ್ದರು ಸಂಖಿ
 ವಿರು ಭವ್ಯಯೊಂದೊಲ್ಪು ಹರಸಿ

೫೦

ಲೋಕಾಂತ ಹೋದುದೇಕಾಂತವಾದುದು ಧರ್ಮ
 ವಾಕಿಂದ ವ್ರತಸತಿಯರೊಳು
 ಭೂಕಾಂತನಿದ್ದ ನೆಂಬಲ್ಲಿಗೆ ಪರ್ವಾಭಿ
 ಪೇಕದ ಸಂಧಿ ಸುಗಂಧಿ

೫೧

ಸಾರಣಾ ಸಂಧಿ

ಎಂತಿದೂರದಾ ಭರತೇಶನಾ ಯೋಗವಿಂ

ತಂತಿದೂರದಿಂದಾಡಲರಿಯೆ

ಶಾಂತಿಯಾಗಿದೂರದು ಕಾಂತಿಯಾಗಿದೂರದೇ

ಕಾಂತವಾಗಿದೂರದಾತ್ಮದೊಳಂ

(೧)

ಕೋಗಿಲೆ ದನಿಯಂತೆ ವೀಣಾರವದಂತೆ

ರಾಗದೋರುವುದೊಮ್ಮೆ ನಾದ

ಸಾರಘೋಷ ತೋರುವುದು ಕರ್ಣದೊಳದು

ಲಾಗಂ ಯೋಗಬ್ರಹ್ಮಶಕ್ತಿ

೨

ನಿಂದೆಳೆ ಮುತ್ತುನಂತೊಪ್ಪುವ ನಿರ್ಮಲ

ಬಿಂದುವ ಕಾಣ್ಬನೊಮ್ಮೊಮ್ಮೆ

ನಿಂದಲ್ಲಿ ನಿಲ್ಲದೊಳ್ಳಿನಪೊಲಂ ಚಲಿಸುವಾ

ನಂದಕಲೆಯ ಕಾಣ್ಬನೊಮ್ಮೆ

೩

ಒಳಗೆ ತನ್ನಾತ್ಮರ ಬೆಳಗಿನೊಳಿದನು

ನಿಳಯ ತಾನದು ಮಣಿವೆಳಗಂ

ಬೆಳಗಿಗೆ ಬೆಳಗಿದಿವಪ್ಪಂತೆ ತೋರಿತಂ

ಬೆಳಗಿನ ಚಿಹ್ನವಪ್ಪರೊಳಂ

೪

ತಂಗಾಳಿ ತೀಡಿತು ತಾರೆಗೆ ವಂಸುಳ್ಳವು
ಹಿಂಗಿತು ಜಗದಂಧಕಾರ
ಮಂಗಳಾರ ಮೊಳಗಿನಂದದಿ ಮೊಳಗಿದವು ನಾ
ದ್ಯಂಗಳು ಜಿನಗೃಹದೊಳಗೆ

(೫)

ನೋಡುವೆನಾತ್ಮಯೋಗಿಯನು ಪಾರಣೆಯನು
ಮಾಡಿಪೆನ್ನೆಂದು ರಥವನು
ಓಡಿಸಿಕೊಂಡು ಬಂದನೊಯೆನೆ ರವಿ ಬಂದಂ
ಮೂಡಣಗಿರಿಯನೇರಿದನು

(೬)

ಎಳೆವಿಸಿಲಡರ್ಬೇರಿ ಜಿನನಿಲಯದ ರತ್ನ
ಕಳಶದೊಳ್ಳುತ್ತಾಡೆ ಕಂಡಂ
ಬೆಳಗಾಯ್ತು ದೇವ ಕಣ್ಣೆರೆಯೆಂದು ವನಿತೆಯ
ರೇಳಿಸಿ ಬಿನ್ನವಿಸಿದರಾಗ

(೭)

ಶಾಂತಿ ಭಕ್ತಿಯನಂತರಂಗದೊಳೆಸಗಿ ನಿ
ಶ್ಚಿಂತಾತ್ಮ ಗುರುವ ಬೀಳ್ಕೊಂಡಂ
ಶಾಂತದೃಷ್ಟಿಯೊಳಂ ಕಣ್ಣೆರೆದನು ಲೋಕದ
ಸಂತೋಷ ಕಣ್ಣೆರೆವಂತೆ

೮

ಪಾದಕೆರಗಿದರಬಲೆಯರವರನೊಲಿ
ದಾದರಿಸುತ ಘಮ್ನನೆದ್ದ
ಆ ದೇವಿಯರುಗೂಡಿ ವದನಮಂಜ್ವನಗೈದು
ಹೋದನಾಗಳೆ ಜಿನಾಲಯಕೆ

೯

ಕ್ಷತ್ರಿಯಕರ್ಮದ ದೇವತಾರ್ಘ್ಯವನಿತ್ತು
 ಸ್ತೋತ್ರ ಜಪದನೊಲ್ಲವೂಡಿ
 ಸುತ್ತಾವನಂತೆ ಪೂಜಿಸಿದನು ಜಿನನ ಚಾ
 ರಿತ್ರಶುದ್ಧಾಂಗಿಯವೆರಸಿ

೧೦

ಸಲಿಲ ಗುಧಾಕ್ಷತ ಪುಷ್ಪ ನೈವೇದ್ಯ ಪ್ರ
 ಜ್ವಲದೀಪ ಧೂಪ ಸತ್ಪಲವ
 ಕಲಿಲಾರಿಗರ್ಚಿಸಿದನು ಭಕ್ತಿಮಿಗೆ ಹೊರ
 ಗಾಲಿವ ಮಂಗಲವಾದ್ಯವೆಸೆಯೆ

೧೧

ಸುರಂಚಿರಾರ್ಘ್ಯವನೆತ್ತಿ ಶಾಂತಿಧಾರೆಯ ಮಾಡಿ
 ಬಿರಿಮಂಗಳಗಳೆಯ ವೇಲ್ಗರೆದು
 ಬೆರಕೆವರಲ ರತ್ನವೃಷ್ಟಿಯ ಮಾಡಿದ
 ನಿರದೆಲ್ಲ ಜಯ ಜಯವೆನಲು

೧೨

ಸೌಂದರಿಯುರುಗೂಡಿ ಸಿದ್ಧಸೇಸೆಯನಾಂತ
 ನಿಂದುದಾಗಳೆ ವಾದ್ಯನಿನದ
 ಸಂದಂದು ನಿನ್ನಿನ ವ್ರತವೆಂದು ದೇವನ
 ಮುಂದಿರಿಸಿದನು ಕಂಕಣವ

೧೩

ಚೆನ್ನೆಯಾರ್ವಳ ಕೈಯೊಳ್ಲರ್ಗ^೧ಸಲ^೧ವಾದಿ
 ನಿನ್ನ ಕಟ್ಟಿದ ಕಂಕಣವ
 ಮನ್ನಿಸಿ ಸಡಿಲಿಸಿದನು ಮತ್ತೆ ನೋಡಿದ
 ತನ್ನ ರಾಣಿಯರನೆಲ್ಲರನು

೧೪

^೧ಶಲ (೨), ಸಲ (ಗ,ಫ), ಸಲ [?] ಪಲ (ಕ)

ಹಲಬರ ಮೊಗ ತಳತಳಿಸಂತೊಪ್ಪಿದುವಲ್ಲಿ
 ಕೆಲಬರ ವದನ ಬಾಡಿದುವು
 ಎಲೆಲೆಯಿವರು ಪ್ರಥಮೋಪವಾಸದ ಪೆಂಗ
 ಳಲಸಿದರೆಂದಿಷ್ಟು ನೊಂದ

೧೫

ಮತ್ತೆ ಬಾಯ್ಬೆರೆದೆಲೆ ವನಿತೆಯರಿರ ಹೋಗಿ
 ಹೊತ್ತಾಯ್ಲು ಪಾರಣೆಗೆಂದ
 ಅತ್ತೆಗೆರಗಿ ಮಂನ್ನ ಪಾರಣೆಗೈವನು
 ವೃತ್ತಿಗಂಜ್ಜು ಗಿಸಿದರವರು

೧೬

ಧೈರ್ಯವಂತೆಯರು ನೀವಹುದು ಮೇಲ್ತಾಗಿನ
 ಕಾರ್ಯ ಕಾಣಿಸದಿನ್ನು ನಿವಗೆ
 ಸೂರ್ಯನ ಬಿಸಿಲುಬ್ಬಿ ಪಿತ್ತ ಕೆರಳದೆ ಚಾ
 ತುರ್ಯದನ್ನವ ಕೊಳ್ಳಿರೆಂದ

೧೭

ಸರ್ವದಿವಸ ಕಾಣ್ಬುದಿಲ್ಲವತ್ತಮೊನ
 ಪರ್ವದಿ ಕಾಣದೆಂತಿಹವು
 ಸರ್ವದಿವಸ ಹೋಗಿ ಕಾಣಿರಿದಿಗೆ ಬೇಡ
 ಸರ್ವಜ್ಞ ಮತದೋಜೆಯಿಂದ

೧೮

ಎಂದಿನಂತಾವೈದದಿದ್ದರತ್ತಮೊಜಿ
 ಗಿಂದಂ ನೋವಾಗದೆ ದೇವ
 ಎಂದ ಮಾತನು ಕೇಳದಿರ^{೧೮} ನಿಮ್ಮತ್ತೆಯ
 ಕಂದ ನೋಯನೆ ಹೋಗಿರೆಂದ

೧೯

^೧ ನಂ (ಖ), ಲಂ (ಕ, ಛ, ಗ)

ನಗುತ ಮಂತ್ರವರಂ ಯಶಸ್ವತಿದೇವಿಯಂ
ರಿಗೆ ದೂರವಾದೆವಿಂದೆನಲಂ
ಮಗನ ಮಾತನಂ ಕೇಳ್ವರಾ ಯಶಸ್ವತಿದೇವಿ
ಮಿಗೆ ಮೆಚ್ಚುವಳು ಹೋಗಿರೆಂದ

೨೦

ಹೊಸವ್ರತಿಕೆಯರೊಡಗೂಡಿ ಕೆಲಬರು ಭೋ
ಜಿಸಪೋಗಿ ಕೆಲರಮ್ಮನೆಡೆಗೆ
ಒಸೆಯ್ದಿರೆಮ್ಮ ಮನೆಯೊಳಮ್ಮನಿಂದು ಭೋ
ಜಿಸುವಂತೆ ಮಾಳ್ವೆ ನಾನೆಂದ

೨೧

ಅದಕ್ಕೆಲ್ಲರೊಡಬಟ್ಟು ಕೆಲಬರು ಪಾರಣೆ
ಗೊದವಿ ಪಯಣವ ಮಾಡಿದರಂ
ಅದನರಿದವರ ತನ್ನೊತ್ತಿಗೆ ಕರೆದು ಭೂ
ಸುದತೀಶ ಬುದ್ಧಿವೇಳಿದನಂ

೨೨

ಕೇಳಿರೌ ಮೊದಲುಪವಾಸವೆಂಬುದು ಮಹಾ
ಜ್ವಾಲೆದೋರುವುದು ಸುಡುವುದು
ತಾಳಿದ ಮೇಲದಂ ಸದರವಹುದು ಕರ್ಮ
ಧೂಳಿಯೆಲ್ಲವು ಭಸ್ಮವಹುದು

೨೩

ಒಂದೊಂದು ದಿನದುಪವಾಸವೆಂಬರೆ ಇದಂ
ಕೊಂದಂ ಕೂಗುವುದು ಕರ್ಮಗಳ
ಮುಂದೆ ಕೈವಲ್ಯವಹುದು ಸಾವು ಹುಟ್ಟಿನ
ದಂದಂಗಳವಳಿದಿರಬಹುದಂ

೨೪

ಮಂನಿಭುಕ್ತಿಯತಾದವೇಲಾನಂ ಬಂದಮ್ಮಾಜಿ
 ಯನಂ ಬಿಜಯಂಗೈಸಿ ತಹೆನಂ
 ಅನಿತಂ ಕಾಲಂಬರ ನೀವಲ್ಲಿ ಹೋಗಿರಿ
 ಯೆನಂತ ಕಳುಹಿದನಂ ಕೆಲರ

(೨೫)

ವೀಕ್ಕ ನಾರಿಯರ ಕರೆದು ನೀವು ನಮ್ಮ ಗೃ
 ಹಕ್ಕೆ ಹೋಗಿರಿ ಮಂನಿಗಳನಂ
 ಚೆಕ್ಕನೆ ನಿಲಿಸಿ ತಂದಪೆನು ನಾನೆಂದಂ ಮಂ
 ತ್ತಕ್ಕರಂವಿಗೆ ಕಳುಹಿದನಂ

(೨೬)

ಜಿನಬಿಂಬಕೆರಗಿ ಮಂನೀಂದ್ರರ ತರಲೆಂದಂ
 ಜಿನನಾಥ ನಡೆದನೋಜೆಯೊಳಂ
 ಅನುರಾಗದಿಂದ ಹೆಣ್ಣುಗಳು ತಮ್ಮತ್ತೆಯ
 ಮನೆಗೈದುವಾಗಳೇನೆಂಬೆ

(೨೭)

ಕಂಡಳಂ ದೂರದೊಳಗೆ ಬಹ ಸೊಸೆಯರ
 ತಂಡವನಾ ಸವಯದೊಳಂ
 ಕಂಡರಾ ಸೊಸೆಯರತ್ತೆಯ ರೂಪ ಕಂಡಾಗ
 ಳುಂಡಂತೆ ತಣಿದರೇನೆಂಬೆ

೨೮

ಮುಟ್ಟಲೊತ್ತಿಗೆ ಬಂದು ಜಿನಪಾದಪುಷ್ಪದ
 ಬಟ್ಟಲ ನೀಡಿದರೊಸೆದಂ
 ಬೊಟ್ಟಿನಿಂದಾ ದೇವಿ ತೆಗೆದುಕೊಂಡಳಂ ಮುಡಿ
 ಗಿಟ್ಟುಕೊಂಡಳು ಸುಭಕ್ತಿಯೊಳಂ

೨೯

ನಾವು ಕಂಡಭಿಷೇಕ ಪೂಜೆತ್ತ, ವರಾಜಿ
ನೀವೊಡಂಬಡಿಯೆಂದರೊಡನೆ
ಆ ವಚನಕೆ ನಗುತಿಚ್ಚಾ ಮಿಯೆಂದಳಾ
ದೇವಿ ತನ್ನಯ ಸೊಸೆಯರೊಳು

೨೦

ಒಸೆದಂ ತಮ್ಮತ್ತೆಯ ಪಜ್ಜೆಗಳೊಳು ಪರೆ
ನೊಸಲನಿಟ್ಟಿರಗಿದರೆಲ್ಲ
ಸುಸುಖ ಸುಶೀಲ ತಪ್ಪದೆ ಬಾಳಿರೆಂದಾಗ
ಸೊಸೆಯರ ಹರಸಿದಳೊಲಿದಂ

೨೧

ಯಂವತಿಯರರೆಬರು ಕಾರ್ಯಾರ್ಥವಾಗಿ ನಿ
ಮ್ಮವ¹ನತಿಗಿಂದೆಯ್ತೆಲ್ಲ
ಅವರು ಮಾಡುವ ಪರ್ವಭಕ್ತಿಯಿಂದೆಲ್ಲ
ತವತವಗೊಡನೆರಗಿದರು

೨೨

ಕುಳಿತರೆಲ್ಲರು ಸುತ್ತಿ ಮುತ್ತಿಕೊಂಡತ್ತೆಯ
ಬಳಸಿನೊಳಾ ಮನೆ ತಂಬಿ
ಹಳಹಳಚನೆ ನುಡಿದಾಡಿದರೊಪ್ಪಚ್ಚಿ
ವಿಳಸಿತ ಧರ್ಮಚಿಂತನೆಯ

೨೩

ಸೊಸೆಯರೊಳಗೆ ನೋಳ್ಪನೆಂದಂ ಯಶಸ್ವತಿ
ನಸುನಗೆಯಿಂದ ಬಾಯ್ತೆರೆದು
ಹೊಸಹರೆಯದೊಳೇಕೆ ನೀಮಿಂತಂ ತನುವ ದಂ
ಡಿಸುವಿರಾ ಹಾಯೆಂದಳೊಡನೆ

೨೪

1 ರಥಗಿಂದೆಯ್ತೆಲ್ಲಾ (ಖ) ನತಿಗಿಂದೆಯ್ತೆಲ್ಲಾ (ಕ)

ನಿವಗೆ ಕೆಲಸವಿಲ್ಲ ನಿವಶ್ಯಾಣ್ಣಾಗಾದರೆ
 ಸುವಿವೇಕ ಯೆಳ್ಳನಿತಿಲ್ಲ
 ಅವನಿಯನಾಳಂತ ಮನಿಯಂತೆ ನಡೆವುದಿ
 ದವಿವೇಕಿಗಳ ನಡೆಯಲ್ತೆ

೩೫

ತನಗೆ ಭೋಗದೊಳಿಚ್ಛೆಯಿಲ್ಲದಿರಲಿ ಮಾ
 ನಿನಿಯರ ಹಸಿಯಿಸಿ ತಾನು
 ಇನಿತಂ ಪ್ರಯಾಸವ ಮಾಡುವುದುಚಿತವೆ
 ಜಿನಜಿನಯೆಂದಳಾ ದೇವಿ

೩೬

ನವಗೇನು ಪ್ರಯಾಸ ಅತ್ಯಮೃತವೊಂದೊಂದು
 ದಿವಸ ನಿರ್ಭಂಕ್ತಿ ತಿಂಗಳಿಗೆ
 ನವಪ್ರಾಯಶಕ್ತಿಯೊಳಾತ್ಮಾರ್ಥವಾಗಿ ಮಾ
 ಡುವುದೊಳ್ಳಿತಲ್ತೆ ಸುವ್ರತವ

೩೭

ಸುವಿವೇಕಿಯಲ್ಲೆಂದು ನೀವೆಡಬಹುದಾತ್ಮ
 ಭವನಾದ ಕಾರಣ ನೃಪನ
 ದಿವಿಜರಂ ಪೊಗಳದಿರ್ಪವರಾರಂ ನಿಮ್ಮಯ
 ಕುವರ ಮಹಾಪ್ರಾಢನೆಂದು

೩೮

ಒಳ್ಳಿದಾದುದು ಹೆಣ್ಣುಗಳಿರ ನಿಮ್ಮರಸನ
 ಗೆಲ್ಲಕೆ ನೀವು ಬೀಗುವಿರಿ
 ಸಲ್ಲಿಲೆಯೊಳು ವ್ರತದೊಳು ಸುಖವಿರಿಯೆಂದ
 ಳ್ಲಿರಿಗದು ತಾನು ಹರಕೆ

೩೯

ಇಂದಂ ಭೂಪತಿ ನಿಮ್ಮ ಪಂತಿಯೊಳಗೆ ತನ್ನ
ಮಂದಿರದಲ್ಲಿ ಪಾರಣೆಯಂ
ಚಂದದಿ ಮೂಳ್ವೆನೆಂದನು ತಾನಂ ಬಹನಿಲ್ಲಿ
ಗೆಂದಂ ಬಿನ್ನವಿಸಿದರಾಗ

೪೦

ಎಂದರೆ ಮಗನುಪವಾಸದೊಳಿಲ್ಲಿಗೆ
ಬಂದಪನೆಂದಿನ್ನ ನಡೆದಂ
ನೊಂದಪನೆಂದು ತಾಯಲ್ಲವೆ ಸಂತಮೋಹ
ದಿಂದ ತಾನೆದ್ದಳಾ ಕ್ಷಣವೆ

೪೧

ಭರತಣ್ಣನೆಮ್ಮ ಮನೆಯೊಳುಣ್ಣನಾದರೆ
ಬರಬೇಕು ತನ್ನಿಕ್ಕಿಗೆನ್ನ
ಕರೆಯಲೇತಕೆ ಬನ್ನಿರೆಂದಾಗ ಸೊಸೆಯರ
ಕರೆದುಕೊಂಡೆದ್ದಳಾ ಮಾತೆ

೪೨

ಅಡಿಗಡಿಗೊಬ್ಬೊಬ್ಬ ಸೊಸೆಯರ ಕೈಲಾಗು
ವಿಡಿವುತ ಹಲವು ಸೊಸೆಯರ
ನಡುವೆ ಮೆಲ್ಲನೆ ನಡೆತಂದಳಾ ಪಟ್ಟಿಂಡ
ದೊಡೆಯನ ತಾಯಿ ಜೋಕೆಯೊಳಂ

೪೩

ಜನನಿಯೆಯ್ತರುತಿರ್ದಳಿತ್ತಲಾ ನೃಪನತ್ತ
ಮುನಿಭುಕ್ತಿಗೈಸಿ ಬೀಳ್ಕೊಟ್ಟು
ವನಿತೆಯರೊಡಗೂಡಿ ಬರುತ್ತಿದ್ದನಮ್ಮನ
ಮನೆಗಾಗ ಕಂಡನಿದಿರೊಳಂ

೪೪

ಜಿನ ಜಿನ ನೋಡು ನೋಡವಕ್ಕಾಜಿ ತಾವಿಂದಂ
ನನಗಿದಿರೈತಹ ಪರಿಯಂ

ಮನೆಮುಟ್ಟು ಬಂದೆನು ಬಿಜಯಂಗೈಸಿ ತ
ಪ್ಪೆನು ಮೋಸವಾಯ್ತು ಹೋಯೆಂದ

೪೫

ನಾಂ ತಡೆಯದೆ ಬಪ್ಪೆ ನೀಂ ಹೋಗಿರಿಯೆಂದಂ
ನಿಂತು ಕಳಹೆ ಹೋದರವರು

ಕಾಂತೆಯರೊ ಕಡು ಭ್ರಾಂತೆಯರೊಯೆಂದಂ
ಕಂತಸನ್ನಿಭ ನೊಂದಂ ನುಡಿದ

೪೬

ಬಿನ್ನವಿಸಿದೆವವರ್ತಮ್ಮ ಪುತ್ರಗೆ ಬಿಸಿ

ಲಿನ್ನಹಂದೆಂದೆದ್ದರೊಡನೆ

ಮುನ್ನೀರು ಚಂದ್ರನತ್ತೇಳ್ವಾಗ ತಡೆವ ಸಂ
ಪನ್ನರಾರೆಂದಂಸುರಿದರು

೪೭

ನೊಂದಂಕೊಳ್ಳದಿರಣ್ಣ ನನ್ನ ಮನಸಿಗಿಚ್ಚೆ

ಬಂದಾಗ ಬಂದೆ ನಾನಿದಕೆ

ಕುಂದೇನು ನಿನ್ನ ನಾರಿಯರು ಬಂದಾಗ ನೀ
ಬಂದಂದಲ್ಲವೆಯೆಂದಳಾಕೆ

೪೮

ಸಾಕಲೈತಂದು ನಿವಾಳೆಯೆಟ್ಟುನು ಪದ

ವಾರಿಜಕೆರಗುವೆನೆಂದು

ಭೂರಮಣ ತಲೆವಾಗಲೆದೆಯೊಳೆತ್ತಿ

ಸಾರಾಂಗಿ ತಕ್ಕೈಸಿದಳು

೪೯

ಇಂದ್ರೋ ಭವ ಪುನರಿಂದ್ರಪೂಜೋ ಭವ
 ಸಾಂದ್ರಸಂಖೀ ಭವಯೆಂದಂ
 ವೇಂದ್ರವಾಕ್ಯದೊಳು ಮಗನ ಹರಸಿದಳಾ ಜಿ
 ತೇಂದ್ರಿಯಂಚರಿತೆಯಂ ಜನನಿ

೫೦

ಕೂಡಿದಿರ್ಬಂದ ಸೊಸೆಯರೆಲ್ಲರೆರಗಲು
 ನೋಡುತ್ತೊಲಿದು ಹರಸಿದಳು
 ನೀಡಿದ ಮಗನ ಕೈಲಾಗುವಿಡಿದು ಮಾತ
 ನಾಡುತ ನಡೆದಳಾ ಮೂತೆ

೫೧

ನಿನಗದು ಸದರವಾದರೆ ನೀನು ಧರಿಸು ಯೆ
 ನ್ನನುಜರಾತ್ಮಜೆಯರ ನೀನು
 ಅನಶನಗೈಸಿ ನೋಯಿಸಲೇತಕಿಂದಿಷ್ಟು
 ಬಿನದವ ನಡೆದಳಾ ಜನನಿ

೫೨

ಮಿನ್ನಾಗಿ ನಕ್ಕನು ರಾಯನದಕೆ ಕೇಳಮ್ಮ ನಿ
 ನ್ನನುಜರ ಸಂತೆಯರು ನಿನ್ನ
 ತನುಜನಿಂದಧಿಕವೆ ನೋಡೊಂದು ಸೊಕ್ಕನೆಂ
 ದನು ವಿನೋದಾರ್ಥಕೋವಿದನು

೫೩

ಸಂಮ್ಮವೆ ನಾನುವವಾಸಗೆಯ್ದೆನು ನಿಮ್ಮ
 ತಮ್ಮಗಿಮ್ಮದಿರ ಪುತ್ರಿಯರ
 ಒಮ್ಮೆ ನಾನೊಂದು ಪ್ರತವ ತಾಳಿರೆನ್ನೆನು
 ತಮ್ಮ ತಾವೆಸಗುವರಮ್ಮ

(೫೪)

ತಿಂಗಳಿಗೊಂದಂಪವಾಸವ ವಶಾಲ್ಪರೀ
ಹೆಂಗಳಿಗೇನಾದುದಮ್ಮ
ಅಂಗಭೋಗಕೆ ಬಹುಕಾಲ ಸಲ್ವಾಗ ಧ
ವರ್ತಾಂಗವೊಮ್ಮೊಮ್ಮಿರಬೇಡ

(೫೫)

ತನುಭೋಗದೊಳಗತಿ ಮಂಗ್ಗರಾದರೆ ಪಾಪ
ಜನಿಸುವುದದರಿಂದ ನರಕ
ಜಿನವ್ರತಕಾಗಿಷ್ಟು ಬಳಲಬೇಕಮ್ಮಾಜಿ
ಘನಮುಕ್ತಿಯಹಂದವರ್ಗಿಂದ

(೫೬)

ಭರತಣ್ಣ ನಿನ್ನಾಣೆ ನಿನ್ನ ರಾಜ್ಯವನು ನಿ
ನ್ನರಸಿಯೆರನು ನಿನ್ನ ವ್ರತವ
ಪರಿಕಿಸಲೊಮ್ಮೊಮ್ಮೆ ಚಿಂತೆತೋರ್ಪುದು ಪರಿ
ಹರಿಸಿದುದಿಂದೆನ್ನ ಕಂದ

(೫೭)

ಒಳ್ಳಿತಮ್ಮಾಜಿ ನೀವಂತು ಚಿಂತಿಸಲಾಗಿ
ಯೆಳ್ಳಷ್ಟು ಭಯವಿಲ್ಲ ನನಗೆ
ಅಲ್ಲದಿದ್ದರೆ ಯೆನಗೀ ಸಿರಿಯಂಟೆ ಯಿ
ದೆಲ್ಲವು ನಿಮ್ಮ ಪ್ರಸಾದ

(೫೮)

ಇಂತು ನುಡಿವುತ ಬಂದರು ಬಾಗಿಲೆಡೆಯೊಳೋ
ರಂತೆ ತಾಯಡಿಗಳ ತೊಳೆದ
ಕಾಂತೆಯರೊಡನೆ ಕಾಲ್ದೊಳೆಯೆ ತಾಯೊಡನೆ ಗೃ
ಹಾಂತರಾಳವ ಪೊಕ್ಕನಾಗ

(೫೯)

ತನ್ನಿರೌ ಪೂಜೆಗೆ ವಸ್ತುವನೆನ್ನದ
ಮುನ್ನ ತನ್ನರಸಿಯರೆಲ್ಲ
ತನ್ನಂತೆ ನಲಿದಂ ವಸ್ತುವ ನೀಡಿ ಕೊಡಲು ಸಂ
ಪನ್ನ ಪೂಜಿಸಿದನಂಬಿಕೆಯಂ

೬೦

ಸಂದಣೆಗೊಂಡು ಸೊಸೆಯರೆಲ್ಲ ನವರತ್ನ
ವೃಂದದಾರತಿಗಳನೆತ್ತಿ
ತಂದಂ ನಿವಾಳಿಯನಿಟ್ಟೆರಗಿದರಾಗ
ಸಂದುದು ನೃಪನ ಕಣ್ಣರ್ತಿ

೬೧

ಕಡೆಯೊಳು ನೃಪನೆರಗಿದನು ತನ್ನವಕ್ಕಾಜಿ
ಯೆಡದ ಭಾಗವ ಸಾರ್ಥ ಕುಳಿತ
ನಿಡುಗುಂಪೆಯೊಡ ಪೂಜಾದ್ರವ್ಯ ಬಯಲಾದಂ
ದೆಡೆಮಾಡಲನುವಾದರೊಡನೆ

೬೨

ಕರೆದು ಯಶಸ್ವತಿದೇವಿ ಸೊಸೆಯರ ಕಂ
ಳ್ಳಿರಿಸಿಕೊಂಡಳು ಮನೆ ತಂಬಿ
ಹಿರಿಯ ಹಬ್ಬವನೇನ ಪೇಳ್ವೆನೆಲ್ಲರಂ ನಲೈ
ವೆರಸಿ ಪಾರಣೆಯಂ ಮಾಡಿದರಂ

೬೩

ಭರತೇಶ ತಾಯಂ ಪಂತಿಯೊಳು ಸೌಂದರಿಯರಂ
ವೆರಸಿ ಪಾರಣೆಯಂ ಮಾಡಲ್ಪಾಗ
ಸುರಪನ ಭೋಗ ತಾನಾವ ಪಾಸಟಿಯೆಂಬ
ಪರಿಯೊಳಿದೊಡಂ ಜಿನ ಬಲ್ಲ

೬೪

ಪಾರಣಾಶ್ರವವೆಂದು ನೃಪತಿ ಪೂತೆಯ ತನ್ನ
ತೋರಗೈಲಾಗಿ ನಿಂ ನಡಸಿ
ಸಾರತಲ್ಪದೊಳಿಷ್ಟು ಪವಡಿಸಬೇಕೆಂದ
ನಾ ರಾಜವೂತೆಯೊಪ್ಪಿದಳು

(೬೫)

ತೂಗುವಂಚದೊಳೊರಗಿದ ತಾಯ ಭರತೇಶ
ತೂಗಿದನಂದೂ ತೊಟ್ಟಿಲೊಳು
ರಾಗದೊಳಿಟ್ಟಾಕೆ ತೂಗಿದ ಸಾಲವ
ತೂಗಿ ತಿದ್ದುವನೊಯೆಂಬಂತೆ

(೬೬)

ಜಿನಸಿದ್ಧ ಭಾವನೆವಿಡಿದಿಷ್ಟು ಪವಡಿಸಿ
ತನಯ ವಿಶ್ರಮಿಸಂತಿಲ್ಲೆಂದು
ನೆನೆದುಕೊಂಡಳು ಕೂಡೆ ಜಿನಶರಣೆಂದೆದ್ದು
ಜನಪನ ಜನನಿ ಕುಳಿತಳು

(೬೭)

ಅಣ್ಣ ನನಗೆ ನನ್ನ ಪುನೆಯಿದ್ದಲ್ಲದೆ
ಕಣ್ಣಿಗೆ ನಿದ್ರೆ ಮುದ್ರಿಸದು
ತಣ್ಣನೆ ನೀನಿಲ್ಲಿರೆಂದೆದ್ದಳೊಡನೆ ಹೊಂ
ಬಣ್ಣ ಮೈಯಣಗ ಕೈಗೊಡಲು

(೬೮)

ಅಂಬಿಕೆ ಪುನೆಯಿದ್ದಿ ಬರಿದೆ ತೆರಳಬಾರ
ದೆಂಬುಪಚಾರ ಮಂಗಲಕೆ
ತುಂಬಿ ನೂರಾರು ಪೆಟ್ಟಿಗೆ ದುಗುಲವ ಮುಂದೆ
ಕಂಬಿಗಟ್ಟಿಸಿ ಕಳುಹಿಸಿದನು

(೬೯)

ಬಂದೊದಪ್ಪರೊಳಿದಿರಾಗಿ ಪಲ್ಲಕ್ಕಿ ಜೇ
ಯೊಂದೆನಲೇರಿದಳೊಸೆದಂ
ವಂದಿಸಿದಣುಗನ ಹರಸಿ ನಿಲ್ಲಿಸಿ, ತನ್ನ
ಮಂದಿರದತ್ತ ಸಾಗಿದಳು

೨೦

ರಾಯರದೇವನ ತಾಯಿ ಹೊಕ್ಕಳು ತನ್ನ
ಶ್ರೀಯಂತ ರಾಜಮಂದಿರವ
ತಾಯಿ ಬೀಳ್ಕೊಂಡು ತನ್ನರಮನೆಯ ಮಹಾ
ರಾಯ ಹೊಕ್ಕನು ಲೀಲೆಯಿಂದ

೨೧

ಸಾರಭವ್ಯನು ಸಾರಭವ್ಯಕಾಂತೆಯರು ಮ
ತ್ತಾ ರಾಜರತ್ನನ ಜನನಿ
ಪಾರಣೆಗೈದು ಸುಖದೊಳಿರ್ದರಿಂತಿದು
ಪಾರಣಾಸಂಧಿ ಸುಗಂಧಿ

೨೨

ನವರಾತ್ರಿ ಸಂಧಿ

ಕೃತಯುಗದಾದಿಯೊಳಾದಿವಸ್ತುವಿನಾದಿ
ಸಂತನಾದಿ ಚಕ್ರನಾಯಕನಂ
ಕ್ಷಿತಿಯಂ ಪಾಲಿಸುತಿದರ್ಶನೇನೆಂಬೆ ಜಿನ ಜಿನ
ಸತತ ಜೋಗುಳವಾಡಿತವನಿ

ಭೂಮಿಭಾರವ ತಾಳ್ವ ಚಿಂತೆಯಲ್ಲೊಂದರ
ಕಾಮವಿಲ್ಲಾ ಲಸ್ಯವಿಲ್ಲ
ಕ್ಷೇಮದೊಳಾಳುತಿದರ್ಶನಂ ದೀರ್ಘಧರೆಯಂ ಸಂ
ತ್ರಾಮಂ ಸ್ವರ್ಗವನಾಳುವಂತೆ

ಲೀಲೆಯೊಳಿಂತಂ ರಾಜ್ಯವನಾಳುತಿದರ್ಶ ಭೂ
ಪಾಲನೊತ್ತಿಗೆ ಮಂತ್ರಿ ಬಂದು
ಆಲೋಚನೆಗೆಯ್ದ ನರಸನ ಲೀಲೆ ವಿ
ಶಾಲವಪ್ಪಂತೇನನೆಂಬೆ

ಮಳೆಗಾಲ ಹೋದುದು ಬೆಳುಗಾಲ ಬಂದುದು
ದಳ ನಡೆವುದಕ್ಕಿನ್ನೂ ಚೆನ್ನ
ಅಲಸಿಕೆ ಪರಿಹಾರವಾಗಿ ದಿಗ್ವಿಜಯಕಿ
ನ್ನೆಳಸುವುದೊಳ್ಳಿತು ನೃಪತಿ



